

ພຣະທັມມາຣະໂກ

1	2	3	4	5	6	7	8
9	10	11	12	13	14	15	16

ຂ່າວປະເສີດເລື່ອງພຣະເຢຊູຄຣິດ

The Gospel

ຮຽບຮຽງໂດຍ

According to

ມາຣະໂກ

MARK

1 ການເທສນາຂອງໂຢຮັນບັບຕິສະໂຕ

The Proclamation of John the Baptist

(ມທ 3:1-12; ລກ 3:1-18; ຢຮ 1:19-28)

- 1 ຕົ້ນເດີມຂ່າວປະເສີດເລື່ອງພຣະເຢຊູຄຣິດ (ພຣະບຸດຂອງພຣະເຈົ້າ)
- 2 ກໍ່ແມ່ນຕາມທີ່ໄດ້ຂຽນໄວ້ໃນໜັງສືຂອງເອຊາຢາຜູ້ປະກາດພຣະທັມວ່າ, “ຈິ່ງເບິ່ງ, ເຮົາໄດ້ໃຊ້ຜູ້ຮັບໃຊ້ຂອງເຮົາໄປລ່ວງໜ້າທ່ານ ຜູ້ນັ້ນຈະຈັດແຈງທາງຂອງທ່ານໄວ້”
- 3 “ແມ່ນສຽງຂອງຜູ້ຮ້ອງໃນປ່າວ່າ “ຈິ່ງຈັດແຈງທາງແຫ່ງພຣະຜູ້ເປັນເຈົ້າ ຈິ່ງເຮັດທິນທາງຂອງພຣະອົງໃຫ້ຊື່ໄປ”
- 4 ໂຢຮັນບັບຕິສະໂຕໄດ້ປາກົດຕົວໃນປ່າ ແລະໄດ້ປະກາດສິນບັບຕິສະມາກຽວເລື່ອງການຖິ້ມໃຈເກົ່າເອົາໃຈໃໝ່ສໍາລັບການຍົກບາບໂທດເສັງ
- 5 ຄົນທີ່ວ່າແຂວງຢູດາຍກັບຊາວກຸງເຢຣູຊາເລັມທັງໝົດ ໄດ້ພາກັນອອກໄປຫາໂຢຮັນ ສາລະພາບຄວາມຜິດບາບຂອງຕົນ ແລ້ວໄດ້ຮັບບັບຕິສະມາຈາກໂຢຮັນໃນແມ່ນໍ້າຍໍດາເນ
- 6 ໂຢຮັນແຕ່ງກາຍດ້ວຍຜ້າຂົນໂອດໂອ ໃຊ້ສາຍໜັງຮັດແອວ ແລະກິນຕັກແຕນກັບນໍ້າເຜິ້ງປ່າເປັນອາຫານ
- 7 ທ່ານໄດ້ປ່າວປະກາດວ່າ, “ຈະມີຜູ້ມີອິດກວ່າເຮົາຜູ້ນຶ່ງມາພາຍຫລັງເຮົາ ຊຶ່ງເຮົາບໍ່ສົມຄວນຈະກັມລົງແກ້ສາຍຮັດເກີບຂອງທ່ານ
- 8 ຝ່າຍເຮົາໃຫ້ເຈົ້າທັງຫລາຍຮັບບັບຕິສະມາດ້ວຍນໍ້າ ແຕ່ສ່ວນທ່ານຜູ້ນັ້ນຈະໃຫ້ເຈົ້າທັງຫລາຍຮັບບັບຕິສະມາດ້ວຍພຣະວິນຍານບໍຣິສຸດ”

ພຣະເຢຊູຊົງຮັບບັບຕິສະມາ

The Baptism of Jesus

(ມທ 3:13-17; ລກ 3:21-22)

- 9 ຕໍ່ມາພຣະເຢຊູສະເດັດມາຈາກນາຊາເຣັດແຂວງຄາລີເລ ແລະໄດ້ຊົງຮັບບັບຕິສະມາຈາກໂຢຮັນໃນແມ່ນໍ້າຍໍດາເນ
- 10 ພໍພຣະອົງສະເດັດຂຶ້ນຈາກນໍ້າ ໃນທັນໃດນັ້ນກໍຊົງເຫັນທ້ອງຟ້າກໍາລັງແຫວກອອກ ແລະພຣະວິນຍານເໝືອນດັ່ງນົກເຂົາສະເດັດລົງມາສູ່ພຣະອົງ

- 11 ແລ້ວມີພຣະສຸຣະສຽງມາຈາກພ້າສວັນວ່າ, “ທ່ານເອີຍ, ທ່ານເປັນບຸດທີ່ຮັກຂອງເຮົາ ເຮົາຊອບໃຈຫລາຍໃນທ່ານ”

ມານທົດລອງພຣະເຢຊູ

The Temptation of Jesus

(ມທ 4:1-11; ລກ 4:1-13)

- 12 ໃນທັນໃດນັ້ນພຣະວິນຍານໄດ້ຊົງບັງຄັບພຣະອົງໃຫ້ສະເດັດເຂົ້າໄປໃນປ່າກັນດານ.
- 13 ທີ່ນັ້ນຊາຕານໄດ້ທົດລອງພຣະອົງເຖິງສີ່ສິບວັນ ພຣະອົງຊົງຢູ່ຖ້າມກາງສັດປ່າ ແລະມີພວກເທວະດາມາບົວລະບັດພຣະອົງ

ພຣະເຢຊູຊົງຕັ້ງຕົ້ນປ່າວປະກາດແຂວງຄາລີເລ

The Beginning of The Galilean Ministry

(ມທ 4:12-22; ລກ 4:14-15)

- 14 ຄັນໂຍຮັນຖືກຈັບແລ້ວ ພຣະເຢຊູໄດ້ສະເດັດໄປຍັງແຂວງຄາລີເລ ຊົງປະກາດຂ່າວປະເສີດເຣື່ອງພຣະເຈົ້າ
- 15 ແລະຊົງບອກວ່າ, “ເວລາກຳນົດມາເຖິງແລ້ວ ຣາຊອານາຈັກຂອງພຣະເຈົ້າໄດ້ມາໃກ້ແລ້ວ ຈົ່ງຖິ້ມໃຈເກົ່າເອົາໃຈໃໝ່ແລະເຊື່ອໃນຂ່າວປະເສີດ”

ພຣະເຢຊູຊົງເອີ້ນສາວົກສີ່ຄົນ

Jesus Calls the First Disciples

(ມທ 4:18-22; ລກ 5:1-11)

- 16 ເມື່ອພຣະອົງສະເດັດໄປຕາມແຄມທະເລສາບຄາລີເລ ກໍທອດພຣະເນດເຫັນຊີໂມນແລະອັນເດອານ້ອງຊາຍຂອງຊີໂມນກຳລັງຖິ້ມມອງລົງນໍ້າເພາະວ່າເຂົາເປັນຊາວຫາປາ
- 17 ພຣະເຢຊູຊົງບອກເຂົາວ່າ, “ຈົ່ງຕາມເຮົາມາແລະເຮົາຈະບັນດານໃຫ້ເຈົ້າກາຍເກີດເປັນຜູ້ຫາຄົນ”
- 18 ທັນທີນັ້ນເຂົາກໍປະມອງຂອງເຂົາຕາມພຣະອົງໄປ
- 19 ເມື່ອສະເດັດໄປອີກໜ້ອຍໜຶ່ງ ພຣະອົງກໍທອດພຣະເນດເຫັນຢາໂກໂບລູກຊາຍຂອງເຊເບດາຍ ກັບໂຍຮັນນ້ອງຊາຍຂອງເຂົາກຳລັງຝູງມອງຢູ່ໃນເຮືອ
- 20 ໃນທັນໃດນັ້ນພຣະອົງໄດ້ເອີ້ນເອົາເຂົາ ເຂົາຈຶ່ງປະເຊເບດາຍພໍ່ຂອງເຂົາກັບລູກຈ້າງໄວ້ໃນເຮືອແລະຕາມພຣະອົງໄປ

ຊາຍທີ່ມີຜິຖ່ອຍຮ້າຍສົງ

The Man with an Unclean Spirit

(ລກ 4:31-37)

- 21 ພຣະອົງໄດ້ສະເດັດເຂົ້າໄປໃນເມືອງກາເປນາອູມ ພ້ອມກັບພວກຂອງພຣະອົງ ແລະເມື່ອເຖິງວັນສະບາໂຕ ພຣະອົງໄດ້ສະເດັດເຂົ້າໄປສັ່ງສອນໃນໂຮງທັມມະເທສນາ
- 22 ຄົນທັງຫລາຍກໍປລາດໃຈໃນການສອນຂອງພຣະອົງ ເພາະວ່າພຣະອົງຊົງສັ່ງສອນເຂົາເໝືອນຜູ້ມີສິດອຳນາດ ບໍ່ເໝືອນພວກນັກທັມ
- 23 ຂະນະນັ້ນໃນໂຮງທັມມິຄົນທີ່ມີຜິຖ່ອຍຮ້າຍສົງຢູ່

- 24 ແລະໄດ້ຮ້ອງຂຶ້ນວ່າ, “ເຢຊູໄທນາຊາເຮັດເອີຍ, ທ່ານມາຫຍຸ້ງກຽວກັບພວກເຮົາເຮັດຫຍັງ ທ່ານມາທຳລາຍພວກເຮົາຫລື ທ່ານແມ່ນຜູ້ໃດພວກເຮົາກຳລັງແລ້ວ ທ່ານຄືຜູ້ບໍ່ຮູ້ສຸດຂອງພຣະເຈົ້າ”.
- 25 ພຣະເຢຊູຊົງຫ້າມມັນວ່າ, “ມິດແມ, ອອກຈາກຄົນນີ້ເສັ້ງ”
- 26 ແລະເມື່ອຜູ້ຖ່ອຍຮ້າຍເຮັດໃຫ້ຄົນນັ້ນຊັກແລະຮ້ອງສຽງດັງແລ້ວ ມັນກໍອອກຈາກເຂົາໄປ
- 27 ຄົນທັງປວງກຶ້ງດປລາດໃຈຫລາຍ ຈຶ່ງຖາມກັນວ່າ, “ການນີ້ເປັນຢ່າງໃດໜີ້ ຄົງເປັນຄວາມສັ່ງສອນໃໝ່ແທ້ ທ່ານສັ່ງຜູ້ຖ່ອຍຮ້າຍດ້ວຍຮິດອຳນາດແລະມັນກໍຍອມຟັງ”
- 28 ເມື່ອນັ້ນກໍຕິສັບຂອງພຣະອົງກໍຊ່າອອກໄປທົ່ວເຂດທີ່ອ້ອມແຂວງຄາລີເລນັ້ນ

ພຣະເຢຊູຊົງໂຜດຫລາຍຄົນໃຫ້ດີພຍາດ

Jesus Heals Many at Simon's House
(ມທ 8:14-17; ລກ 4:38-41)

- 29 ເມື່ອສະເດັດອອກຈາກໂຮງທັມແລ້ວ ພຣະອົງກັບພວກຂອງພຣະອົງຈຶ່ງເຂົ້າໄປໃນເຮືອນຂອງຊີໂມນແລະອັນເດອາ ພ້ອມກັບຢາໂກໂບແລະໂຢຮັນ
- 30 ແມ່ແມ້ງຂອງຊີໂມນນອນໄຂ້ຢູ່ ໃນທັນໃດນັ້ນເຂົາຈຶ່ງມາທູນພຣະອົງໃຫ້ຊາບດ້ວຍເຮືອງຂອງນາງ
- 31 ແລ້ວພຣະອົງກໍສະເດັດໄປຈັບມືນາງໃຫ້ລຸກຂຶ້ນ ແລະອາການໄຂ້ກໍຫາຍ ນາງຈຶ່ງບົວລະບັດພຣະອົງພ້ອມທັງພວກຂອງພຣະອົງ
- 32 ແລະພໍຕາເວັນຕົກ ເມື່ອຄຳແລ້ວເຂົາໄດ້ພາບັນດາຄົນເຈັບປ່ວຍແລະທີ່ມີຜິຮ້າຍສົງມາຫາພຣະອົງ
- 33 ແລະຄົນທັງເມືອງກໍພາກັນມາອັ່ງອໍ່ຢູ່ໜ້າປະຕູ
- 34 ພຣະອົງຈຶ່ງຊົງໂຜດຄົນທີ່ເຈັບປ່ວຍດ້ວຍພຍາດຕ່າງໆ ໃຫ້ດີຫລາຍຄົນ ແລະຊົງຂັບໄລ່ຜິຮ້າຍຫລາຍໂຕອອກເສັ້ງ ສ່ວນຜິຮ້າຍເຫລົ່ານັ້ນພຣະອົງບໍ່ຊົງອະນຸຍາດໃຫ້ປາກເພາະວ່າມັນຮູ້ຈັກພຣະອົງ

ພຣະເຢຊູສະເດັດອອກໄປປະກາດ

A Preaching Tour in Galilee
(ລກ 4:42-44)

- 35 ກ່ອນຮຸ່ງເຮົາເວລາຍັງມືດຢູ່ ພຣະອົງໄດ້ຊົງລຸກຂຶ້ນສະເດັດອອກໄປຍັງປ່າບ່ອນສັງຄັດ ແລະຊົງອ້ອນວອນຢູ່ທີ່ນັ້ນ
- 36 ຝ່າຍຊີໂມນແລະພວກທີ່ຢູ່ດ້ວຍກັນກໍຕາມຫາພຣະອົງ
- 37 ເມື່ອພົບແລ້ວເຂົາຈຶ່ງທູນວ່າ, “ຄົນທັງຫລາຍກໍຊອກຫາທ່ານຢູ່”
- 38 ພຣະອົງຊົງຕອບວ່າ, “ໃຫ້ເຮົາທັງຫລາຍໄປໃນເຂດບ້ານເມືອງໃກ້ຄຽງ ເພື່ອເຮົາຈະປະກາດທີ່ນັ້ນດ້ວຍ ເພາະເຫດການນີ້ແຫລະ, ເຮົາຈຶ່ງໄດ້ອອກມາ”
- 39 ພຣະອົງໄດ້ສະເດັດໄປປະກາດໃນໂຮງທັມຂອງເຂົາຕລອດທົ່ວແຂວງຄາລີເລ ແລະໄດ້ຂັບໄລ່ຜິຫລາຍໂຕອອກເສັ້ງ

ພຣະເຢຊູຊົງໂຜດຄົນຂີ້ທູດໃຫ້ດີສະອາດ

Jesus Cleanses a Leper
(ມທ 8:1-4; ລກ 5:12-16)

- 40 ຄົນຂີ້ທູດຜູ້ນຶ່ງໄດ້ມາຫາພຣະອົງຂໍໃຫ້ພຣະອົງຊົງໂຜດຊ່ອຍ ເຂົາໄດ້ຄູ່ເຂົ້າລົງທູນວ່າ, “ຖ້າທ່ານພໍໃຈກໍອາດຈະເຮັດໃຫ້ຂ້ານ້ອຍດີສະອາດໄດ້”

- 41 ພຣະເຢຊູຈຶ່ງຊົງມີພຣະທັຍສົງສານຄົນນັ້ນ ແລ້ວຊົງຢຽດພຣະຫັດອອກຖືກເຂົາຊົງກ່າວວ່າ, “ເຮົາພໍໃຈແລ້ວ ຈຶ່ງດີສະອາດເສັ້ງ”
- 42 ແລະໃນທັນໃດນັ້ນພຍາດຂີ້ທູດກໍ່ຫາຍແລະຄົນນັ້ນກໍ່ສະອາດ
- 43 ແລ້ວພຣະອົງໄດ້ຊົງສັ່ງຄົນນັ້ນຢ່າງເຂັ້ມແຂງ ໃຫ້ໜີໄປທັນທີ
- 44 ໂດຍຊົງກ່າວວ່າ, “ເຈົ້າຈຶ່ງລະວັງ, ຢ່າບອກສິ່ງໃດໃຫ້ຜູ້ໃດຟັງ ແຕ່ຈຶ່ງໄປສະແດງຕົວຕໍ່ປະໂຫິດ ແລະຖວາຍເຄື່ອງບູຊາຕາມທີ່ໂມເຊໄດ້ສັ່ງໄວ້ເພື່ອເປັນຫລັກຖານຕໍ່ເຂົາວ່າເຈົ້າດີສະອາດແລ້ວ”
- 45 ແຕ່ຄົນນັ້ນ ເມື່ອອອກໄປແລ້ວກໍ່ຕັ້ງຕົ້ນປ່າວຮ້ອງຢ່າງຫລວງຫລາຍໃຫ້ເຮືອງນັ້ນຊ່າລີໄປ ຈົນພຣະອົງຈະສະເດັດເຂົ້າໄປໃນເມືອງໂດຍເປີດເຜີຍຕໍ່ໄປບໍ່ໄດ້ ແຕ່ປະທັບຢູ່ພາຍນອກໃນບ່ອນສັງຄັດຕ່າງໆ ແລະມີຄົນຈາກທຸກທີ່ທຸກບ່ອນມາຫາພຣະອົງ

2 ພຣະເຢຊູຊົງໄຜດຄົນເບັ້ງໃຫ້ຄົນດີປົກກະຕິ

Jesus Heals a Paralytic

(ມທ 9:1-8; ລກ 5:17-26)

- 1 ຄັນລ່ວງໄປບໍ່ເທິງ ພຣະອົງໄດ້ສະເດັດມາໃນເມືອງກາເປນາອູມອີກ ແລະຄົນທັງຫລາຍໄດ້ຍິນຂ່າວວ່າພຣະອົງຊົງປະທັບຢູ່ເຮືອນ
- 2 ຂນະນັ້ນມີຄົນຫລວງຫລາຍມາໂຮມກັນຈົນບໍ່ມີບ່ອນຢູ່ ແມ່ນຈະເຂົ້າໄປໃກ້ປະຕູກໍ່ບໍ່ໄດ້ ແລ້ວພຣະອົງຊົງກ່າວພຣະທັມໃຫ້ເຂົາຟັງ
- 3 ສ່ວນຄົນຈຳພວກນຶ່ງໄດ້ນຳຄົນເບັ້ງຜູ້ນຶ່ງມາຫາພຣະອົງ ມີສີ່ຄົນຫາມ
- 4 ເມື່ອເຂົາເຂົ້າໄປເຖິງພຣະອົງບໍ່ໄດ້ເພາະຄົນຫລາຍ ເຂົາຈຶ່ງຮື້ຫລັງຄາຊີ່ບ່ອນພຣະອົງປະທັບນັ້ນ ເມື່ອຮື້ເປັນປ່ອງແລ້ວ ເຂົາກໍ່ຢ່ອນບ່ອນນອນທີ່ຄົນເບັ້ງນອນຢູ່ນັ້ນລົງ
- 5 ເມື່ອພຣະເຢຊູເຫັນຄວາມເຊື່ອຂອງເຂົາ ກໍ່ຊົງກ່າວແກ່ຄົນເບັ້ງນັ້ນວ່າ, “ລູກເອີຍ, ຜິດບາບຂອງເຈົ້າໄດ້ຮັບອະພັຍແລ້ວ”
- 6 ແຕ່ມີພວກນັກທັມບາງຄົນນຶ່ງຢູ່ທີ່ນັ້ນໄດ້ຄິດໃນໃຈວ່າ,
- 7 “ເປັນຫຍັງຄົນນີ້ຈຶ່ງເວົ້າແນວນັ້ນ ເປັນການໝັ້ນປາດພຣະເຈົ້າແທ້ ໃຜຈະຍົກຄວາມຜິດບາບໄດ້ ເວັ້ນແຕ່ພຣະເຈົ້າເທົ່ານັ້ນ”
- 8 ແລະໃນທັນໃດນັ້ນ ເມື່ອພຣະເຢຊູຊົງຊາບໃນພຣະທັຍວ່າ ເຂົາກຳລັງຄິດໃນໃຈຢ່າງນັ້ນ ຈຶ່ງຊົງກ່າວແກ່ເຂົາວ່າ, “ເຫດສັນໃດ ທ່ານທັງຫລາຍຈຶ່ງຄິດໃນໃຈຢ່າງນີ້
- 9 ຈະບອກແກ່ຄົນເບັ້ງນັ້ນວ່າ “ຜິດບາບຂອງເຈົ້າໄດ້ຮັບອະພັຍແລ້ວ” ຫລືຈະບອກວ່າ “ຈຶ່ງລຸກຂຶ້ນເອົາບ່ອນນອນຂອງເຈົ້າຢ່າງໄປ” ອັນໃດຈະງ່າຍກວ່າກັນ
- 10 ແຕ່ເພື່ອທ່ານທັງຫລາຍຈະໄດ້ຮູ້ວ່າ ບຸດມະນຸດມີສິດອຳນາດໃນໂລກ ໃຫ້ອະພັຍຄວາມຜິດບາບໄດ້” ພຣະອົງຈຶ່ງກ່າວແກ່ຄົນເບັ້ງນັ້ນວ່າ,
- 11 “ເຮົາສັ່ງເຈົ້າ ຈຶ່ງລຸກຂຶ້ນຍົກເອົາບ່ອນນອນຂອງເຈົ້າໄປບ້ານເສັ້ງ”
- 12 ຄົນເບັ້ງກໍ່ລຸກຂຶ້ນຍົກເອົາບ່ອນນອນຂອງຕົນອອກໄປຕໍ່ໜ້າຄົນທັງປວງທັນທີ ເຂົາທັງປວງກໍ່ຖືກປລາດໃຈຫລາຍຈຶ່ງສັຣເສີນພຣະເຈົ້າ ແລະເວົ້າວ່າ, “ເຮົາບໍ່ເຄີຍເຫັນຢ່າງນີ້ຈັກເທື່ອ”

ພຣະເຢຊູຊົງເອີ້ນເລວີ

Jesus Calls Levi

(ມທ 9:9-13; ລກ 5:27-32)

- 13 ຝ່າຍພຣະອົງໄດ້ສະເດັດອອກໄປຕາມແຄມທະເລສາບອີກ ປະຊາຊົນທັງຫລາຍກໍມາຫາພຣະອົງ ພຣະອົງໄດ້ຊົງສັ່ງສອນເຂົາ
- 14 ເມື່ອພຣະອົງກໍາລັງສະເດັດໄປນັ້ນ ກໍຊົງເຫັນເລວີລູກອາລາພາຍນັ່ງຢູ່ດ່ານພາສີ ພຣະອົງຈຶ່ງຊົງກ່າວແກ່ທ່ານ ວ່າ, “ຈົ່ງຕາມເຮົາມາ” ເຂົາກໍລຸກຂຶ້ນຕາມພຣະອົງໄປ
- 15 ເມື່ອພຣະອົງໄປປະທັບສເວີຍອາຫານຢູ່ໃນເຮືອນຂອງເລວີ ມີຄົນເກັບພາສີແລະຄົນນອກສິນທັມຫລາຍຄົນນັ່ງ ຮ່ວມໂຕະກັບພຣະເຢຊູແລະພວກສິດຂອງພຣະອົງ ເພາະມີຄົນຕິດຕາມພຣະອົງໄປຫລາຍ
- 16 ແລະມີພວກນັກທັມຝ່າຍຟາຣີຊາຍ ເມື່ອເຫັນພຣະອົງຊົງສເວີຍອາຫານກັບຄົນນອກສິນທັມແລະຄົນເກັບພາສີ ໄດ້ທ້ວງຖາມພວກສິດຂອງພຣະອົງວ່າ, “ເປັນຫຍັງໝໍ ທ່ານຈຶ່ງຍອມຮັບປະທານຮ່ວມກັບຄົນນອກສິນທັມແລະ ຄົນເກັບພາສີ”
- 17 ຄັນພຣະເຢຊູໄດ້ຍິນດັ່ງນັ້ນ ກໍຊົງກ່າວແກ່ເຂົາວ່າ, “ຄົນທີ່ສະບາຍບໍ່ຕ້ອງການໝໍຢາ ແຕ່ຄົນເຈັບຕ້ອງການໝໍ ເຮົາບໍ່ໄດ້ມາເພື່ອຈະເອີ້ນເອົາຄົນສິນທັມ ແຕ່ມາເອີ້ນເອົາຄົນນອກສິນທັມ”

ບັນຫາການຖືສິນອິດອາຫານ

The Question about Fasting

(ມທ 9:14-17; ລກ 5:33-39)

- 18 ມີພວກສິດຂອງໂຢຮັນແລະພວກຟາຣີຊາຍກໍາລັງຖືສິນອິດອາຫານ ແລ້ວມີບາງຄົນມາທູນພຣະອົງວ່າ, “ເຫດ ສັນໃດພວກສິດຂອງໂຢຮັນແລະສິດຂອງຟາຣີຊາຍເຄີຍຖືສິນອິດອາຫານ ແຕ່ພວກສິດຂອງທ່ານບໍ່ຖື”
- 19 ພຣະເຢຊູຊົງຕອບເຂົາວ່າ, “ເມື່ອເຈົ້າບ່າວຍັງຢູ່ນຳເຂົາ ພວກເພື່ອນຂອງເຈົ້າບ່າວນັ້ນຈະຖືສິນອິດອາຫານຢູ່ບໍ່ ໄດ້ຕໍ່ ເຈົ້າບ່າວຢູ່ນຳເຂົານານເທົ່າໃດ ເຂົາຈະຖືສິນອິດອາຫານນານເທົ່ານັ້ນບໍ່ໄດ້
- 20 ແຕ່ຈະມີວັນນຶ່ງເຈົ້າບ່າວຕ້ອງຖືກຍົກຍ້າຍຈາກເຂົາໄປ ເມື່ອນັ້ນແຫລະ, ເຂົາຈຶ່ງຈະຖືສິນອິດອາຫານ
- 21 “ບໍ່ທ່ອນມີຜູ້ໃດເອົາຕ່ອນຜ້າໃໝ່ມາຕາບເສື້ອເກົ່າ ຖ້າເຮັດຢ່າງນັ້ນ ເມື່ອຕ່ອນຜ້າໃໝ່ທົດກໍຈະເຮັດໃຫ້ເສື້ອເກົ່າ ນັ້ນຂາດ ແລະບ່ອນຂາດນັ້ນກໍຈະກວ້າງອອກອີກ
- 22 ແລະບໍ່ມີຜູ້ໃດເອົາເຫລົ້າແວງໃໝ່ມາໃສ່ໄວ້ໃນຖົງໜັງເກົ່າ ຖ້າເຮັດຢ່າງນັ້ນເຫລົ້າແວງໃໝ່ກໍຈະເຮັດໃຫ້ຖົງໜັງ ນັ້ນຂາດໄປ ທັງເຫລົ້າແວງແລະຖົງໜັງກໍຈະເສັງໄປນຳກັນ ແຕ່ເຫລົ້າແວງໃໝ່ຕ້ອງໃສ່ໄວ້ໃນຖົງໜັງໃໝ່”

ບັນຫາເຮືອງວັນສະບາໂຕ

Pronouncement about the Sabbath

(ມທ 12:1-8; ລກ 6:1-5)

- 23 ຢູ່ມາໃນວັນສະບາໂຕວັນນຶ່ງ ພຣະອົງກໍາລັງສະເດັດຜ່ານທົ່ງນາໄປ ແລະເມື່ອພວກສິດຂອງພຣະອົງຢ່າງຕິດ ຕາມໄປ ກໍຕັ້ງຕົ້ນເດັດເອົາຮວງເຂົ້າໄປນຳ
- 24 ຝ່າຍພວກຟາຣີຊາຍຈຶ່ງທູນພຣະອົງວ່າ, “ເບິ່ງແມ່, ເປັນແນວໃດພວກສິດຂອງທ່ານຈຶ່ງເຮັດຜິດຕໍ່ກົດຂອງວັນ ສະບາໂຕ”
- 25 ພຣະອົງຊົງຕອບເຂົາວ່າ, “ພວກທ່ານຍັງບໍ່ໄດ້ອ່ານຈັກເທື່ອຫລື ຊຶ່ງດາວິດໄດ້ເຮັດເມື່ອອິດຢາກຂາດອາຫານ ທັງທ່ານແລະພັກພວກຂອງຕົນ

- 26 ຄືຄາວເມື່ອອະປິອາທາເປັນມະຫາປະໂຮທິດ ດາວິດໄດ້ເຂົ້າໄປໃນທີ່ສະຖິດຂອງພຣະເຈົ້າ ແລະຮັບປະທານ ເຂົ້າຈີ່ທີ່ຕັ້ງຖວາຍຕໍ່ພຣະພັກ ທີ່ພຣະບັນຍັດທ້າມບໍ່ໃຫ້ໃຜກິນ ເວັ້ນແຕ່ພວກປະໂຮທິດເທົ່ານັ້ນ ແລະຊ້າຍັງຍື່ນ ໃຫ້ພັກພວກຮັບປະທານເໝືອນກັນ”
- 27 ພຣະອົງຊົງກ່າວແກ່ເຂົາວ່າ, “ວັນສະບາໂຕຊົງຕັ້ງໄວ້ເພື່ອມະນຸດ ບໍ່ແມ່ນຊົງສ້າງມະນຸດໄວ້ສຳລັບວັນສະບາໂຕ
- 28 ເພາະເຫດນັ້ນບຸດມະນຸດຈຶ່ງເປັນເຈົ້າຂອງວັນສະບາໂຕເໝືອນກັນ”

3 ຊາຍມືລົບເບື້ອງນຶ່ງ

The Man with A withered Hand

(ມທ 12:9-14; ລກ 6:6-11)

- 1 ແລ້ວພຣະອົງໄດ້ສະເດັດກັບເຂົ້າໂຮງທັມມະເທສນາອີກ ແລະທີ່ນັ້ນມີຄົນນຶ່ງມີເບື້ອງນຶ່ງລົບ
- 2 ເຂົາຊອມເບິ່ງວ່າພຣະອົງຈະຊົງໂຜດໃຫ້ຄົນນັ້ນດີໃນວັນສະບາໂຕ ຫລືເພື່ອເຂົາຈະພ້ອງພຣະອົງໄດ້
- 3 ສ່ວນພຣະອົງຊົງກ່າວແກ່ຄົນມືລົບວ່າ, “ຈົ່ງລຸກຂັ້ນມາຍືນຂ້າງໜ້າສາ”
- 4 ແລ້ວພຣະອົງຊົງຖາມເຂົາວ່າ, “ໃນວັນສະບາໂຕຄວນຈະເຮັດການດີ ຫລືຄວນຈະເຮັດການຮ້າຍ ຈະເອົາຊີວິດ ໄວ້ຫລືຈະຕັດຊີວິດເສັງ” ແຕ່ເຂົາກໍມີດຢູ່
- 5 ເມື່ອທອດພຣະເນດເບິ່ງອ້ອມເຂົາດ້ວຍຄວາມເຄືອງພຣະທັຍ ພຣະອົງກໍຊົງເປັນທຸກພຣະທັຍເພາະໃຈເຂົາແຂງ ກະດ້າງປົກຕັນ ແລ້ວພຣະອົງຊົງກ່າວແກ່ຄົນມືລົບນັ້ນວ່າ, “ຈົ່ງຢຽດມືອອກ” ຄົນນັ້ນກໍຢຽດມືອອກ ແລະມືຂອງ ຕົນກໍດີເປັນປົກກະຕິ
- 6 ຝ່າຍພວກຟາຣີຊາຍຈຶ່ງໄດ້ອອກໄປ ແລະໃນທັນໃດນັ້ນເຂົາໄດ້ປົກສາກັນກັບພັກພວກຂອງເຮໂຣດເຣື່ອງພຣະ ອົງວ່າຈະເຮັດຢ່າງໃດຈຶ່ງຈະຂ້າພຣະອົງໄດ້

ປະຊາຊົນທັງຫລາຍແຄມຝັ່ງທະເລສາບ

A Multitude at the Seaside

(ມທ 12:15-21)

- 7 ຝ່າຍພຣະເຢຊູສະເດັດອອກມາທີ່ນັ້ນໄປສູ່ທະເລສາບ ພ້ອມກັບພວກສິດຂອງພຣະອົງ ແລະຄົນເປັນຈຳນວນ ຫລາຍຈາກແຂວງຄາລີເລໄດ້ຕາມໄປ ທັງຈາກແຂວງຢູດາຍ
- 8 ຈາກກຸງເຢຣູຊາເລັມ ຈາກເມືອງອິດູເມອາ ຈາກແມ່ນ້ຳຢໍດາເນຟາກຕາເວັນອອກ ແລະຈາກອ້ອມແອ້ມເມືອງຕີ ເຮ ກັບຊີໂດນ ພວກເຫລົ່ານີ້ໄດ້ມາຫາພຣະອົງ ເພາະເຂົາໄດ້ຍິນເຖິງສິ່ງທີ່ພຣະອົງຊົງກະທຳຢູ່ນັ້ນ
- 9 ພຣະອົງຈຶ່ງຊົງສັ່ງພວກສິດໃຫ້ເອົາເຮືອນ້ອຍມາຄອຍຮັບພຣະອົງ ເພື່ອບໍ່ໃຫ້ປວງຊົນບຸງດພຣະອົງ
- 10 ເພາະວ່າພຣະອົງໄດ້ຊົງໂຜດຫລາຍຄົນໃຫ້ດີພຍາດ ຈົນບັນດາຜູ້ມີພຍາດຕ່າງໆໄດ້ບຸງດກັນເຂົ້າຫາພຣະອົງ ເພື່ອຈະຈັບບາຍພຣະອົງ
- 11 ແລະຜູ້ຖ່ອຍຮ້າຍທີ່ສົງຢູ່ໃນຄົນຫລາຍຄົນ ເມື່ອໄດ້ເຫັນພຣະອົງກໍໄດ້ໝູບລົງຂາບພຣະອົງແລ້ວຮ້ອງຂຶ້ນວ່າ, “ທ່ານເປັນພຣະບຸດຂອງພຣະເຈົ້າ”
- 12 ຝ່າຍພຣະອົງຈຶ່ງຊົງສັ່ງຫ້າມຢ່າງເດັດຂາດ ບໍ່ໃຫ້ມັນປະກາດພຣະນາມຂອງພຣະອົງ

ພຣະເຢຊູຊົງເລືອກຕັ້ງສາວິກສິບສອງຄົນ

Jesus Appoints the Twelve

(ມທ 10:1-4; ລກ 6:12-16)

- 13 ແລ້ວພຣະອົງໄດ້ສະເດັດຂຶ້ນພູເຂົາ ແລະພໍພຣະທັຍຈະເອີ້ນຜູ້ໃດມາພຣະອົງກໍຊົງເອີ້ນຜູ້ນັ້ນ ແລ້ວເຂົາກໍໄດ້ມາ
ຫາພຣະອົງ
- 14 ພຣະອົງຊົງຕັ້ງສິດສິບສອງຄົນໄວ້ (ຈຶ່ງຊົງເອີ້ນເຂົາວ່າອັຄສາວິກ) ໃຫ້ຢູ່ກັບພຣະອົງເພື່ອຊົງໃຊ້ເຂົາໄປປະກາດ
- 15 ແລະຊົງໃຫ້ມີອຳນາດຂັບໄລ່ຜູ້ອອກໄດ້
- 16 (ສິບສອງຄົນນີ້ພຣະອົງໄດ້ຊົງຕັ້ງໄວ້) ຄືຊີໂມນທີ່ພຣະອົງຊົງປະທານຊື່ອີກວ່າເປໂຕ
- 17 ແລະຢາໂກໂບລູກເຊເບດາຍ ກັບໂຍຮັນນ້ອງຊາຍຂອງເຂົາ (ທັງສອງຄົນນີ້ ພຣະອົງຊົງປະທານຊື່ອີກວ່າໂບອະ
ເນເຄ ແປວ່າຄົນໃຈຮຸນແຮງ)
- 18 ອັນເດອາ ຟິລິບ ບາຣະໂທໂລມາຍ ມັດທາຍ ໂທມາ ຢາໂກໂບລູກອາລາຟາຍ ທາດາຍ ຊີໂມນ ພັກຊາດນິຍົມ
- 19 ແລະຢູດາອິສະກາຣີອິດ ຜູ້ໄດ້ທໍຣະຍົດຕໍ່ພຣະອົງນັ້ນ

ພຣະເຢຊູກັບເບເອນເຊບູນ

Jesus and Beelzebul

(ມທ 12:22-32; ລກ 11:14-23)

- 20 ແລ້ວພຣະອົງໄດ້ສະເດັດກັບຄືນທີ່ຢູ່ແລະປະຊາຊົນກໍມາອ້າງອີກັນ ຈົນພຣະເຢຊູກັບພວກສາວິກຂອງພຣະອົງ
ຮັບປະທານອາຫານບໍ່ໄດ້
- 21 ເມື່ອຍາດມິດຂອງພຣະອົງໄດ້ຍິນເຫດການນັ້ນ ເຂົາກໍອອກໄປເພື່ອຈະຈັບພຣະອົງໄວ້ ເພາະເຂົາຄິດວ່າ ທ່ານ
ເສັງຈິດແລ້ວ
- 22 ພວກນັກທັມຊຶ່ງລົງມາຈາກກຸງເຢຣູຊາເລັມໄດ້ກ່າວວ່າ, “ຜູ້ນີ້ມີຜີເບເອນເຊບູນສົ່ງຢູ່ ແລະທີ່ທ່ານຂັບໄລ່ຜູ້ອອກ
ໄດ້ກໍເພາະໃຊ້ອຳນາດນາຍຜີນັ້ນ”
- 23 ຝ່າຍພຣະອົງຈຶ່ງຊົງເອີ້ນຄົນເຫລົ່ານັ້ນມາກ່າວແກ່ເຂົາເປັນຄຳອຸປະມາວ່າ, “ຊາຕານຈະຂັບໄລ່ຕົວມັນເອງໃຫ້
ອອກໄດ້ຢ່າງໃດ
- 24 ຖ້າອານາຈັກໃດເກີດແຕກແຍກຈາກກັນ ອານາຈັກນັ້ນຈະຕັ້ງໝັ້ນຄົງຢູ່ບໍ່ໄດ້
- 25 ຖ້າຄົວເຮືອນໃດເກີດແຕກແຍກຈາກກັນ ຄົວເຮືອນນັ້ນຈະຕັ້ງໝັ້ນຢູ່ບໍ່ໄດ້
- 26 ແລະຖ້າຊາຕານຈະຕໍ່ສູ້ກັບຕົວມັນເອງ ແລະແຕກແຍກກັນ ມັນຈະຕັ້ງຢູ່ບໍ່ໄດ້ ມີແຕ່ຈະສູນຫາຍໄປ
- 27 ບໍ່ມີຜູ້ໃດອາດເຂົ້າໄປໃນເຮືອນຂອງຄົນແຂງແຮງ ແລະປຸ້ນເອົາຊັບໄດ້ ເວັ້ນແຕ່ຈະມັດຄົນແຂງແຮງນັ້ນໄວ້
ເສັງກ່ອນ ແລ້ວຈຶ່ງຈະປຸ້ນເຮືອນນັ້ນໄດ້
- 28 “ເຮົາບອກເຈົ້າທັງຫລາຍຕາມຄວາມຈິງວ່າ ຄວາມຜິດບາບທຸກຢ່າງກັບຄຳໝັ້ນປະໝາດທີ່ເຂົາກ່າວນັ້ນ ຈະຊົງ
ໂຜດໃຫ້ອະພັຍແກ່ມະນຸດໄດ້
- 29 ແຕ່ຖ້າຜູ້ໃດຈະກ່າວຄຳໝັ້ນປະໝາດຕໍ່ພຣະວິນຍານບໍ່ຮຽດ ຈະຊົງໂຜດໃຫ້ອະພັຍແກ່ຜູ້ນັ້ນບໍ່ໄດ້ຈັກເທື່ອ ແຕ່ຜູ້
ນັ້ນຈະມີໂທດຕລອດໄປເປັນນິດ”
- 30 ທີ່ຊົງກ່າວຢ່າງນັ້ນກໍເພາະເຂົາກ່າວວ່າ, “ທ່ານມີຜີຮ້າຍສົ່ງຢູ່”

ມານດາແລະພວກນ້ອງຊາຍຂອງພຣະເຢຊູ

The True Kindred of Jesus

(ມທ 12:46-50; ລກ 8:19-21)

- 31 ເວລານັ້ນມານດາແລະພວກນ້ອງຊາຍຂອງພຣະອົງມາຢືນຢູ່ຂ້າງນອກ ແລ້ວໃຊ້ຄົນເຂົ້າໄປທູນເຊີນພຣະອົງ

- 32 ແລະປະຊາຊົນກໍນັ່ງອ້ອມພຣະອົງ ເຂົາຈຶ່ງທູນພຣະອົງວ່າ, “ເບິ່ງແມ່, ມານດາແລະພວກນ້ອງຊາຍຂອງທ່ານ ມາຫາທ່ານ ຄອຍຢູ່ຂ້າງນອກ”
- 33 ພຣະອົງຊົງຕອບເຂົາວ່າ, “ໃຜເປັນມານດາແລະເປັນນ້ອງຊາຍຂອງເຮົາ”
- 34 ພຣະອົງທອດພຣະເນດຄົນທັງປວງທີ່ນັ່ງຢູ່ອ້ອມ ແລ້ວຊົງກ່າວວ່າ, “ນີ້ຄືມານດາແລະນ້ອງຊາຍຂອງເຮົາ
- 35 ດ້ວຍວ່າຜູ້ໃດຈະເຮັດຕາມນ້ຳພຣະທັຍພຣະເຈົ້າ ຜູ້ນັ້ນແທລະ ເປັນນ້ອງຊາຍ ນ້ອງສາວ ແລະເປັນມານດາ ຂອງເຮົາ”

4 ຄຳອຸປະມາເຮືອງຜູ້ຫວ່ານພືດ

The Parable of the Sower

(ມທ 13:1-23; ລກ 8:4-15)

- 1 ແລ້ວພຣະອົງຊົງຕັ້ງຕົ້ນສັ່ງສອນຢູ່ແຄມທະເລອີກ ປະຊາຊົນຫລວງຫລາຍໄດ້ພາກັນມາຫາພຣະອົງ ຈົນພຣະອົງໄດ້ສະເດັດເຂົ້າປະທັບໃນເຮືອທີ່ທະເລ ແລະປະຊາຊົນຢູ່ບົກແຄມຝັ່ງ
- 2 ພຣະອົງໄດ້ຊົງສອນເຂົາຫລາຍປະການເປັນຄຳອຸປະມາ ແລະໃນການສອນນັ້ນພຣະອົງຊົງກ່າວແກ່ເຂົາວ່າ,
- 3 “ຈົ່ງຟັງເທີນ ມີຄົນນຶ່ງອອກໄປຫວ່ານພືດ
- 4 ແລະເມື່ອກຳລັງຫວ່ານຢູ່ນັ້ນ ລາງເມັດກໍຕົກຕາມທາງແລ້ວນົກກໍມາກິນເສັງ
- 5 ລາງເມັດກໍຕົກໃສ່ບ່ອນຫີນຫລາຍດິນໜ້ອຍຈຶ່ງອອກຂຶ້ນໂລດເພາະດິນບໍ່ເລິກ
- 6 ເມື່ອຕາເວັນອອກມາກໍແທ້ມ ຈຶ່ງທຽວແຫ້ງໄປເພາະບໍ່ມີຮາກ
- 7 ລາງເມັດກໍຕົກກາງພຸ່ມໜາມ ໜາມກໍປົ່ງຂຶ້ນຫຸ້ມຮັດເສັງ ຈຶ່ງບໍ່ເກີດຜົນ
- 8 ລາງເມັດກໍຕົກໃສ່ດິນດີ ແລ້ວອອກງາມຈະເຣີນຂຶ້ນ ເກີດຜົນໄດ້ສາມສິບຕໍ່ ຫົກສິບຕໍ່ ແລະຮ້ອຍຕໍ່
- 9 ແລ້ວພຣະອົງຊົງກ່າວແກ່ເຂົາວ່າ, “ຜູ້ໃດມີຫຼຸຢາກຟັງ ຈົ່ງຟັງເອົາ”

ຈຸດປະສົງຂອງຄຳອຸປະມາ

The Purpose of the Parables

(ມທ 13:10-17; ລກ 8:9-10)

- 10 ເມື່ອຫວ່າງຄົນແລ້ວ ພວກທີ່ຕິດຕາມພຣະອົງພ້ອມດ້ວຍສາວິກສິບສອງຄົນ ໄດ້ທູນຖາມພຣະອົງເຖິງເຮືອງຄຳອຸປະມາ
- 11 ພຣະອົງຈຶ່ງຊົງກ່າວແກ່ເຂົາວ່າ, “ຂໍຄວາມລັບເລິກເຮືອງຣາຊອານາຈັກຂອງພຣະເຈົ້າ ຊົງໂຜດໃຫ້ທ່ານທັງຫລາຍຮູ້ໄດ້ ແຕ່ຝ່າຍຄົນນອກນັ້ນ ບັນດາຂໍຄວາມເຫລົ່ານີ້ຈະແຈ້ງໃຫ້ຮູ້ດ້ວຍຄຳອຸປະມາທັງຫມົດ
- 12 ເພື່ອ “ເຂົາເບິ່ງແລ້ວເບິ່ງອີກ ແຕ່ຈະບໍ່ໄດ້ເຫັນແລະຟັງແລ້ວຟັງອີກ ແຕ່ບໍ່ເຂົ້າໃຈ ຍ້ານວ່າເຂົາຈະຫັນກັບມາຫາພຣະເຈົ້າ ແລະຈະຮັບການຊົງອະພັຍ”

ພຣະເຢຊູຊົງອະທິບາຍຄຳອຸປະມາເຮືອງຄົນຫວ່ານພືດ

- 13 ພຣະອົງຊົງກ່າວແກ່ເຂົາວ່າ, “ຄຳອຸປະມານັ້ນພວກທ່ານຍັງບໍ່ເຂົ້າໃຈຫລື ແລ້ວພວກທ່ານຈະເຂົ້າໃຈຄຳອຸປະມາທັງປວງນັ້ນໄດ້ຢ່າງໃດ
- 14 ຜູ້ຫວ່ານນັ້ນກໍຫວ່ານພຣະທັມ
- 15 ເມັດທີ່ຕົກຕາມທາງນັ້ນໄດ້ແກ່ພຣະທັມທີ່ຫວ່ານແລ້ວ ແລະເມື່ອບຸກຄົນໃດຟັງແລ້ວ ໃນທັນໃດນັ້ນຊາຕານກໍມາຊົງເອົາພຣະທັມທີ່ຫວ່ານໃນໃຈເຂົານັ້ນໄປເສັງ

- 16 ແລະເມັດທີ່ຕົກບ່ອນມີຫີນຫລາຍນັ້ນ ໄດ້ແກ່ຜູ້ທີ່ໄດ້ຍິນພຣະທັມກໍຮັບເອົາຫີນທີ່ດ້ວຍຄວາມຍິນດີ
- 17 ແຕ່ບໍ່ມີຮາກໃນຕົວເອງຈຶ່ງທົນຢູ່ຊົ່ວຄາວ ແລະເມື່ອເກີດຄວາມຍາກລຳບາກຫລືການຂົ່ມເຫັງເພາະພຣະທັມນັ້ນ ຕົນກໍທໍ້ຖອຍໃຈທັນທີ
- 18 ແລະເມັດທີ່ຕົກກາງພູມໜາມໄດ້ແກ່ຜູ້ທີ່ໄດ້ຍິນພຣະທັມ
- 19 ແລ້ວຄວາມກັງວົນຕາມທຳມະດາໂລກ ແລະຄວາມຫລອກລວງແຫ່ງຊັບສິມບັດກັບຄວາມໂລບໃນສິ່ງອື່ນໆໄດ້ ເຂົ້າມາທຸ້ມຮັດພຣະທັມນັ້ນເສັ້ງ ຈຶ່ງບໍ່ເກີດຜົນ
- 20 ສ່ວນເມັດທີ່ຕົກໃນດິນດີນັ້ນ ໄດ້ແກ່ຜູ້ທີ່ໄດ້ຍິນພຣະທັມແລະຮັບໄວ້ ຈຶ່ງເກີດຜົນໄດ້ສາມສິບຕໍ່ ຫົກສິບຕໍ່ ແລະ ຮ້ອຍຕໍ່”

ຄຳອຸປະມາເຣື່ອງໂຕມໄຟ

A Lamp under a Bushel Basket

(ລກ 8:16-18)

- 21 ແລ້ວພຣະອົງຊົງກ່າວແກ່ເຂົາວ່າ, “ເຂົາບໍ່ທ່ອນເອົາໂຕມໄຟມາເພື່ອຕັ້ງໄວ້ລຸ່ມບຸງ ຫລືລຸ່ມຕຽງນອນຕີ້ ບໍ່ແມ່ນ ເພື່ອຕັ້ງໄວ້ເທິງເຄື່ອງຮອງຕົນໂຕມຫລື
- 22 ເພາະວ່າທຸກສິ່ງທີ່ເຊື່ອງໄວ້ຈະຕ້ອງປາກົດແຈ້ງ ແລະທຸກສິ່ງທີ່ປິດບັງໄວ້ຈະຕ້ອງເປີດເຜີຍອອກ
- 23 ຖ້າໃຜມີຫຼູຍາກຟັງ ໃຫ້ຟັງເອົາສາ”
- 24 ພຣະອົງຊົງກ່າວແກ່ເຂົາວ່າ, “ຈົ່ງເອົາໃຈໃສ່ໃນສິ່ງທີ່ຕົນໄດ້ຟັງ ທ່ານຈະຕວງໃຫ້ເຂົາດ້ວຍເຄື່ອງຜອງອັນໃດ ຈະ ຊົງຕວງໃຫ້ທ່ານດ້ວຍເຄື່ອງຜອງອັນນັ້ນ ທັງຈະຊົງເພີ່ມເຕີມໃຫ້ອີກ ດ້ວຍວ່າຜູ້ໃດມີຢູ່ແລ້ວຈະຊົງເພີ່ມເຕີມໃຫ້ຜູ້ ນັ້ນອີກ
- 25 ແຕ່ຜູ້ໃດບໍ່ມີເຖິງແມ່ນສິ່ງທີ່ຕົນມີຢູ່ນັ້ນຈະຊົງຍົກເອົາໄປຈາກຜູ້ນັ້ນເສັ້ງ”

ຄຳອຸປະມາເຣື່ອງເມັດທີ່ຈະເຣີນຂຶ້ນ

The Parable of the Growing Seed

- 26 ພຣະອົງຊົງກ່າວວ່າ, “ຣາຊອານາຈັກຂອງພຣະເຈົ້າປຽບເໝືອນຄົນໜຶ່ງທີ່ຫວ່ານກຳລົງໃນດິນ
- 27 ແລ້ວກາງຄືນກໍນອນຫລັບ ກາງເວັນກໍຕື່ນຂຶ້ນ ຝ່າຍກຳນັ້ນມັນງອກຈະເຣີນຂຶ້ນຢ່າງໃດເຂົາກໍບໍ່ຮູ້ຈັກ
- 28 ເພາະຂີ້ດິນເອງເຮັດໃຫ້ເກີດຜົນຄືເປັນລຳຕົ້ນກ່ອນ ພາຍຫລັງກໍອອກຮວງ ແລ້ວກໍມີເມັດເຕັມຮວງ
- 29 ຄັນສຸກແລ້ວເຂົາກໍໃຊ້ຄົນໄປກຽວທັນທີ ເພາະວ່າເຖິງຣະດູກຽວແລ້ວ”

ຄຳອຸປະມາເຣື່ອງແກ່ນຜັກກາດ

The Parable of the Mustard Seed

(ມທ 13:31-32; ລກ 13:18-19)

- 30 ພຣະອົງຊົງກ່າວວ່າ, “ຣາຊອານາຈັກຂອງພຣະເຈົ້າຈະປຽບເໝືອນສິ່ງໃດ ຫລືຈະສະແດງດ້ວຍຄຳອຸປະມາຢ່າງ ໃດ
- 31 ກໍປຽບເໝືອນແກ່ນຜັກກາດເມັດໜຶ່ງ ເມື່ອຫວ່ານເມັດລົງໃນດິນກໍນ້ອຍກວ່າເມັດທັງປວງທົ່ວໂລກ
- 32 ແຕ່ເມື່ອຫວ່ານແລ້ວກໍງອກຈະເຣີນໃຫຍ່ຂຶ້ນກວ່າຜັກທັງປວງ ແລະແຕ່ກຶ່ງກ້ານໃຫຍ່ຈົນນົກປ່າມາເຮັດຄອນຢູ່ ໃນຮົ່ມນັ້ນໄດ້”

ການໃຊ້ຄຳອຸປະມາ

The Use of Parables

- 33 ພຣະອົງໄດ້ຊົງກ່າວພຣະທັມເປັນຄຳອຸປະມາຢ່າງນັ້ນຫລາຍປະການໃຫ້ເຂົາຟັງຕາມທີ່ຈະສາມາດເຂົ້າໃຈໄດ້
- 34 ແລະນອກຈາກຄຳອຸປະມາ ພຣະອົງບໍ່ໄດ້ຊົງກ່າວກັບເຂົາ ແຕ່ເມື່ອຫວ່າງຄົນແລ້ວ ຈຶ່ງຊົງອະທິບາຍສິ່ງສາສະໜາ ນັ້ນໃຫ້ແກ່ພວກສິດຟັງແຕ່ຈຳເພາະ

ພຣະເຢຊູຊົງຫ້າມລົມພະຍຸ

Jesus Still a Storm

(ມທ 8:23-27; ລກ 8:22-25)

- 35 ໃນເວລາແລງມື້ນັ້ນ ພຣະອົງຊົງກ່າວແກ່ເຂົາວ່າ, “ເຮົາຈຶ່ງພາກັນຂ້າມໄປຟາກນັ້ນເທາະ”
- 36 ເມື່ອລາປະຊາຊົນແລ້ວ ເຂົາຈຶ່ງເຊີນພຣະອົງສະເດັດໄປໃນເຮືອທີ່ພຣະອົງຊົງປະທັບຢູ່ນັ້ນ ແລະມີເຮືອອື່ນ ຫລາຍລຳໄປພ້ອມ
- 37 ແລ້ວລົມພະຍຸໃຫຍ່ໄດ້ບັງເກີດຂຶ້ນ ແລະຟອງນ້ຳໄດ້ຊັດເຂົ້າຈົນເຮືອຈວນຈະເຕັມ
- 38 ຝ່າຍພຣະອົງຊົງບັນທຶມໝູນໝອນຫລັບຢູ່ທ້າຍເຮືອ ພວກສິດຈຶ່ງມາປຸກພຣະອົງທູນວ່າ, “ອາຈານເອີຍ, ທ່ານບໍ່ ເປັນຫວ່າງດອກຫລື ພວກຂ້ານ້ອຍກຳລັງຈະຈົບຫາຍຢູ່ແລ້ວ”
- 39 ພຣະອົງຈຶ່ງຊົງຕື່ນຂຶ້ນຫ້າມລົມ ແລະຊົງກ່າວແກ່ທະເລວ່າ, “ມິດສົງບແມ” ແລ້ວລົມກໍເຊົາ ຟອງນ້ຳກໍສົງບງຽບ ທົ່ວໄປ
- 40 ແລ້ວພຣະອົງຊົງຖາມເຂົາວ່າ, “ເປັນຫຍັງພວກທ່ານຈຶ່ງຍ້ານ ພວກທ່ານຍັງບໍ່ມີຄວາມເຊື່ອຫລື”
- 41 ຝ່າຍເຂົາກໍຕົກໃຈຫລາຍແລະເວົ້າຕໍ່ກັນວ່າ, “ທ່ານຜູ້ນີ້ແມ່ນຜູ້ໃດໜີ້ ຈົນວ່າລົມແລະທະເລກໍຍອມຟັງທ່ານ”

5 ຄົນທີ່ຜິຮ້າຍສິ່ງ ຢູ່ເຂດແດນຊາວເຄຣະຊາຄົນຄົນດີປົກກະຕິ

Jesus Heals the Gerasene Demoniac

(ມທ 8:28-9:1; ລກ 8:26-39)

- 1 ຝ່າຍພຣະອົງກັບພວກສິດໄດ້ຂ້າມທະເລໄປເຖິງເຂດແດນຊາວເຄຣະຊາຄົນ
- 2 ພໍພຣະອົງສະເດັດຂຶ້ນຈາກເຮືອ ກໍມີຄົນນຶ່ງທີ່ມີຜິຮ້າຍຮ້າຍສິ່ງຢູ່ໄດ້ອອກຈາກປ່າຊ້າມາພົບພຣະອົງ
- 3 ຄົນນັ້ນເຄີຍອາສັຍຢູ່ຕາມປ່າຊ້າ ແລະບໍ່ມີຜູ້ໃດສາມາດມັດມັນໄວ້ໄດ້ ແມ່ນຈະເອົາໃສ່ໂສ້ລ່າມມັນໄວ້ກໍບໍ່ຢູ່
- 4 ເພາະວ່າໄດ້ໃສ່ຊີກໃສ່ໂສ້ລ່າມມັນໄວ້ຫລາຍເທື່ອແລ້ວ ແຕ່ໂສ້ນັ້ນມັນກໍເຮັດຂາດ ແລະຊີກກໍເຮັດຫັກໝຸ່ນໄປ ບໍ່ ມີຜູ້ໃດມີແຮງພໍທີ່ຈະບັງຄັບມັນໄວ້
- 5 ມັນກໍຮ້ອງຢູ່ເລື້ອຍຕາມປ່າຊ້າແລະທີ່ພູເຂົາທັງກາງເວັນແລະກາງຄືນ ແລະເອົາໝາກຫິນປາດຕົວເອງ
- 6 ຄັນມັນເຫັນພຣະເຢຊູແຕ່ໂກກໍແລ່ນເຂົ້າມາຂາບໄຫວ້ພຣະອົງ
- 7 ແລ້ວຮ້ອງສຽງດັງຂຶ້ນທູນວ່າ, “ເຢຊູບຸດຂອງພຣະເຈົ້າຜູ້ສູງສຸດເອີຍ, ທ່ານມາຫຍຸ້ງກຽວກັບເຮົາດ້ວຍເຫດໃດ ຂໍ ໃຫ້ທ່ານສາບານໃນພຣະນາມຂອງພຣະເຈົ້າວ່າຈະບໍ່ທໍຣະມານເຮົາ”
- 8 ມັນເວົ້າດັງນັ້ນກໍເພາະພຣະອົງຊົງບອກມັນວ່າ, “ອ້າຍຜິຮ້າຍຮ້າຍອອກມາຈາກຄົນນີ້ແມ່”
- 9 ແລ້ວພຣະອົງຊົງຖາມວ່າ, “ມີງຊື່ຫຍັງ” ມັນຕອບວ່າ, “ຊື່ກອງທັບເພາະພວກເຮົາມີຫລາຍຕົວນຳກັນ”
- 10 ມັນຈຶ່ງໜ່ວງໜຽວອ້ອນວອນພຣະອົງບໍ່ໃຫ້ຂັບໄລ່ມັນອອກຈາກເຂດແດນເມືອງນັ້ນ
- 11 ມີໝູຜູງໃຫຍ່ກຳລັງຫາກິນຢູ່ຕາມຈ້າຍໝູນັ້ນ
- 12 ຜິເຫລົ່ານັ້ນໄດ້ທູນຂໍພຣະອົງວ່າ, “ຂໍໃຜຕໃຫ້ພວກເຮົາເຂົ້າສິ່ງຢູ່ໃນໝູຜູງນີ້ທ້ອນ”

- 13 ພຣະອົງກໍຊົງອະນຸຍາດໃຫ້ ແລ້ວຜິຖ່ອຍຮ້າຍເຫລົ່ານັ້ນຈຶ່ງອອກໄປເຂົ້າສົງຢູ່ໃນຝູງໝູ ໝູທັງຝູງປະມານສອງ ພັນໂຕ ກໍຟ້າວແລ່ນລົງຈາກຕາລຶ່ງຊັ້ນໂຕນໃສ່ທະເລຈົມນ້ຳຕາຍທັນທີ
- 14 ຝ່າຍຄົນລ້ຽງໝູນັ້ນຕ່າງຄົນຕ່າງໜີໄປ ເລົ່າເຮືອງທັງໃນເມືອງແລະນອກເມືອງ ແລ້ວຄົນທັງປວງກໍອອກມາເບິ່ງ ເຫດການທີ່ເກີດຂຶ້ນນັ້ນ
- 15 ເມື່ອເຂົາມາເຖິງພຣະເຢຊູກໍເຫັນຄົນທີ່ຜິຖ່ກອງທັບສົງຢູ່ນັ້ນ ນຸ່ງຫົ່ມເສື້ອຜ້າມີສະຕີອາຣົມດີ ເຂົາຈຶ່ງມີໃຈຢ້ານ
- 16 ແລະພວກຄົນທີ່ໄດ້ເຫັນກໍເລົ່າເຫດການຊຶ່ງບັງເກີດແກ່ຄົນທີ່ມີຜິຖ່ສົງຢູ່ນັ້ນ ກັບເຫດການຊຶ່ງບັງເກີດແກ່ຝູງໝູໃຫ້ ເຂົາຟັງ
- 17 ຄົນທັງຫລາຍກໍຕັ້ງຕົ້ນອ້ອນວອນທູນຂໍໃຫ້ພຣະອົງອອກໄປເສັງຈາກເຂດແດນຂອງເຂົາ
- 18 ເມື່ອພຣະອົງກໍລັງສະເດັດລົງເຮືອ ຄົນທີ່ຜິຖ່ສົງຢູ່ແຕ່ກ່ອນນັ້ນໄດ້ອ້ອນວອນຂໍຢູ່ກັບພຣະອົງ
- 19 ພຣະອົງບໍ່ໄດ້ຊົງອະນຸຍາດ ແຕ່ຊົງກ່າວແກ່ເຂົາວ່າ, “ໃຫ້ເຈົ້າເມື່ອບ້ານຫາຍາດພັນອງ ແລ້ວບອກເຂົາເຖິງເຮືອງ ເຫດການອັນໃຫຍ່ຊຶ່ງພຣະເຈົ້າໄດ້ຊົງໂຜດແກ່ເຈົ້າ ແລະຊົງພຣະເມດຕາແກ່ເຈົ້າແລ້ວ”
- 20 ຝ່າຍຄົນນັ້ນກໍທູນລາ ແລ້ວຕັ້ງຕົ້ນປະກາດໃນແຂວງເດກາໂປລີ ເຖິງເຫດການທີ່ພຣະເຢຊູໄດ້ຊົງໂຜດແກ່ຕົນ ແລະຄົນທັງປວງກໍຶງດປລາດໃຈຫລາຍ

ລູກສາວຂອງຢາອີໂຣແລະຍິງຜູ້ຍິ້ຈັບເຄື່ອງທົງຂອງພຣະເຢຊູ

A Girl restored to Life and a woman Healed

(ມທ 9:18-26; ລກ 8:40-56)

- 21 ຄັນພຣະເຢຊູສະເດັດລົງເຮືອຂ້າມຟາກກັບໄປແລ້ວ ມີຄົນຫລວງຫລາຍມາຫາພຣະອົງ ຝ່າຍພຣະອົງຍັງຊົງປະ ທັບຢູ່ແຄມທະເລ
- 22 ມີນາຍໂຮງທັມມະເທສນາຜູ້ຊຶ່ງຊື່ ຢາອີໂຣຢ່າງມາ ແລະເມື່ອທ່ານເຫັນພຣະເຢຊູກໍຂາບລົງທີ່ພຣະບາດຂອງ ພຣະອົງ
- 23 ແລ້ວທູນອ້ອນວອນໜ່ວງໜ່ວງພຣະອົງວ່າ, “ລູກສາວນ້ອຍຂອງຂ້າພະເຈົ້າເຈັບຈວນຈະຕາຍແລ້ວ ຂໍເຊີນທ່ານ ໄປຢຽດມື້ວາງລົງໃສ່ມັນ ເພື່ອມັນຈະໄດ້ພົ້ນຕາຍມີຊີວິດຢູ່”
- 24 ຝ່າຍພຣະອົງກໍສະເດັດໄປກັບຄືນນັ້ນ ມີຄົນຫລວງຫລາຍຕາມໄປແລະບຽດພຣະອົງ
- 25 ມີຍິງຄົນນຶ່ງເປັນພຍາດເລືອດຕົກໄດ້ສິບສອງປີມາແລ້ວ
- 26 ນາງໄດ້ທົນທຸກລຳບາກຫລາຍເຕັມທີ ເຖິງມີພໍ່ຫລາຍຄົນໄດ້ປິ່ນປົວແລະໄດ້ເສັງຊັບທັງໝົດພຍາດນັ້ນກໍບໍ່ໄດ້ທຸ ເລົ່າລົງແຕ່ແຮງກຳເລີບຂຶ້ນ
- 27 ເມື່ອຍິງນັ້ນໄດ້ຍິນເຖິງເຮືອງພຣະເຢຊູ ນາງກໍຢ່າງເຂົ້າປົນກັບປະຊາຊົນທີ່ເບື້ອງຫລັງພຣະອົງ ແລ້ວບາຍເຄື່ອງ ທົງຂອງພຣະອົງ
- 28 ເພາະນາງເວົ້າວ່າ, “ຖ້າເຮົາໄດ້ບາຍເສື້ອຂອງທ່ານແຕ່ເທົ່ານັ້ນເຮົາກໍຈະດີພຍາດ”
- 29 ໃນທັນໃດນັ້ນເລືອດທີ່ຕົກນັ້ນກໍຢຸດແຫ້ງໄປ ແລະຍິງຄົນນັ້ນກໍຮູ້ສຶກຕົວວ່າໄດ້ດີພຍາດແລ້ວ
- 30 ບັດດຽວນັ້ນພຣະເຢຊູຊົງຮູ້ສຶກວ່າຮິດໄດ້ອອກຈາກພຣະອົງແລ້ວ ຈຶ່ງທອດພຣະເນດທາງປະຊາຊົນຖາມວ່າ, “ແມ່ນໃຜໄດ້ບາຍເສື້ອຂອງເຮົາ”
- 31 ຝ່າຍພວກສິດກໍທູນວ່າ, “ທ່ານເຫັນແລ້ວປະຊາຊົນກໍລັງບຽດທ່ານຢູ່ ແລະຍັງຈະຖາມອີກຫລືວ່າ ໃຜໄດ້ບາຍ ເຮົາ”
- 32 ແລະພຣະເຢຊູໄດ້ທອດພຣະເນດເບິ່ງອ້ອມ ປະສົງຈະເຫັນຜູ້ທີ່ໄດ້ເຮັດການນັ້ນ
- 33 ຝ່າຍຜູ້ຍິງນັ້ນກໍຢ້ານຈົນຕົວສັ່ນ ເພາະຮູ້ເຮືອງທີ່ເກີດແກ່ຕົນ ຈຶ່ງມາຂາບລົງທູນຕໍ່ພຣະອົງຕາມຄວາມຈິງທັງສິ້ນ

- 34 ພຣະອົງຈຶ່ງຊົງກ່າວແກ່ຍິງນັ້ນວ່າ, “ລູກຍິງເອີຍ, ຄວາມເຊື່ອຂອງເຈົ້າໄດ້ເຮັດໃຫ້ເຈົ້າດີແລ້ວ ຈຶ່ງໄປເປັນສຸກ ແລະດີພຍາດເທີນ”
- 35 ໃນຂະນະທີ່ພຣະເຢຊູຍັງຊົງກ່າວຢູ່ນັ້ນ ມີບາງຄົນມາຈາກເຮືອນນາຍໂຮງທັມບອກວ່າ, “ລູກສາວຂອງທ່ານຕາຍ ເສັ້ງແລ້ວ ຍັງຈະຮັບກວນອາຈານອີກເຮັດຫຍັງ”
- 36 ຝ່າຍພຣະເຢຊູບໍ່ໄດ້ຊົງຟັງຄວາມເຂົາເວົ້ານັ້ນ ຈຶ່ງຊົງກ່າວແກ່ນາຍໂຮງທັມວ່າ, “ຢ່າວິຕົກເທາະ ຈຶ່ງເຊື່ອເທົ່ານັ້ນ”
- 37 ພຣະອົງບໍ່ໄດ້ຊົງອະນຸຍາດໃຫ້ຜູ້ໃດໄປນຳ ເວັ້ນແຕ່ເປໂຕ ຢາໂກໂບ ແລະໂຢຮັນນ້ອງຊາຍຂອງຢາໂກໂບ
- 38 ຄັນພຣະອົງສະເດັດພ້ອມກັບຄົນເຫລົ່ານັ້ນໄປເຖິງເຮືອນນາຍໂຮງທັມແລ້ວ ກໍຊົງເຫັນການຫວັ່ນວາຍທັງຄົນ ຮ້ອງໄຫ້ແຜດສຽງຮ້າໄຮຫລາຍຢູ່
- 39 ແລະເມື່ອພຣະອົງສະເດັດເຂົ້າໄປເຖິງແລ້ວກໍຊົງຖາມວ່າ, “ພວກເຈົ້າພາກັນຫວັ່ນວາຍຮ້ອງໄຫ້ເຮັດຫຍັງ ເດັກນ້ອຍນັ້ນບໍ່ຕາຍດອກແຕ່ຫລັບຢູ່ເທົ່ານັ້ນ”
- 40 ເຂົາກໍພາກັນຫົວຂວັນພຣະອົງ ແຕ່ເມື່ອພຣະອົງຊົງໄລ່ຄົນທັງປວງອອກແລ້ວ ຈຶ່ງພາພໍ່ແມ່ກັບສິດທັງສາມທີ່ຕາມພຣະອົງມານັ້ນເຂົ້າໄປໃນບ່ອນເດັກນ້ອຍຢູ່
- 41 ພຣະອົງຊົງຈັບມືເດັກນ້ອຍນັ້ນແລ້ວຊົງກ່າວວ່າ, “ຕາລີທາກຸມ” ແປວ່າ “ຍິງນ້ອຍເອີຍ, ເຮົາບອກເຈົ້າຈຶ່ງລຸກຂຶ້ນແມ່”
- 42 ໃນທັນໃດນັ້ນເດັກນ້ອຍນັ້ນກໍລຸກຂຶ້ນຢ່າງໄປມາ ເພາະວ່າອາຍຸເຂົາໄດ້ສິບສອງປີແລ້ວ ໃນບັດດຽວນັ້ນຄົນທັງປວງກໍຈຶ່ງດຽບລາດໃຈຫລາຍ
- 43 ພຣະອົງກໍຊົງສັ່ງຫ້າມເຂົາຢ່າງເດັດຂາດ ບໍ່ໃຫ້ຜູ້ໃດບອກຮູ້ເຫດການນີ້ແລ້ວຈຶ່ງຊົງສັ່ງເຂົາໃຫ້ເອົາອາຫານມາໃຫ້ເດັກນ້ອຍນັ້ນກິນ

6 ຊາວນາຊາເຮັດບໍ່ຮັບພຣະເຢຊູ

The Rejection of Jesus at Nazareth

(ມທ 13:54-58; ລກ 4:16-30)

- 1 ຝ່າຍພຣະເຢຊູໄດ້ສະເດັດຈາກທີ່ນັ້ນໄປຍັງເມືອງເດີມຂອງພຣະອົງ ແລະພວກສິດກໍຕາມພຣະອົງໄປ
- 2 ເມື່ອເຖິງວັນສະບາໂຕແລ້ວ ພຣະອົງຊົງສັ່ງສອນໃນໂຮງທັມ ແລະຫລາຍໆຄົນທີ່ໄດ້ຍິນພຣະອົງກໍຈຶ່ງດຽບລາດໃຈ ຈຶ່ງເວົ້າກັນວ່າ, “ຄົນນີ້ໄດ້ສິ່ງເຫລົ່ານີ້ມາແຕ່ໃສ ສະຕີປັນຍາທີ່ໄດ້ປະທານແກ່ຄົນນີ້ແມ່ນປັນຍາຢ່າງໃດ ເພາະວ່າການອິດທິຣິດຢ່າງນີ້ກໍຍັງສຳເຣັດໄດ້ດ້ວຍມືຂອງເຂົາເອງ
- 3 ຄົນນີ້ເປັນຊ່າງໄມ້ລູກນາງມາຮືອາບໍ່ແມ່ນຫລື ຢາໂກໂບ, ໂຢເຊ, ຢູດາ ແລະຊີໂມນ ເປັນນ້ອງຊາຍຂອງເຂົາບໍ່ແມ່ນຫລື ພວກນ້ອງສາວຂອງເຂົາກໍຢູ່ທີ່ນີ້ກັບພວກເຮົາບໍ່ແມ່ນຫລື” ເຂົາຈຶ່ງມີໃຈໜ່າຍແຫ່ງພຣະອົງ
- 4 ຝ່າຍພຣະເຢຊູຊົງກ່າວແກ່ເຂົາວ່າ, “ຜູ້ປະກາດພຣະທັມຈະບໍ່ຂາດຄວາມນັບຖື ເວັ້ນແຕ່ໃນເມືອງເດີມຂອງຕົນ ຖ້າມາກາງຍາດພີ່ນ້ອງ ແລະໃນຄົວເຮືອນຂອງຕົນ”
- 5 ພຣະອົງຈະກະທຳການອິດທິຣິດທີ່ນັ້ນບໍ່ໄດ້ ເວັ້ນແຕ່ໄດ້ຊົງວາງພຣະຫັດເທິງຄົນເຈັບປ່ວຍບາງຄົນໃຫ້ດີພຍາດ
- 6 ພຣະອົງກໍປະກາດພຣະທັມເພາະເຂົາບໍ່ມີຄວາມເຊື່ອ ແລ້ວພຣະອົງໄດ້ສະເດັດໄປສັ່ງສອນທົ່ວທຸກບ້ານຮອບເຂດນັ້ນ

ຊົງໃຊ້ສາວິກສິບສອງຄົນໄປ

The Mission of the Twelve

(ມທ 10:5-15; ລກ 9:1-6)

- 7 ພຣະອົງໄດ້ຊົງເອີ້ນສົບສອງຄົນນັ້ນມາ ແລ້ວຊົງຕັ້ງຕົນໃຊ້ເຂົາໃຫ້ອອກໄປເປັນຄູ່ແລະຊົງປະທານໃຫ້ເຂົາມີອຳນາດເໜືອຜື່ຖ້ອຍຮ້າຍ
- 8 ແລ້ວຊົງສັ່ງເຂົາບໍ່ໃຫ້ເອົາສິ່ງໃດໄປໃຊ້ຕາມທາງ ເວັ້ນແຕ່ໄມ້ເທົ່າສິ່ງດຽວ ຫ້າມບໍ່ໃຫ້ເອົາອາຫານຫລືຖົງ ຫລືເອົາເງິນໃສ່ກະເປົາສາຍຮັດແອວໄປ
- 9 ໃຫ້ໃສ່ເກີບ ແຕ່ບໍ່ໃຫ້ໃສ່ເສື້ອສອງໂຕ
- 10 ແລ້ວພຣະອົງຊົງສັ່ງເຂົາວ່າ, “ຖ້າໄປບ່ອນໃດ ເມື່ອເຂົ້າອາສັຍໃນເຮືອນຫລັງໃດ ກໍໃຫ້ອາສັຍຢູ່ໃນເຮືອນຫລັງນັ້ນກວ່າຈະຈາກບ່ອນນັ້ນໄປ
- 11 ແລະຖ້າບ່ອນໃດບໍ່ຕ້ອນຮັບຫລືບໍ່ຟັງທ່ານທັງຫລາຍ ຈົ່ງອອກຈາກບ່ອນນັ້ນໄປ ແລະຈົ່ງສັ່ນຂີ້ຜຸ່ນທີ່ຕິດຝາຕີນຂອງພວກທ່ານອອກເສັງ ເພື່ອເປັນພຍານຕໍ່ເຂົາ”
- 12 ຝ່າຍພວກສົດກໍພາກັນອອກໄປປະກາດໃຫ້ຄົນທັງຫລາຍຖິ້ມໃຈເກົ້າເອົາໃຈໃໝ່
- 13 ເຂົາໄດ້ຂັບໄລ່ຜື່ຮ້າຍອອກເສັງຫລາຍໂຕ ແລະເອົານໍ້າມັນທາຄົນເຈັບປ່ວຍຫລາຍຄົນໃຫ້ດີພຍາດ

ຄວາມມໍຣະນາພາບຂອງໂຢຮັນບັບຕິສະໂຕ

The Death of John the Baptist

(ມທ 14:1-12; ລກ 9:7-9)

- 14 ຝ່າຍກະສັດເຮໂຣດຊົງຊາບເຮືອງຂອງພຣະເຢຊູ ເພາະວ່າພຣະນາມຂອງພຣະອົງໄດ້ຊຳລືໄປ ມີບາງຄົນເວົ້າກັນວ່າ, “ໂຢຮັນບັບຕິສະໂຕເປັນຄົນມາຈາກຕາຍແລ້ວ ດ້ວຍເຫດນີ້ຮິດອຳນາດນີ້ຈຶ່ງສະແດງອອກມາໃນທ່ານ”
- 15 ແຕ່ຄົນອື່ນວ່າ, “ເປັນເອລີຢາ” ແລະຄົນອື່ນໆວ່າ, “ເປັນຜູ້ປະກາດພຣະທັມເໝືອນຄົນນຶ່ງໃນພວກຜູ້ປະກາດພຣະທັມແຕ່ກ່ອນ”
- 16 ຝ່າຍກະສັດເຮໂຣດ ເມື່ອຊາບແລ້ວກໍຊົງກ່າວວ່າ, “ແມ່ນໂຢຮັນຜູ້ເຮົາໄດ້ຕັດຫົວ ຜູ້ນັ້ນແຫລະ, ໄດ້ຄືນມາແລ້ວ”
- 17 ເພາະແມ່ນເຮໂຣດນີ້ເອງໄດ້ຊົງໃຊ້ຄົນໄປຈັບໂຢຮັນຜູກມັດຂອງຄູກໄວ້ ເພາະເຫັນແກ່ນາງເຮໂຣເດັງ ພັຣຍາຂອງພິລິບບ້ອງຊາຍຕີນ ດ້ວຍວ່າເຮໂຣດໄດ້ຮັບເອົານາງນັ້ນມາເປັນພັຣຍາຂອງຕົນ
- 18 ເພາະໂຢຮັນເຄີຍທູນເຮໂຣດວ່າ, “ທີ່ທ່ານຈະເອົາພັຣຍາຂອງນ້ອງມາເປັນພັຣຍາຂອງຕົນນັ້ນກໍຜິດຕໍ່ກົດ”
- 19 ແລະນາງເຮໂຣເດັງກໍຜູກພຍາບາດໂຢຮັນ ມີໃຈຢາກຂ້າທ່ານເສັງ ແຕ່ຂ້າບໍ່ໄດ້
- 20 ເພາະເຮໂຣດຊົງຍ່າເກງໂຢຮັນ ດ້ວຍຊາບວ່າໂຢຮັນເປັນຄົນບໍຣິສຸດແລະສັດຊື່ ເຮໂຣດຈຶ່ງຊົງປ້ອງກັນໂຢຮັນໄວ້ ເມື່ອເຮໂຣດໄດ້ຍິນຄຳສັ່ງສອນຂອງທ່ານ ກໍຊົງລັ່ງເລພຣະທັຍຢ່າງໜັກ ແຕ່ກໍຍັງຍອມຟັງດ້ວຍຄວາມຍິນດີ
- 21 ຄັນຢູ່ມາວັນນຶ່ງເປັນໂອກາດດີ ຄືເປັນວັນສລອງວັນກຳເນີດຂອງເຮໂຣດ ເຮໂຣດໄດ້ຊົງຈັດການກິນລ້ຽງພວກເສນາບໍດີກັບນາຍທະຫານຊັ້ນຜູ້ໃຫຍ່ ແລະບັນດາຄົນສຳຄັນໃນແຂວງຄາລີເລ
- 22 ເມື່ອບຸດຍິງຂອງນາງເຮໂຣເດັງຜູ້ນັ້ນເຂົ້າມາພ້ອນລຳກຳເຮັດໃຫ້ກະສັດເຮໂຣດຊອບພຣະທັຍ ແລະແຂກທີ່ມາຮ່ວມຊອບໃຈເໝືອນກັນ ກະສັດຈຶ່ງຊົງກ່າວແກ່ຍິງສາວນັ້ນວ່າ, “ເຈົ້າຈະຂໍສິ່ງໃດກໍຈະໃຫ້ສິ່ງນັ້ນ”
- 23 ແລະກະສັດຈຶ່ງຊົງສາບານປະຕິຍານຕົວວ່າ, “ເຈົ້າຈະຂໍສິ່ງໃດ ເຮົາຈະໃຫ້ສິ່ງນັ້ນ ຈົນເຖິງເຄິ່ງຣາຊສົມບັດຂອງເຮົາ”
- 24 ຍິງສາວນັ້ນຈຶ່ງອອກໄປຖາມມານດາວ່າ, “ລູກຈະຂໍສິ່ງໃດຈຶ່ງຈະດີ” ມານດາຈຶ່ງຕອບວ່າ, “ຂໍຫົວໂຢຮັນບັບຕິສະໂຕສາ”

- 25 ໃນທັນໃດນັ້ນຍິງສາວກໍຮີບເຂົ້າໄປເຝົ້າກະສັດທູນວ່າ, “ທານໂທດທານຊີວິດ ຂໍປະທານຫົວໂຍຮັນບັບຕິສະໂຕ ໃສ່ຖາດມາໃຫ້ຂ້ານ້ອຍດຽວນີ້ເທີນ”
- 26 ພຣະອົງຊົງທຸກພຣະທັຍຢ່າງໜັກ ແຕ່ເພາະເຫດໄດ້ຊົງສາບານຕົວໄວ້ ແລະເພາະເຫັນແກ່ໜ້າແຂກທີ່ມາຮ່ວມ ກໍບໍ່ຢາກຂັດຂືນນາງ
- 27 ໃນຂະນະນັ້ນກະສັດຈຶ່ງຊົງຮັບສັ່ງທະຫານຮັກສາພຣະອົງຜູ້ນຶ່ງ ໃຫ້ໄປເອົາຫົວໂຍຮັນມາ ທະຫານຜູ້ນັ້ນຈຶ່ງໄປຕັດ ເອົາຫົວໂຍຮັນໃນຄຸກ
- 28 ໃສ່ຖາດມາໃຫ້ແກ່ຍິງສາວນັ້ນ ແລະນາງກໍສິ່ງໃຫ້ມານດາຂອງຕົນ
- 29 ເມື່ອພວກສິດຂອງໂຍຮັນຮູ້ເຫດການນັ້ນແລ້ວ ກໍມາຮັບເອົາສິບຂອງທ່ານໄປວາງໄວ້ໃນອຸບໂມງ

ພຣະເຢຊູຊົງລ້ຽງຫ້າພັນຄົນ

Feeding the Five Thousand
(ມທ 14:13-21; ລກ 9:10-17; ຢຮ 6:1-14)

- 30 ຝ່າຍອັດສາວິກໄດ້ພາກັນມາເຝົ້າພຣະເຢຊູ ທູນລາຍງານທັງໝົດທີ່ເຂົາໄດ້ເຮັດ ແລະໄດ້ສັ່ງສອນໃຫ້ພຣະອົງຊົງ ຊາບ
- 31 ແລ້ວພຣະອົງຊົງກ່າວແກ່ເຂົາວ່າ, “ພວກເຮົາຈົ່ງພາກັນໄປໃນບ່ອນສັງຄັດ ໃຫ້ພວກທ່ານພັກເຊົາເມື່ອຍຈັກໜ້ອຍ ນຶ່ງ” ເພາະມີຄົນຫລວງຫລາຍທຽວໄປມາ ຈົນບໍ່ມີເວລາຫວ່າງພໍຈະຮັບປະທານອາຫານໄດ້
- 32 ພຣະອົງຈຶ່ງສະເດັດລົງເຮືອພ້ອມກັບສາວິກໄປຍັງບ່ອນສັງຄັດຢູ່ຕ່າງຫາກ
- 33 ຫລາຍຄົນໄດ້ເຫັນພຣະອົງກັບພວກສາວິກພວມໄປ ເຂົາກໍສັ່ງເກດຮູ້ຈຶ່ງຮີບພາກັນອອກຈາກທຸກບ້ານທຸກເມືອງ ຍ່າງໄປເຖິງທີ່ນັ້ນກ່ອນ
- 34 ຄັນພຣະເຢຊູສະເດັດຂຶ້ນຈາກເຮືອນແລ້ວ ກໍຊົງເຫັນປະຊາຊົນໝູ່ໃຫຍ່ ແລະຊົງສົງສານເຂົາ ເພາະວ່າເຂົາເປັນ ເໝືອນຝູງແກະບໍ່ມີຜູ້ລ້ຽງ ພຣະອົງຈຶ່ງຊົງຕັ້ງຕົ້ນສັ່ງສອນເຂົາເປັນຫລາຍຂໍ້ຫລາຍປະການ
- 35 ເມື່ອຄ້າຍຄຳມາແລ້ວ ພວກສາວິກມາທູນພຣະອົງວ່າ, “ບ່ອນນີ້ແມ່ນປ່າ ແລະບັດນີ້ກໍຄ້າຍຄຳແລ້ວ
- 36 ຂໍທ່ານຈົ່ງໃຫ້ເຂົາເລິກໄປເສັງ ເພື່ອເຂົາຈະໄດ້ໄປຊື້ອາຫານຮັບປະທານຕາມບ້ານໄຮ່ບ້ານນາແຖບນີ້”
- 37 ພຣະອົງຊົງຕອບເຂົາວ່າ, “ພວກທ່ານຈົ່ງລ້ຽງເຂົາສາ” ເຂົາຈຶ່ງທູນພຣະອົງວ່າ, “ຈະໃຫ້ພວກຂ້ານ້ອຍໄປຊື້ອາ ຫານເຖິງສອງຮ້ອຍຫລຽນເດນາຣີອິນໃຫ້ເຂົາກິນຫລື”
- 38 ພຣະອົງຊົງກ່າວວ່າ, “ພວກທ່ານມີເຂົ້າຈີ່ຈັກກ້ອນ ຈົ່ງໄປເບິ່ງດູ” ແລະເມື່ອຮູ້ແລ້ວ ເຂົາຈຶ່ງທູນວ່າ, “ມີເຂົ້າຈີ່ຫ້າ ກ້ອນແລະປາສອງໂຕ”
- 39 ພຣະອົງຈຶ່ງຊົງສັ່ງພວກສາວິກໃຫ້ຈັດຄົນທັງປວງນຶ່ງຮ່ວມກັນທີ່ປ່າຫຍ້າສິດເປັນຫມູ່ງ
- 40 ແລະປະຊາຊົນໄດ້ນັ່ງລົງເປັນແຖວ ແຖວລະຮ້ອຍຄົນແລະແຖວລະຫ້າສິບຄົນ
- 41 ເມື່ອພຣະອົງຊົງຮັບເຂົ້າຈີ່ຫ້າກ້ອນແລະປາສອງໂຕນັ້ນແລ້ວ ກໍຊົງເງິຍພຣະພັກເບິ່ງພ້າສວັນ ຂໍພຣະພອນ ແລ້ວ ຊົງຫັກເຂົ້າຈີ່ຢື່ນໃຫ້ພວກສາວິກໄປແຈກແກ່ຄົນທັງປວງ ແລະປາສອງໂຕນັ້ນກໍຊົງແບ່ງໃຫ້ທົ່ວເຖິງກັນເໝືອນ ກັນ
- 42 ເຂົາໄດ້ກິນອີ່ມທຸກຄົນ
- 43 ສ່ວນຕ່ອນຫັກແລະປາທີ່ເຫລືອນັ້ນ ເຂົາເກັບໄດ້ເຕັມສິບສອງບູງ
- 44 ໃນຈຳນວນຄົນທີ່ໄດ້ຮັບປະທານເຂົ້າຈີ່ນັ້ນ ມີຜູ້ຊາຍຫ້າພັນຄົນ

ພຣະເຢຊູຊົງດຳເນີນເທິງນ້ຳ

Jesus Walks on the Water

(ມທ 14:22-33; ຢຣ 6:15-21)

- 45 ໃນທັນໃດນັ້ນພຣະອົງຊົງສັ່ງໃຫ້ພວກສາວົກລົງເຮືອຂ້າມຟາກໄປຍັງເມືອງເບັດຊາອີດາກ່ອນ
ຂນະທີ່ພຣະອົງຊົງສັ່ງໃຫ້ປະຊາຊົນເລີກໄປ
- 46 ເມື່ອຊົງລາຈາກເຂົາແລ້ວ ພຣະອົງໄດ້ສະເດັດຂຶ້ນເມືອພູເພື່ອໄຫວ້ວອນ
- 47 ເມື່ອຄຳມາແລ້ວເຮືອນັ້ນກໍຢູ່ກາງທະເລ ສ່ວນພຣະອົງຊົງຢູ່ບົກແຕ່ຕີນດຽວ
- 48 ແລະພຣະອົງທອດພຣະເນດເຫັນພວກສາວົກກຳລັງແຊວເຮືອດ້ວຍຄວາມລຳບາກຫລາຍ ເພາະເຮືອຕ້ານ
ທວນລົມຢູ່ ຄັນປະມານຍາມສີ່ກາງຄືນ ພຣະອົງຈຶ່ງຊົງຍ່າງເທິງນ້ຳໄປຫາພວກສາວົກ ແລະພຣະອົງຊົງຍ່າງດັ່ງ
ຈະກາຍເຂົາໄປ
- 49 ແຕ່ເມື່ອພວກສາວົກໄດ້ເຫັນພຣະອົງຊົງຍ່າງເທິງນ້ຳ ເຂົາກໍຄິດວ່າແມ່ນຜີ ແລ້ວຈຶ່ງພາກັນຮ້ອງຂຶ້ນ
- 50 ເພາະວ່າທຸກຄົນເຫັນແລ້ວກໍຕົກໃຈ ໃນທັນໃດນັ້ນພຣະອົງຊົງອອກພຣະໂອດກ່າວແກ່ເຂົາວ່າ, “ຢ່ານ້ອຍໃຈ
ເທາະ ແມ່ນເຮົາເອງ ຢ່າຂູ່ຢ້ານ”
- 51 ພຣະອົງຈຶ່ງສະເດັດຂຶ້ນໄປຫາເຂົາເທິງເຮືອ ແລ້ວລົມກໍງຽບລົງ ພວກສາວົກກໍປລາດອັດສະຈັນໃຈເຫລືອເກີນ
- 52 ເພາະວ່າເຮືອງເຂົ້າຈີ່ນັ້ນເຂົາຍັງບໍ່ໄດ້ເຂົ້າໃຈ ແຕ່ໃຈຂອງເຂົາຍັງແຂງກະດ້າງບົກຕັນຢູ່

ພຣະເຢຊູຊົງໂຜດຄົນເຈັບປ່ວຍໃນເຄນເນຊາເຣັດ

Healing the Sick in Gennesaret

(ມທ 14:34-36)

- 53 ຄັນຂ້າມຟາກໄປເຖິງແລ້ວ ເຂົາກໍຈອດທີ່ທ່າເມືອງເຄນເນຊາເຣັດ
- 54 ເມື່ອພຣະເຢຊູສະເດັດຂຶ້ນຈາກເຮືອພ້ອມດ້ວຍສາວົກແລ້ວ ຄົນທັງປວງກໍຈຳພຣະອົງໄດ້ທັນທີ
- 55 ແລະເຂົາຮີບໄປທີ່ວ່າຂົງເຂດນັ້ນ ຕັ້ງຕົ້ນເອົາຄົນເຈັບປ່ວຍໃສ່ບ່ອນນອນຫາມມາຍັງບ່ອນທີ່ເຂົາໄດ້ຍິນຂ່າວວ່າ
ພຣະອົງປະທັບຢູ່
- 56 ເມື່ອພຣະອົງສະເດັດໄປທີ່ໃດໃນເມືອງຫລື ບ້ານນອກບ້ານນາກໍດີ ເຂົາກໍເອົາຄົນເຈັບປ່ວຍມາວາງໄວ້ຕາມ
ແຄມທາງບ່ອນຊຸມຊົນ ແລ້ວທູນຂໍພຣະອົງຊົງໂຜດໃຫ້ຄົນເຈັບປ່ວຍໄດ້ບາຍແຕ່ແຄມເຄື່ອງທົງຂອງພຣະອົງ
ແລະຜູ້ໃດໄດ້ບາຍແລ້ວກໍຖືກຊົງໂຜດໃຫ້ດີພຍາດທຸກຄົນ

7 ຄຳສອນທີ່ຕົກທອດມາຈາກເຖົ້າເກົ່າບູຮານ

The Tradition of The Elders

(ມທ 15:1-20)

- 1 ເມື່ອນັ້ນພວກຟາຣີຊາຍແລະນັກທັມບາງຄົນຊຶ່ງມາຈາກກຸງເຢຣູຊາເລັມ ພາກັນມາຫາພຣະອົງ
- 2 ເຂົາໄດ້ເຫັນສາວົກຂອງພຣະອົງລາງຄົນຮັບປະທານອາຫານດ້ວຍມືບໍ່ສະອາດ ຄືບໍ່ລ້າງມືຕາມພິທີກ່ອນ
- 3 ເພາະວ່າພວກຟາຣີຊາຍກັບຊາວຢິວທັງຫມົດ ເຄີຍຖືຕາມຄຳສອນທີ່ຕົກທອດມາຈາກເຖົ້າເກົ່າບູຮານວ່າ ຖ້າບໍ່
ໄດ້ລ້າງມືຕາມພິທີຄືແຕ່ມືເຖິງຄໍ ເຂົາກໍບໍ່ຮັບປະທານອາຫານ
- 4 ແລະເມື່ອເຂົາມາຈາກຕລາດ ຖ້າບໍ່ໄດ້ທຳພິທີຂ່າຣະຕິວກ່ອນ ເຂົາກໍບໍ່ຮັບປະທານອາຫານ ແລະເຂົາຍັງຖືທັມ
ນຽມອື່ນໆອີກຫລາຍຢ່າງ ຄືການລ້າງຖ້ວຍຊາມ ລ້າງພາຊນະທອງແດງທອງເຫລືອງ (ແລະຕຽງນອນ)
- 5 ພວກຟາຣີຊາຍກັບພວກນັກທັມຈຶ່ງທູນຖາມພຣະອົງວ່າ, “ເປັນຫຍັງພວກສິດຂອງທ່ານຈຶ່ງບໍ່ຕິດຕາມຄຳສອນທີ່
ຕົກທອດມາຈາກເຖົ້າເກົ່າບູຮານ ແຕ່ຍັງຮັບປະທານອາຫານດ້ວຍມືບໍ່ສະອາດ”

- 6 ພຣະອົງຊົງຕອບເຂົາວ່າ, “ເອຊາຢາໄດ້ທຳນວາຍຄັກແນ່ເຖິງພວກເຈົ້າ ຜູ້ເປັນຄົນໜ້າຊື່ໃຈຄົດ ຕາມທີ່ຂຽນໄວ້ວ່າ, “ພິລເມືອງເຫລົ່ານີ້ໃຫ້ກຽດເຮົາແຕ່ປາກ ສ່ວນໃຈຂອງເຂົາທ່າງໄກຈາກເຮົາ
- 7 ເຂົານະມັສການເຮົາໂດຍອັປໂຍດ ດ້ວຍເອົາບົດບັນຍັດຂອງມະນຸດມາຜູ້ວ່າ ເປັນພຣະໂອວາດ”
- 8 ເຈົ້າທັງຫລາຍປະລະພຣະບັນຍັດຂອງພຣະເຈົ້າ ແລະກັບໄປຍຶດຖືຕາມຄຳສອນທີ່ຕົກທອດມາຈາກມະນຸດ”
- 9 ພຣະອົງຊົງກ່າວແກ່ເຂົາອີກວ່າ, “ເກີນວ່າດີແທ້ໝໍ້ ທີ່ເຈົ້າທັງຫລາຍໄດ້ລະຖິ້ມພຣະບັນຍັດຂອງພຣະເຈົ້າ ໄປຖືຕາມຄຳສອນທີ່ສືບຕໍ່ມາຈາກເຖົ້າເກົ່າບູຮານ
- 10 ເພາະວ່າໂມເຊໄດ້ສັ່ງໄວ້ວ່າ “ຈົ່ງນັບຖືບິດາມານດາຂອງເຈົ້າ” ແລະ “ຜູ້ໃດໝື່ນປມາດບິດາມານດາຈະຕ້ອງມີໂທດເຖິງຕາຍ”
- 11 ແຕ່ຝ່າຍພວກເຈົ້າກັບເວົ້າວ່າ “ຖ້າຜູ້ໃດຈະເວົ້າກັບບິດາມານດາວ່າ ສິ່ງໃດຂອງຂ້ອຍທີ່ອາດຊ່ອຍເຫລືອເຈົ້າໄດ້ ສິ່ງນັ້ນເປັນໂກຣະບານ” (ຄືເປັນຂອງຖວາຍແດ່ພຣະເຈົ້າແລ້ວ)
- 12 ເຈົ້າທັງຫລາຍກໍບໍ່ອະນຸຍາດໃຫ້ຜູ້ນັ້ນເຮັດສິ່ງໃດຕໍ່ໄປ ເພື່ອຊ່ອຍບຳຮຸງບິດາມານດາຂອງຕົນ
- 13 ເຈົ້າທັງຫລາຍຈຶ່ງລຶບລ້າງພຣະທັມຂອງພຣະເຈົ້າດ້ວຍຄຳສອນທີ່ຕົກທອດສືບຕໍ່ກັນມາ ແລະສອນຕໍ່ກັນໄປ ແລະການອື່ນໆແນວນີ້ອີກຫລາຍຢ່າງເຈົ້າທັງຫລາຍກໍເຮັດຢູ່”

ສິ່ງທີ່ເຮັດໃຫ້ມະນຸດຊົ່ວມົວໝອງ

- 14 ແລ້ວພຣະອົງຊົງເອີ້ນປະຊາຊົນມາອີກ ຊົງກ່າວແກ່ເຂົາວ່າ, “ທ່ານທັງຫລາຍຈົ່ງຟັງເຮົາແລະເຂົ້າໃຈສາ
- 15 ບໍ່ມີສິ່ງໃດທີ່ຢູ່ພາຍນອກ ເມື່ອເຂົ້າໄປພາຍໃນມະນຸດຈະເຮັດໃຫ້ມະນຸດຊົ່ວມົວໝອງໄດ້ ແຕ່ສິ່ງຊຶ່ງອອກມາຈາກພາຍໃນມະນຸດນັ້ນແຫລະ, ເຮັດໃຫ້ມະນຸດຊົ່ວມົວໝອງ
- 16 (ຖ້າຜູ້ໃດມີຫຼູຢາກຟັງ ໃຫ້ຟັງເອົາສາ)”
- 17 ຄັນພຣະອົງໄດ້ສະເດັດຈາກປະຊາຊົນເຂົ້າໄປໃນເຮືອນແລ້ວ ພວກສາວິກໄດ້ທູນຖາມພຣະອົງເຖິງຄຳອຸປມານັ້ນ
- 18 ພຣະອົງຊົງຕອບເຂົາວ່າ, “ເຖິງພວກທ່ານກໍຍັງຂາດຄວາມເຂົ້າໃຈເໝືອນກັນຫລື ພວກທ່ານບໍ່ໄດ້ສັ່ງເກດຫລືວ່າ ສິ່ງໃດແຕ່ພາຍນອກທີ່ເຂົ້າໄປພາຍໃນມະນຸດ ຈະເຮັດໃຫ້ມະນຸດເປັນຊົ່ວມົວໝອງບໍ່ໄດ້
- 19 ເພາະວ່າສິ່ງນັ້ນບໍ່ໄດ້ເຂົ້າໄປໃນໃຈ ແຕ່ລົງທ້ອງແລ້ວກໍຖ່າຍອອກ” (ທີ່ຊົງສອນຢ່າງນີ້ກໍເປັນການປະກາດວ່າອາຫານທຸກຢ່າງເປັນຂອງສະອາດ)
- 20 ພຣະອົງຊົງກ່າວວ່າ, “ສິ່ງທີ່ອອກມາຈາກພາຍໃນມະນຸດນັ້ນແຫລະ, ເຮັດໃຫ້ມະນຸດຊົ່ວມົວໝອງ
- 21 ເພາະວ່າຈາກພາຍໃນ ຄືຈາກຈິດໃຈມະນຸດມີຄວາມຄິດຊົ່ວບໍ່ດີ ການຜິດຊາຍຍິງ ການລັກຊັບ ການຂ້າຄົນ
- 22 ການຫລິ້ນຊູ້ຈາກຜິວເມັງ ການໂລບ ການອະທັມ ການລໍ້ລວງ ຣາຄະຕັນຫາ ການອິດສາ ການນິນທາ ຄວາມຈອງຫອງ ຄວາມໂງ່ທີ່ປ່ອຍຕົວໄປຕາມລຳພັງໃຈ
- 23 ສາຣະພັດການຊົ່ວເຫລົ່ານີ້ເກີດມາຈາກພາຍໃນ ແລະເຮັດໃຫ້ມະນຸດຊົ່ວມົວໝອງ

ຄວາມເຊື່ອຂອງຍິງຊີເຮັງຟອຍນິເກ

The syrophenician Woman's Faith
(ມທ 15:21-28)

- 24 ພຣະອົງຊົງລຸກຂຶ້ນຈາກທີ່ນັ້ນ ສະເດັດໄປຍັງເຂດແດນເມືອງຕີເຣ ແລ້ວເຂົ້າໄປໃນເຮືອນຫລັງນຶ່ງໂດຍມີພຣະປະສົງວ່າຈະບໍ່ໃຫ້ຜູ້ໃດຮູ້ ແຕ່ຊົງລີ້ຢູ່ບໍ່ໄດ້

- 25 ໃນທັນໃດນັ້ນຍິງຄົນນຶ່ງຊຶ່ງມີລູກສາວທີ່ຜິຖ່ອຍຮ້າຍເຂົ້າສົງ ເມື່ອນາງໄດ້ຍິນຂ່າວເຖິງເຣື່ອງພຣະອົງ ກໍມາຂາບລົງທີ່ພຣະບາດຂອງພຣະອົງ
- 26 ຍິງຄົນນັ້ນເປັນຊາວກຣີກ ເກີດໃນແຂວງຊີເຣັງຟອຍນິເກ ນາງໄດ້ທູນອ້ອນວອນຂໍໃຫ້ພຣະອົງຂັບໄລ່ຜິອອກຈາກລູກສາວຂອງຕົນ
- 27 ຝ່າຍພຣະເຢຊູຊົງກ່າວແກ່ນາງນັ້ນວ່າ, “ໃຫ້ລູກກິນອີ່ມເສັງກ່ອນ ເພາະວ່າບໍ່ສົມຄວນຈະເອົາອາຫານຂອງລູກໂຍນໃຫ້ຫມານ້ອຍ”
- 28 ແຕ່ນາງທູນຕອບວ່າ, “ຈົ່ງຢູ່ຂ້າງນ້ອຍ ແຕ່ເຖິງແມ່ນຫມານ້ອຍທີ່ຢູ່ໃຕ້ໂຕະ ກໍເຄີຍກິນເສດອາຫານຂອງເດັກນ້ອຍນັ້ນ”
- 29 ແລ້ວພຣະອົງຊົງກ່າວແກ່ນາງວ່າ, “ເພາະເຫດຄຳເວົ້າຂອງເຈົ້ານີ້ ຈົ່ງກັບເມືອສາ ຜິຖ່ອຍໄດ້ອອກຈາກລູກສາວຂອງເຈົ້າແລ້ວ”
- 30 ຝ່າຍຍິງນັ້ນໄດ້ກັບເມືອເຮືອນຂອງຕົນ ກໍເຫັນລູກນອນຢູ່ເທິງຕຽງແລະຜິຖ່ອຍນັ້ນກໍໄດ້ອອກແລ້ວ

ພຣະເຢຊູຊົງໂຜດຄົນຫູໜວກປາກກີກ

Jesus Cures a Deaf Man

(ມທ 15:29-31)

- 31 ຕໍ່ມາພຣະອົງໄດ້ສະເດັດຈາກເຂດເມືອງຕີເຣແລະຜ່ານຊີໂດນ ດຳເນີນໄປຕາມແຂວງເດກາໂປລີມາຍັງທະເລຄາລີເລ
- 32 ມີຄົນໄດ້ພາຊາຍຫູໜວກປາກກີກຄົນນຶ່ງມາຫາພຣະອົງ ແລ້ວຂໍໃຫ້ພຣະອົງຊົງໂຜດວາງພຣະຫັດເທິງຄົນນັ້ນ
- 33 ພຣະອົງຈຶ່ງຊົງພາກຄົນນັ້ນອອກຈາກປະຊາຊົນໄປຢູ່ຕ່າງຫາກ ຊົງເອົານິ້ວພຣະຫັດແຍ່ຫູຊາຍຄົນນັ້ນທັງສອງກ້າ ແລະຊົງບໍ່ວນນ້ຳລາຍໃສ່ນິ້ວພຣະຫັດແປະລິ້ນຄົນນັ້ນ
- 34 ແລ້ວພຣະອົງຊົງແຫງນພຣະພັກສູ່ພ້າ ຊົງຖອນພຣະຫັດກ່າວແກ່ຄົນນັ້ນວ່າ, “ເອບຟາຫາ” ແປວ່າ “ຈົ່ງໄຂອອກ”
- 35 ແລ້ວຫູຄົນນັ້ນກໍໄຂອອກ ແລະສິ່ງທີ່ຂັດລິ້ນກໍຫລຸດ ແລະເຂົາກໍປາກໄດ້ຄັກ
- 36 ພຣະອົງຊົງຫ້າມຄົນທັງຫລາຍບໍ່ໃຫ້ແຈ້ງຄວາມນີ້ແກ່ຜູ້ໃດ ແຕ່ພຣະອົງຊົງຫ້າມເທົ່າໃດ ເຂົາກໍແຮງເລົ່າລືໄປຫລາຍ
- 37 ແລະຄົນທັງປວງກໍຶງດປລາດໃຈເຫລືອເກີນ ຈຶ່ງເວົ້າກັນວ່າ, “ທ່ານຜູ້ນີ້ໄດ້ເຮັດລ້ວນແຕ່ເປັນການດີ ເຖິງແມ່ນຄົນຫູໜວກກໍເຮັດໃຫ້ໄດ້ຍິນ ແລະຄົນປາກກີກກໍເຮັດໃຫ້ປາກໄດ້”

8 ຊົງລ້ຽງຄົນສີ່ພັນ

Feeding the Four Thousand

(ມທ 15:32-39)

- 1 ຄາວນັ້ນ ເມື່ອປະຊາຊົນຫລວງຫລາຍພາກັນມາອີກ ກໍບໍ່ມີອາຫານກິນ ພຣະເຢຊູຈຶ່ງເອີ້ນພວກສາວິກຊົງກ່າວແກ່ເຂົາວ່າ,
- 2 “ເຮົາສົງສານຄົນເຫລົ່ານີ້ ເພາະເຂົາຄ້າງຢູ່ກັບເຮົາໄດ້ສາມວັນແລ້ວ ແລະບໍ່ມີອາຫານກິນ
- 3 ຖ້າເຮົາຈະໃຫ້ເຂົາກັບເມືອບ້ານເມືອງຍັງຫົວຢູ່ ເຂົາຄົງຈະເມື່ອຍອິດອ່ອນຕາມທາງ ເພາະບາງຄົນມາແຕ່ໂກ”
- 4 ພວກສາວິກຈຶ່ງທູນຕອບພຣະອົງວ່າ, “ໃນປ່າຢ່າງນີ້ຈະເອົາອາຫານມາແຕ່ໃສພໍຈະໃຫ້ເຂົາກິນອີ່ມໄດ້”
- 5 ພຣະອົງຊົງຖາມເຂົາວ່າ, “ພວກທ່ານມີເຂົ້າຈີ່ຈັກກ້ອນ” ເຂົາທູນຕອບວ່າ, “ມີເຈັດກ້ອນຂ້າງນ້ອຍ”

- 6 ພຣະອົງຈຶ່ງຊົງສັ່ງປະຊາຊົນໃຫ້ນັ່ງລົງຕາມທ້າດິນ ເມື່ອຊົງຮັບເຂົ້າຈີ່ເຈັດກ້ອນມາໂມທະນາພຣະຄຸນແລ້ວ ກໍຊົງຫັກຍື່ນໃຫ້ພວກສາວົກໄປແຈກ ພວກສາວົກຈຶ່ງເອົາໄປແຈກໃຫ້ປະຊາຊົນ
- 7 ແລະເຂົາມີປານ້ອຍບາງໂຕ ພຣະອົງຈຶ່ງຊົງຂໍພຣະພອນ ແລ້ວຊົງສັ່ງພວກສາວົກໃຫ້ເອົາປານ້ອຍໄປແຈກເໝືອນກັນ ຄົນທັງປວງໄດ້ກິນຈົນອີ່ມ
- 8 ສ່ວນຕ່ອນຫັກທີ່ເຫລືອນັ້ນ ເຂົາເກັບໄດ້ເຕັມເຈັດບຸງ
- 9 ຄົນທີ່ໄດ້ກິນນັ້ນມີປະມານສີ່ພັນຄົນ ແລ້ວພຣະອົງຊົງສັ່ງເຂົາໃຫ້ເລີກໄປ
- 10 ໃນທັນໃດນັ້ນພຣະອົງກໍສະເດັດລົງເຮືອກັບພວກສາວົກຂອງພຣະອົງ ມາເຖິງເຂດເມືອງດານມານຸທາ

ຂໍໃຫ້ຊົງສະແດງໝາຍສໍາຄັນ

The Demand for a Sign

(ມທ 16:1-4)

- 11 ພວກຟາຣີຊາຍໄດ້ອອກມາຕັ້ງຕົ້ນໂຕ້ຖຽງກັບພຣະອົງ ຂໍໃຫ້ພຣະອົງຊົງສະແດງໝາຍສໍາຄັນຢ່າງນຶ່ງຈາກສວັນເພື່ອຢາກທົດລອງພຣະອົງ
- 12 ພຣະອົງຊົງຖອນພຣະທັຍແລ້ວກ່າວວ່າ, “ເປັນຫຍັງຄົນສມັຍນີ້ຈຶ່ງສແວງຫາໝາຍສໍາຄັນ ເຮົາບອກເຈົ້າທັງຫລາຍຕາມຄວາມຈິງວ່າ ຈະບໍ່ຊົງໂຜດໝາຍສໍາຄັນແກ່ຄົນສມັຍນີ້”
- 13 ແລ້ວພຣະອົງສະເດັດຈາກເຂົາລົງເຮືອຂ້າມຟາກໄປອີກ

ເຊື້ອແບ້ງຂອງພວກຟາຣີຊາຍ ແລະຂອງພວກເຮໂຣດ

The Yeast of the Pharisees and of Herod

(ມທ 16:5-12)

- 14 ຝ່າຍພວກສາວົກໄດ້ລິມເອົາເຂົ້າຈີ່ໄປ ແລະໃນເຮືອເຂົາມີເຂົ້າຈີ່ຢູ່ກ້ອນດຽວເທົ່ານັ້ນ
- 15 ພຣະອົງຊົງຕັກເຕືອນເຂົາວ່າ, “ຈຶ່ງສັງເກດ ແລະລະວັງເຊື້ອແບ້ງຂອງພວກຟາຣີຊາຍແລະຂອງເຮໂຣດໃຫ້ດີ”
- 16 ພວກສາວົກຈຶ່ງເວົ້າກັນຢູ່ວ່າ, “ເຫັນຈະເປັນເພາະເຮົາບໍ່ມີເຂົ້າຈີ່”
- 17 ພຣະເຢຊູຊົງຊາບເຮືອງນັ້ນຈຶ່ງຊົງຖາມເຂົາວ່າ, “ເຫດສັນໃດພວກທ່ານຈຶ່ງເວົ້າກັນເຖິງເຮືອງບໍ່ມີເຂົ້າຈີ່ ພວກທ່ານຍັງບໍ່ສັງເກດ ແລະບໍ່ເຂົ້າໃຈຫລື ໃຈຂອງພວກທ່ານຍັງບຶກຕັນຢູ່ຫລື
- 18 ມີຕາແລ້ວຍັງບໍ່ເຫັນຫລື ມີຫູແລ້ວຍັງບໍ່ໄດ້ຍິນຫລື ພວກທ່ານຈຶ່ງຈໍາບໍ່ໄດ້ຫລື
- 19 ເມື່ອເຮົາຫັກເຂົ້າຈີ່ຫ້າກ້ອນໃຫ້ແກ່ທ້າພັນຄົນນັ້ນ ພວກທ່ານເກັບສ່ວນທີ່ເຫລືອນັ້ນໄດ້ເຕັມຈັກບຸງ?” ເຂົາທູນຕອບວ່າ, “ໄດ້ສິບສອງບຸງຂ້າມ້ອຍ”
- 20 “ເມື່ອເຮົາໄດ້ຫັກເຂົ້າຈີ່ເຈັດກ້ອນໃຫ້ແກ່ຄົນສີ່ພັນຄົນ ພວກທ່ານເກັບສ່ວນທີ່ເຫລືອນັ້ນໄດ້ເຕັມຈັກບຸງ?” ເຂົາທູນຕອບວ່າ, “ໄດ້ເຈັດບຸງຂ້າມ້ອຍ”
- 21 ພຣະອົງຈຶ່ງຊົງກ່າວແກ່ເຂົາວ່າ, “ພວກທ່ານຍັງບໍ່ເຂົ້າໃຈຫລື”

ພຣະເຢຊູຊົງໂຜດຄົນຕາບອດທີ່ເມືອງເບັດຊະອິດາ

Jesus Cures a Blind Man at Bethsaida

- 22 ພຣະອົງໄດ້ສະເດັດໄປຍັງເມືອງເບັດຊະອິດາກັບພວກສາວົກ ຊາວເມືອງນັ້ນພາຄົນຕາບອດຄົນນຶ່ງມາຫາພຣະອົງ ທູນອ້ອນວອນຂໍໃຫ້ພຣະອົງຊົງປາຍຄົນນັ້ນ

- 23 ພຣະອົງໄດ້ຊົງກຳມີຄົນຕາບອດຈູງເຂົາອອກໄປນອກເມືອງ ເມື່ອຊົງຖິ້ມນ້ຳລາຍໃສ່ຄົນນັ້ນແລະຢຽດພຣະຫັດໃສ່ເຂົາແລ້ວຊົງຖາມວ່າ, “ເຈົ້າເຫັນຫຍັງແດ່ບໍ່”
- 24 ຄົນນັ້ນເງິຍໜ້າເບິ່ງແລ້ວທູນຕອບວ່າ, “ຂ້ານ້ອຍເຫັນຄົນຢ່າງໄປມາ ແຕ່ເບິ່ງເໝືອນຕົ້ນໄມ້”
- 25 ພຣະອົງຊົງຢຽດພຣະຫັດໃສ່ຕາເຂົາອີກ ເຂົາກໍມີນຕາເຕັມໜ່ວຍ ແລະຕາເຂົາກໍດີປົກກະຕິ ຈຶ່ງເຫັນທຸກສິ່ງໄດ້ຄັກ
- 26 ພຣະອົງຈຶ່ງຊົງໃຫ້ເຂົາກັບເມືອເຮືອນຂອງຕົນ ແລ້ວຊົງສັ່ງວ່າ, “ຢ່າໄດ້ເຂົ້າໄປໃນເມືອງເນີ”

ເປໂຕຮັບວ່າພຣະເຢຊູຊົງເປັນພຣະຄຣິດ

Peter's Declaration about Jesus

(ມທ 16:13-20; ລກ 9:18-20)

- 27 ພຣະເຢຊູໄດ້ສະເດັດພ້ອມດ້ວຍພວກສາວົກ ອອກໄປຍັງບ້ານທັງຫລາຍເຂດເມືອງກາຍຊາເຮັງພິລິປໂປຍ ເມື່ອຢູ່ຕາມທາງນັ້ນ ພຣະອົງຊົງຖາມພວກສາວົກວ່າ, “ຄົນທັງຫລາຍເວົ້າກັນວ່າເຮົາແມ່ນຜູ້ໃດ”
- 28 ເຂົາທູນຕອບວ່າ, “ຜູ້ລາງຄົນວ່າແມ່ນໂຍຮັນບັບຕິສະໂຕ ແຕ່ຄົນອື່ນວ່າແມ່ນເອລີຢາ ແລະຄົນອື່ນອີກວ່າແມ່ນຜູ້ນຶ່ງໃນພວກຜູ້ປະກາດພຣະທັມ”
- 29 ພຣະອົງຊົງຖາມເຂົາວ່າ, “ພວກທ່ານເດ ວ່າເຮົາແມ່ນໃຜ” ເປໂຕທູນຕອບວ່າ, “ທ່ານແມ່ນພຣະຄຣິດ”
- 30 ແລ້ວພຣະອົງຊົງສັ່ງຫ້າມພວກສາວົກດ້ວຍເດັດຂາດ ບໍ່ໃຫ້ເຂົາບອກເຮື່ອງນີ້ແກ່ຜູ້ໃດ

ພຣະເຢຊູຊົງທຳນວາຍເຖິງມໍຣະນາພາບຂອງພຣະອົງ

Jesus Foretells His Death and Resurrection

(ມທ 16:21-28; ລກ 9:21-27)

- 31 ແລ້ວພຣະອົງຊົງຕັ້ງຕົ້ນກ່າວສອນພວກສາວົກວ່າ, “ບຸດມະນຸດຈະຕ້ອງທົນທຸກທໍຣະມານຫລາຍປະການ ພວກເຖົ້າແກ່ ພວກປະໂຮຫິດຕິນໃຫຍ່ ແລະພວກນັກທັມຈະບໍ່ຍອມຮັບ ເຂົາຈະໄດ້ຂ້າທ່ານເສັງ ແລະໃນວັນຖ້ວນສາມທ່ານຈະຖືກຊົງບັນດານໃຫ້ເປັນຄົນມາ”
- 32 ຄຳເຫລົ່ານີ້ພຣະອົງຊົງກ່າວໂດຍເປີດເຜີຍ ຝ່າຍເປໂຕໄດ້ພາພຣະອົງໄປຕ່າງຫາກ ແລ້ວຕັ້ງຕົ້ນທຸກທັມພຣະອົງຢ່າງແຂງແຮງ
- 33 ເມື່ອພຣະອົງຊົງທັນພຣະພັກເຫັນພວກສາວົກ ກໍຊົງຕິເປໂຕຢ່າງແຂງແຮງວ່າ, “ອ້າຍຊາຕານເຮີຍ, ຈົ່ງຖອຍໜີຈາກເຮົາເສັງ ເພາະເຈົ້າຄິດຢ່າງມະນຸດ ບໍ່ຄິດຢ່າງພຣະເຈົ້າ”
- 34 ພຣະອົງຈຶ່ງຊົງເອິ້ນປະຊາຊົນກັບພວກສາວົກເຂົ້າມາ ແລ້ວຊົງກ່າວແກ່ເຂົາວ່າ, “ຖ້າຜູ້ໃດຢາກຕາມເຮົາມາ ໃຫ້ຜູ້ນັ້ນຕັດສິດຂອງຕົນເສັງ ແລະຮັບແບກໄມ້ກາງແຂນຂອງຕົນຕິດຕາມເຮົາມາ
- 35 ເພາະວ່າຜູ້ໃດຢາກຊ່ອຍຊີວິດຂອງຕົນໃຫ້ພົ້ນ ຜູ້ນັ້ນຈະເສັງຊີວິດແຕ່ຜູ້ໃດຈະເສັງຊີວິດຂອງຕົນເພາະເຫັນແກ່ເຮົາ ແລະເຫັນແກ່ຂ່າວປະເສີດ ຜູ້ນັ້ນກໍຈະຊ່ອຍຊີວິດໃຫ້ພົ້ນ
- 36 ເພາະຖ້າຜູ້ໃດຈະໄດ້ສິ່ງຂອງໝົດທັງໂລກ ແຕ່ຕ້ອງເສັງຊີວິດອັນແທ້ຂອງຕົນ ຜູ້ນັ້ນຈະໄດ້ປໂຍດອັນໃດ
- 37 ຫລືຜູ້ນັ້ນຈະນຳເອົາສິ່ງໃດໄປແລກເອົາຊີວິດອັນແທ້ຂອງຕົນກັບຄືນມາ
- 38 ດ້ວຍວ່າຖ້າຜູ້ໃດມີຄວາມອາຍເພາະເຮົາ ແລະຖອຍຄຳຂອງເຮົາໃນຊົ່ວຊີວິດນີ້ ຊຶ່ງປະກອບດ້ວຍການບໍ່ສັດຊື່ ແລະຊົ່ວຮ້າຍ ບຸດມະນຸດກໍຈະມີຄວາມອາຍເພາະຜູ້ນັ້ນ ໃນເມື່ອທ່ານມາດ້ວຍສະຖ່າຣາສີແຫ່ງພຣະບິດາແລະດ້ວຍຝູງເທວະດາຕົນບໍ່ຮືສຸດ”

1 ພຣະອົງຍັງຊົງກ່າວແກ່ເຂົາວ່າ, “ເຮົາບອກພວກເຈົ້າຕາມຄວາມຈິງວ່າ ໃນພວກຄົນທີ່ຍືນຢູ່ທີ່ນີ້ມີລາງຄົນທີ່ຈະ ບໍ່ຮູ້ອິດຄວາມຕາຍ ຈົນກວ່າຈະໄດ້ເຫັນຮາຊອານາຈັກຂອງພຣະເຈົ້າມາດ້ວຍອິດເດດ”

ຊົງປ່ຽນລັກສະນະພຣະກາຍ

The Transfiguration

(ມທ 17:1-8; ລກ 9:28-36; 2 ປຕ 1:16-18)

- 2 ຄັນລ່ວງໄປໄດ້ຫົກວັນແລ້ວ ພຣະເຢຊູຊົງພາເປໂຕ ຢາໂກໂບ ແລະໂຍຮັນ ຂຶ້ນພູສູງຈຳເພາະແຕ່ໝູ່ດຽວ ແລ້ວ ລັກສະນະພຣະກາຍຂອງພຣະອົງກໍປ່ຽນໄປຕໍ່ໜ້າເຂົາ
- 3 ແລະເຄື່ອງທົງຂອງພຣະອົງກໍເກີດຮຸ່ງເຮືອງຂາວເທລື້ອມຍັບໆຈະຫາຊ່າງຟອກຜ້າທີ່ວ່ແຜ່ນດິນໂລກຟອກໃຫ້ ຂາວຢ່າງນັ້ນກໍບໍ່ໄດ້
- 4 ແລ້ວເອລີຢາກັບໂມເຊກໍປາກົດແກ່ສາວິກພວກນັ້ນ ແລະເຝົ້າສິນທະນາຢູ່ກັບພຣະເຢຊູ
- 5 ຝ່າຍເປໂຕທູນພຣະເຢຊູວ່າ, “ພຣະອາຈານເອີຍ, ຊຶ່ງພວກຂ້ານ້ອຍຢູ່ນີ້ກໍດີຢູ່ ໃຫ້ພວກຂ້ານ້ອຍພາກັນປຸກຕູບ ສາມຫລັງ ສຳລັບທ່ານຫລັງນຶ່ງ ສຳລັບໂມເຊຫລັງນຶ່ງ ແລະຫລັງນຶ່ງສຳລັບເອລີຢາ”
- 6 ທີ່ເປໂຕເວົ້າຢ່າງນັ້ນກໍເພາະບໍ່ຮູ້ຈະວ່າຢ່າງໃດ ດ້ວຍວ່າພວກເຂົາເກີດມີຄວາມຢ້ານເຕັມທີ
- 7 ແລ້ວມີເມກມາປົກຫຸ້ມເຂົາໄວ້ ແລະມີພຣະສຸຣະສຽງອອກມາຈາກເມກນັ້ນວ່າ, “ທ່ານຜູ້ນີ້ແຫລະ, ເປັນບຸດທີ່ ຮັກຂອງເຮົາ ພວກເຈົ້າຈົ່ງເຊື່ອຟັງທ່ານ”
- 8 ໃນບັດດຽວນັ້ນ ເມື່ອເຂົາຫລຽວເບິ່ງອ້ອມກໍບໍ່ເຫັນຜູ້ໃດ ເຫັນແຕ່ພຣະເຢຊູຜູ້ດຽວຊົງຢູ່ກັບເຂົາ

ການກັບມາຂອງເອລີຢາ

The Coming of Elijah

(ມທ 17:9-13)

- 9 ເມື່ອເຂົາກຳລັງລົງມາຈາກພູນັ້ນ ພຣະອົງຊົງຫ້າມພວກສາວິກບໍ່ໃຫ້ນຳສິ່ງທີ່ເຂົາໄດ້ເຫັນນັ້ນໄປບອກແກ່ຜູ້ໃດ ຈົນກວ່າບຸດມະນຸດຈະໄດ້ເປັນຄົນມາຈາກຕາຍ
- 10 ຂໍ້ຄວາມສັ່ງນັ້ນພວກສາວິກກໍຖືຮັກສາໄວ້ ແຕ່ລະຫວ່າງເຂົາມີການຊັກຖາມກັນວ່າທີ່ຊົງກ່າວວ່າ, “ຈະເປັນຄົນ ມາຈາກຕາຍ” ນັ້ນຈະໝາຍຄວາມວ່າຢ່າງໃດ
- 11 ເຂົາຈຶ່ງທູນຖາມພຣະອົງວ່າ, “ເຫດສັນໃດພວກນັກທັມເຄີຍເວົ້າວ່າ ເອລີຢາຈະຕ້ອງມາກ່ອນ”
- 12 ພຣະອົງຊົງຕອບເຂົາວ່າ, “ຈົ່ງຢູ່ ເອລີຢາຈະມາກ່ອນ ແລະເຮັດໃຫ້ສິ່ງທັງປວງຄົນສູ່ສະພາບເດີມ ແລະເປັນ ແນວໃດມີຄຳຂຽນໄວ້ເຖິງບຸດມະນຸດນັ້ນວ່າ ທ່ານຈະຕ້ອງທົນທຸກທໍຣະມານຫລາຍປະການແລະຖືກການໝິ່ນ ປມາດ
- 13 ແຕ່ເຮົາບອກພວກທ່ານວ່າ ເອລີຢານັ້ນໄດ້ມາແລ້ວ ແລະເຂົາເຮັດແກ່ທ່ານຕາມໃຈຊອບ ຕາມທີ່ມີຄຳຂຽນໄວ້ ເຖິງທ່ານ”

ຊົງໄຜດເດັກນ້ອຍຜູ້ມີຜີສົງ

The Healing of A Boy with a Spirit

(ມທ 17:14-21; ລກ 9:37-43)

- 14 ເມື່ອພຣະອົງສະເດັດມາພ້ອມກັບສາວົກສາມຄົນນັ້ນ ກໍມາເຖິງພວກສາວົກທັງຫລາຍ ຈຶ່ງເຫັນປະຊາຊົນຈໍາ
ນວນຫລາຍອ້ອມຮອບເຂົາຢູ່ ແລະພວກນັກທັມກໍກໍາລັງໂຕ້ຖຽງກັບເຂົາ
- 15 ໃນທັນໃດນັ້ນເມື່ອປະຊາຊົນເຫັນພຣະອົງກໍກົດປລາດໃຈຫລາຍ ຈຶ່ງແລ່ນເຂົ້າມາໂດຍໂຄຣຣິບພຣະອົງ
- 16 ພຣະອົງຈຶ່ງຊົງຖາມເຂົາວ່າ, “ພວກເຈົ້າໂຕ້ຖຽງກັນເຖິງເຣື່ອງອັນໃດ?”
- 17 ມີຄົນນຶ່ງໃນໝູ່ປະຊາຊົນທູນຕອບພຣະອົງວ່າ, “ອາຈານເອີຍ, ຂ້ານ້ອຍໄດ້ພາລູກຊາຍມາຫາທ່ານ ເພາະຜີ
ປາກກີກເຂົ້າສິ່ງມັນ
- 18 ລູກນີ້ຈະຢູ່ບ່ອນໃດກໍຕາມ ເມື່ອຜີສະແດງກໍເຮັດໃຫ້ມັນລົ້ມຊັກດົ້ນໄປ ມີອາການນໍ້າລາຍພູມປາກແລະຂົບ
ແຂ້ວ ແລ້ວຕົວແຂງໄປ ຂ້ານ້ອຍໄດ້ຂໍໃຫ້ພວກສາວົກຂອງທ່ານຂັບໄລ່ຜີນັ້ນອອກເສັງແຕ່ເຂົາບໍ່ສາມາດ”
- 19 ພຣະອົງຊົງກ່າວແກ່ເຂົາວ່າ, “ໂອ ຄົນໃນສັມຍທີ່ຂາດຄວາມເຊື່ອເອີຍ, ເຮົາຈະຕ້ອງຢູ່ກັບພວກເຈົ້າເທິງປານໃດ
ເຮົາຈະຕ້ອງອົດທົນນໍາພວກເຈົ້ານານປານໃດ ຈຶ່ງພາມັນມາຫາເຮົາສາ”
- 20 ເຂົາກໍພາເດັກນ້ອຍນັ້ນມາຫາພຣະອົງ ເມື່ອຜີເຫັນພຣະອົງແລ້ວ ໃນທັນໃດນັ້ນມັນກໍເຮັດໃຫ້ເດັກນ້ອຍລົ້ມລົງ
ກຶ້ງເກືອກແລະມີນໍ້າລາຍພູມປາກ
- 21 ພຣະອົງຈຶ່ງຊົງຖາມພໍ່ນັ້ນວ່າ, “ມັນເປັນຢ່າງນີ້ໄດ້ເທິງປານໃດແລ້ວ” ພໍ່ທູນຕອບວ່າ, “ຕັ້ງແຕ່ນ້ອຍພຸ້ນມາຂ້າ
ນ້ອຍ”
- 22 ແລະຜີນັ້ນໄດ້ຊຸກມັນໃສ່ໄຟ ແລະໃສ່ນໍ້າຫລາຍເທື່ອໝາຍຈະຂ້າມັນເສັງ ແຕ່ຖ້າທ່ານສາມາດຊ່ອຍໄດ້ ຂໍໂຜດ
ສົງສານຊ່ອຍພວກຂ້ານ້ອຍແດ່ທ້ອນ”
- 23 ພຣະເຢຊູຊົງກ່າວແກ່ພໍ່ນັ້ນວ່າ, “ຖ້າຊ່ອຍໄດ້” ຢາກເວົ້າດັ່ງນັ້ນຫລື ທຸກໆສິ່ງກໍເປັນໄປໄດ້ສໍາລັບຜູ້ທີ່ເຊື່ອ”
- 24 ໃນທັນໃດນັ້ນພໍ່ຂອງເດັກນ້ອຍກໍຮ້ອງທູນຂຶ້ນວ່າ, “ເຊື່ອແລ້ວຂ້ານ້ອຍ ທີ່ຂ້ານ້ອຍຍັງຂາດຄວາມເຊື່ອນັ້ນ ຂໍໂຜດ
ຊ່ອຍຂ້ານ້ອຍແດ່ທ້ອນ”
- 25 ເມື່ອພຣະເຢຊູຊົງເຫັນປະຊາຊົນກໍາລັງແລ່ນເຂົ້າມາ ພຣະອົງຊົງກ່າວຊໍາຮະຜີຖ່ອຍຮ້າຍນັ້ນວ່າ, “ອ້າຍຜີປາກ
ກີກທູໜວກເຮີຍ, ເຮົາສັ່ງວ່າ ໃຫ້ອອກຈາກມັນເສັງ ຢ່າໄດ້ກັບເຂົ້າມາອີກຈັກເທື່ອ”
- 26 ຜີນັ້ນໄດ້ຮ້ອງແຜດສຽງຂຶ້ນ ເຮັດໃຫ້ເດັກນ້ອຍຊັກດົ້ນເຕັມກໍາລັງແລ້ວກໍອອກໜີ ເດັກນ້ອຍນັ້ນກໍກາຍເປັນ
ເໝືອນຄົນຕາຍ ຈົນຄົນສ່ວນຫລາຍເວົ້າວ່າ, “ມັນຕາຍແລ້ວ”
- 27 ແຕ່ພຣະເຢຊູຊົງຈັບມືເດັກນ້ອຍນັ້ນດຶງຂຶ້ນແລ້ວມັນກໍລຸກຢືນຂຶ້ນ
- 28 ເມື່ອພຣະອົງສະເດັດກັບເຂົ້າໄປໃນເຮືອນແລ້ວ ພວກສາວົກຂອງພຣະອົງໄດ້ທູນຖາມເປັນສ່ວນຕົວວ່າ, “ເຫດ
ສັນໃດພວກຂ້ານ້ອຍຈຶ່ງຂັບໄລ່ຜີນັ້ນອອກບໍ່ໄດ້”
- 29 ພຣະອົງຊົງຕອບເຂົາວ່າ, “ຜີແນວນີ້ຈະຂັບໄລ່ອອກດ້ວຍວິທີອື່ນບໍ່ໄດ້ ເວັ້ນແຕ່ດ້ວຍການອ້ອນວອນ”

ພຣະເຢຊູຊົງກ່າວລ່ວງໜ້າອີກວ່າຈະຖືກຂ້າ

Jesus Again Foretells His Death and Resurrection
(ມທ 17:22-23; ລກ 9:43-45)

- 30 ພຣະອົງສະເດັດອອກຈາກທີ່ນັ້ນພ້ອມດ້ວຍພວກສາວົກ ດໍາເນີນຜ່ານແຂວງຄາລີເລໂປແຕ່ພຣະອົງບໍ່ຊົງປະສົງ
ໃຫ້ຜູ້ໃດຮູ້
- 31 ເພາະພຣະອົງຊົງສັ່ງສອນພວກສາວົກຢູ່ ຄືຊົງບອກເຂົາວ່າ, “ບຸດມະນຸດຈະຖືກມອບໄວ້ໃນມືມະນຸດ ເຂົາຈະຂ້າ
ທ່ານເສັງ ເມື່ອຂ້າແລ້ວໄດ້ສາມວັນ ທ່ານກໍຈະຖືກຊົງບັນດານໃຫ້ເປັນຄົນມາ”
- 32 ແຕ່ຖ່ອຍຄໍານີ້ພວກສາວົກບໍ່ໄດ້ເຂົ້າໃຈ ແຕ່ບໍ່ກ້າຈະທູນຖາມພຣະອົງ

ຜູ້ໃດເປັນໃຫຍ່ກວ່າໝູ່

Who Is The Greatest?

(ມທ 18:1-5; ລກ 9:46-48)

- 33 ພຣະອົງຈຶ່ງສະເດັດມາຍັງເມືອງກາເປນາອຸມພ້ອມກັບພວກສາວົກ ເມື່ອເຂົ້າໄປໃນເຮືອນແລ້ວ ພຣະອົງໄດ້ຊົງຖາມພວກສາວົກວ່າ, “ເມື່ອມາຕາມທາງນັ້ນ ພວກທ່ານໄດ້ຖືກຖຽງກັນເຖິງເຮືອງອັນໃດ” ແຕ່ພວກສາວົກກໍມີຢູ່
- 34 ເພາະເມື່ອມາຕາມທາງນັ້ນເຂົາໄດ້ຖືກຖຽງກັນວ່າ ແມ່ນໃຜຈະເປັນໃຫຍ່ກວ່າໝູ່
- 35 ພຣະເຢຊູໄດ້ປະທັບນັ້ງລົງ ແລ້ວຊົງເອີ້ນພວກສາວົກສິບສອງຄົນນັ້ນມາ ຊົງກ່າວວ່າ, “ຖ້າຜູ້ໃດຢາກເປັນຕົ້ນ ກໍໃຫ້ຜູ້ນັ້ນເປັນຜູ້ປາຍແລະເປັນຜູ້ຮັບໃຊ້ຂອງຄົນທັງປວງ”
- 36 ແລະພຣະອົງຊົງເອົາເດັກນ້ອຍຄົນນຶ່ງມາໃຫ້ຍືນຢູ່ຖ້າມກາງເຂົາ ແລ້ວຊົງອ້ອມເອົາເດັກນ້ອຍຜູ້ນັ້ນໄວ້ ຊົງກ່າວຕໍ່ພວກສາວົກວ່າ,
- 37 “ຖ້າຜູ້ໃດຈະຮັບເດັກນ້ອຍຜູ້ນຶ່ງຢ່າງນີ້ໄວ້ໃນນາມຂອງເຮົາ ຜູ້ນັ້ນກໍໄດ້ຮັບເຮົາ ແລະຜູ້ໃດຮັບເຮົາ ຜູ້ນັ້ນກໍບໍ່ແມ່ນແຕ່ຮັບເອົາຜູ້ດຽວ ແຕ່ຮັບພຣະອົງຜູ້ຊົງໃຊ້ເຮົາມາ”

ເຮືອງຄຳບຳເໜັດ

Another Exorcist

(ມທ 10:40-42; ລກ 9:49-50)

- 38 ໂຍຮັນຈຶ່ງທູນພຣະອົງວ່າ, “ອາຈານເອີຍ, ພວກຂ້ານ້ອຍໄດ້ເຫັນຄົນຜູ້ນຶ່ງຂັບໄລ່ຜີຮ້າຍອອກໃນນາມຂອງທ່ານ ແລະພວກຂ້ານ້ອຍໄດ້ຫ້າມຄົນນັ້ນເສັງ ເພາະເຂົາບໍ່ໄດ້ຕິດຕາມພວກຂ້ານ້ອຍ”
- 39 ພຣະເຢຊູຊົງຕອບວ່າ, “ຢ່າຫ້າມເທາະ ເພາະວ່າບໍ່ມີຜູ້ໃດຈະເຮັດການອິດທິຣິດໃນນາມຂອງເຮົາ ແລະພາຍຫລັງມາຈະກັບເວົ້າພົ້ນປມາດເຮົາ
- 40 ເພາະຜູ້ໃດບໍ່ຕໍ່ສູ້ພວກເຮົາກໍເປັນຝ່າຍເຮົາແລ້ວ
- 41 ເຮົາບອກທ່ານຕາມຈິງວ່າ ຖ້າຜູ້ໃດຈະເອົານ້ຳຈອກນຶ່ງໃຫ້ທ່ານດື່ມເພາະທ່ານເປັນຝ່າຍພຣະຄຣິດ ຜູ້ນັ້ນຈະບໍ່ຂາດບຳເໜັດຂອງຕົນຈັກເທື່ອ

ການເຮັດໃຫ້ຫລົງຜິດ

Temptations to Sin

(ມທ 18:6-9; ລກ 17:1-2)

- 42 “ຖ້າຜູ້ໃດຈະເຮັດໃຫ້ຄົນນຶ່ງໃນໝູ່ເດັກນ້ອຍເຫລົ່ານີ້ທີ່ເຊື່ອ (ໃນເຮົາ) ຫລົງຜິດ ຖ້າຈະເອົາຫີນໂມ້ກ້ອນໃຫຍ່ຜູກຄໍຜູ້ນັ້ນຖິ້ມລົງນ້ຳທະເລເສັງກໍດີກວ່າ
- 43 ຖ້າມີຂອງທ່ານເຮັດໃຫ້ຕົນຫລົງຜິດ ຈົ່ງຕັດຖິ້ມເສັງ ທີ່ຈະເຂົ້າໃນຊີວິດດ້ວຍເສັງອົງຄະກໍດີກວ່າມີມືສອງເບື້ອງແລະຕ້ອງຕົກໝໍ້ນະຣົກໃນໄຟທີ່ບໍ່ຮູ້ມອດ
- 44 (ໃນທີ່ນັ້ນ ໂຕໜອນກໍບໍ່ຮູ້ຕາຍ ແລະໄຟກໍບໍ່ຮູ້ມອດ)
- 45 ຖ້າຕົນຂອງທ່ານເຮັດໃຫ້ຕົນຫລົງຜິດຈົ່ງຕັດຖິ້ມເສັງ ທີ່ຈະເຂົ້າໃນຊີວິດດ້ວຍຕົນກຸດເບື້ອງນຶ່ງ ກໍດີກວ່າມີຕີນສອງເບື້ອງແລະຕ້ອງຕົກຖິ້ມລົງໃນໝໍ້ນະຣົກ
- 46 (ໃນທີ່ນັ້ນ ໂຕໜອນກໍບໍ່ຮູ້ຕາຍ ແລະໄຟກໍບໍ່ຮູ້ມອດ)

- 47 ຖ້າຕາຂອງທ່ານເຮັດໃຫ້ຕົນທລົງຜິດຈົ່ງຄວ້າດອກເສັງ ທີ່ຈະເຂົ້າໃນຣາຊອານາຈັກຂອງພຣະເຈົ້າດ້ວຍຕາເບື້ອງດຽວ ກໍດີກວ່າຕາສອງເບື້ອງແລະຕ້ອງຖືກຖິ້ມລົງໃນໝໍ້ນະຣົກ
- 48 ໃນທີ່ນັ້ນ “ໂຕໝອນກໍບໍ່ຮູ້ຕາຍ ແລະໄຟກໍບໍ່ຮູ້ມອດ)
- 49 “ດ້ວຍວ່າທຸກຄົນຈະຕ້ອງຖືກເອືອບເກືອ ແລະຂ້າຮະດ້ວຍໄຟ
- 50 ເກືອເປັນຂອງດີ ແຕ່ຖ້າເກືອໝົດຮົດເຕັມແລ້ວຈະເຮັດໃຫ້ກັບເຄັມອີກໄດ້ຢ່າງໃດ ທ່ານທັງຫລາຍຈົ່ງມີເກືອໃນຕົວ ແລະຈົ່ງໃຫ້ມີຄວາມຖືກຕ້ອງປອງດອງກັນເທີນ”

10 ພຣະເຢຊູຊົງສັ່ງສອນເຮືອງການຢ່າຮ້າງ

Teaching about Divorce

(ມທ 19:1-9)

- 1 ຝ່າຍພຣະເຢຊູໄດ້ຊົງລຸກຈາກທີ່ນັ້ນສະເດັດເຂົ້າໄປໃນເຂດແຂວງຢູດາຍແລະຟາກແມ່ນ້ຳຈໍແດນເບື້ອງນັ້ນ ແລະປະຊາຊົນພາກັນມາໄຫວ້ພຣະອົງອີກ ພຣະອົງຈຶ່ງຊົງສັ່ງສອນເຂົາຕາມເຄີຍ
- 2 ພວກຟາຣີຊາຍໄດ້ມາທູນຖາມເພື່ອທົດລອງພຣະອົງວ່າ, “ຜູ້ຊາຍຈະຢ່າຮ້າງເມັງຂອງຕົນເປັນການຖືກຕ້ອງຕາມກົດບັນຍັດຫລື”
- 3 ພຣະອົງຊົງຍອນຖາມເຂົາວ່າ, “ໂມເຊໄດ້ບັນຍັດໄວ້ຢ່າງໃດ?”
- 4 ເຂົາທູນຕອບວ່າ, “ໂມເຊໄດ້ອະນຸຍາດໃຫ້ເຮັດຫັງສີຢ່າຮ້າງແລ້ວໃຫ້ປະໄດ້”
- 5 ພຣະເຢຊູຊົງຕອບເຂົາວ່າ, “ທີ່ໂມເຊໄດ້ບັນຍັດໄວ້ຢ່າງນັ້ນກໍເພາະໃຈຂອງພວກທ່ານແຂງກະດ້າງ
- 6 ແຕ່ວ່າຕັ້ງແຕ່ເດີມສ້າງໂລກ ພຣະອົງໄດ້ຊົງສ້າງມະນຸດໃຫ້ເປັນຊາຍແລະຍິງ”
- 7 “ດ້ວຍເຫດນັ້ນຜູ້ຊາຍຈຶ່ງລະພໍ່ແມ່ຂອງຕົນ (ໄປຜູກພັນຢູ່ກັບເມັງ)
- 8 ແລະເຂົາທັງສອງຈະເປັນກາຍອັນດຽວ” ເຂົາຈຶ່ງບໍ່ເປັນສອງຕໍ່ໄປແຕ່ເປັນກາຍອັນດຽວ
- 9 ເຫດສັນນັ້ນຊຶ່ງພຣະເຈົ້າໄດ້ຊົງໃຫ້ເຂົ້າຮ່ວມແອກກັນແລ້ວ ຢ່າໃຫ້ມະນຸດເຮັດໃຫ້ພາກຈາກກັນ”
- 10 ເມື່ອເຂົ້າໄປໃນເຮືອນແລ້ວ ພວກສາວົກໄດ້ທູນຖາມພຣະອົງເຖິງເຮືອງນີ້ອີກ
- 11 ພຣະອົງຊົງຕອບວ່າ, “ຖ້າຜູ້ໃດປະເມັງຂອງຕົນແລ້ວໄປເອົາເມັງໃໝ່ ຜູ້ນັ້ນກໍຜິດໃນຖານຫລັ້ນຊູ້
- 12 ແລະຖ້າຍິງໃດປະຜິດຂອງຕົນແລ້ວໄປເອົາຜົວໃໝ່ ຍິງນັ້ນກໍຜິດໃນຖານຫລັ້ນຊູ້ເໝືອນກັນ

ພຣະເຢຊູຊົງອວຍພຣະພອນເດັກນ້ອຍ

Jesus Blesses Little Children

(ມທ 19:13-15; ລກ 18:15-17)

- 13 ແລະເຂົາໄດ້ອູ້ມເດັກນ້ອຍມາຫາພຣະອົງ ເພື່ອຈະໃຫ້ພຣະອົງຊົງຢຽດພຣະທັດໃສ່ເຂົາ ແຕ່ພວກສາວົກໄດ້ຫ້າມປາມເຂົາໄວ້
- 14 ເມື່ອພຣະເຢຊູຊົງເຫັນດັ່ງນັ້ນກໍເຄືອງພຣະທັຍ ຈຶ່ງຊົງກ່າວແກ່ພວກສາວົກວ່າ, “ຈົ່ງປ່ອຍໃຫ້ເດັກນ້ອຍເຂົ້າມາຫາເຮົາ ຢ່າຫ້າມເຂົາ ເພາະວ່າຣາຊແຜ່ນດິນຂອງພຣະເຈົ້າເປັນຂອງຄົນຢ່າງນີ້ແຫລະ
- 15 ເຮົາບອກທ່ານທັງຫລາຍຕາມຈິງວ່າ ຖ້າຜູ້ໃດບໍ່ຮັບຣາຊແຜ່ນດິນຂອງພຣະເຈົ້າເໝືອນດັ່ງເດັກນ້ອຍ ຜູ້ນັ້ນຈະເຂົ້າໃນຣາຊແຜ່ນດິນນັ້ນບໍ່ໄດ້ຈັກເທື່ອ”
- 16 ແລ້ວພຣະອົງຊົງອູ້ມເດັກນ້ອຍເຫລົ່ານັ້ນຢຽດພຣະທັດໃສ່ ແລະອວຍພອນໃຫ້ເຂົາ

ເຮືອງເສດຖີໜຸ່ມ

The Rich Man

(ມທ 19:16-30; ລກ 18:18-30)

- 17 ເມື່ອພຣະອົງສະເດັດອອກໄປກາງທາງ ມີຄົນນຶ່ງແລ່ນມາຫາພຣະອົງຄູ່ເຂົ້າລົງທູນຖາມພຣະອົງວ່າ, “ພຣະອາຈານຜູ້ປະເສີດເອີຍ, ຂ້ານ້ອຍຈະຕ້ອງເຮັດແນວໃດຈຶ່ງຈະໄດ້ຮັບຊີວິດອັນຕລອດໄປເປັນນິດມາເປັນມໍຣະດົກ”
- 18 ພຣະເຢຊູຊົງຕອບວ່າ, “ເປັນຫຍັງທ່ານຈຶ່ງເອີ້ນເຮົາວ່າຜູ້ປະເສີດ ບໍ່ມີໃຜປະເສີດ ເວັ້ນແຕ່ພຣະເຈົ້າອົງດຽວເທົ່ານັ້ນ
- 19 ທ່ານຮູ້ຈັກຂັບຍັດແລ້ວວ່າ ຢ່າຂ້າຄົນ ຢ່າມິດສາຈານຈາກຜິວຈາກເມັງ ຢ່າລັກຊັບ ຢ່າເປັນພຍານບໍ່ຈິງ ຢ່າສໍ້ໂກງ ຈຶ່ງນັບຖືບິດາມານດາຂອງຕົນ”
- 20 ຄົນນັ້ນໄດ້ທູນຕອບວ່າ, “ອາຈານເອີຍ, ຂໍເຫລົ່ານັ້ນຂ້ານ້ອຍໄດ້ຮັກສາໄວ້ຕັ້ງແຕ່ເປັນເດັກນ້ອຍມາ”
- 21 ພຣະເຢຊູເພ່ງເບິ່ງຜູ້ນັ້ນກໍຊົງຮັກທ່ານແລ້ວ ຊົງກ່າວວ່າ, “ທ່ານຍັງຂາດຢູ່ສິ່ງນຶ່ງ ຄືຈຶ່ງໄປຂາຍບັນດາສິ່ງຂອງຊຶ່ງທ່ານມີຢູ່ແຈກທານແກ່ຄົນອະນາຖາ ແລ້ວທ່ານຈະມີຊັບສົມບັດໃນສວັນ ແລະຈຶ່ງຕາມເຮົາມາເສັງ”
- 22 ເມື່ອໄດ້ຍິນຄໍານັ້ນໜ້າຂອງທ່ານກໍເສົ້າລົງ ຄົນນັ້ນກໍອອກໄປເປັນທຸກໜັກໃຈເພາະຕົນມີຊັບສິ່ງຂອງຈໍານວນຫລາຍ
- 23 ພຣະເຢຊູທອດພຣະເນດທີ່ວຽອບ ແລ້ວຊົງກ່າວແກ່ພວກສາວິກວ່າ, “ທີ່ຄົນຮັ່ງມີຈະເຂົ້າໃນຣາຊແຜ່ນດິນຂອງພຣະເຈົ້າກໍຍາກແທ້ໝໍ້”
- 24 ພວກສາວິກກໍປລາດໃຈໃນຖ້ອຍຄໍາຂອງພຣະອົງ ແຕ່ພຣະເຢຊູຊົງກ່າວແກ່ເຂົາອີກວ່າ, “ລູກເອີຍ, ທີ່ຈະເຂົ້າໃນຣາຊແຜ່ນດິນຂອງພຣະເຈົ້າກໍຍາກແທ້ໝໍ້
- 25 ຕົວໂອດໂອຈະລອດຮູເຂັ້ມກໍ່ງາຍກວ່າຄົນຮັ່ງມີຈະເຂົ້າໄປໃນຣາຊແຜ່ນດິນຂອງພຣະເຈົ້າ”
- 26 ພວກສາວິກແຮ່ງປລາດໃຈຫລາຍ ຈຶ່ງເວົ້າກັນວ່າ, “ຖ້າຢ່າງນັ້ນໃຜຈະລອດພົ້ນໄດ້”
- 27 ພຣະເຢຊູທອດພຣະເນດເຂົາແລ້ວຊົງກ່າວວ່າ, “ຝ່າຍມະນຸດກໍເຫລືອກໍາລັງທີ່ຈະເຮັດໄດ້ ແຕ່ບໍ່ເຫລືອກໍາລັງຂອງພຣະເຈົ້າ ເພາະຝ່າຍພຣະເຈົ້າຊົງເຮັດໄດ້ທຸກສິ່ງ”
- 28 ຝ່າຍເປໂຕຈຶ່ງຕັ້ງຕົ້ນທູນພຣະອົງວ່າ, “ເບິ່ງແມ, ຂ້ານ້ອຍທັງຫລາຍໄດ້ສລະຫມິດທຸກສິ່ງແລ້ວ ແລະໄດ້ຕາມທ່ານມາ”
- 29 ພຣະເຢຊູຊົງຕອບວ່າ, “ເຮົາບອກທ່ານທັງຫລາຍຕາມຈິງວ່າ ຖ້າຜູ້ໃດໄດ້ສລະເຮືອນ ຫລືອ້າຍເອື້ອຍນ້ອງ ຫລືພໍ່ແມ່ ຫລືລູກ ຫລືໂຮ່ນາ ເພາະເຫັນແກ່ເຮົາແລະເຫັນແກ່ຂ່າວປະເສີດ
- 30 ໃນໂລກນີ້ຜູ້ນັ້ນຈະໄດ້ຮັບຕອບແທນຮ້ອຍທີ່ ຄືເຮືອນ ອ້າຍເອື້ອຍນ້ອງ ພໍ່ແມ່ ລູກແລະໂຮ່ນາ ທັງຈະຖືກການຂົ່ມເຫັງດ້ວຍ ແລະໃນໂລກໜ້າຈະໄດ້ຊີວິດອັນຕລອດໄປເປັນນິດ
- 31 ແຕ່ມີຫລາຍຄົນທີ່ເປັນຜູ້ຕົ້ນຈະກັບເປັນປາຍ ແລະຜູ້ທີ່ເປັນປາຍຈະກັບເປັນຕົ້ນ

ພຣະເຢຊູຊົງກ່າວລ່ວງໜ້າເປັນຄັ້ງທີ່ສາມວ່າຈະຖືກຂ້າ

A Third Time Jesus Foretells His Death and Resurrection

(ມທ 20:17-19; ລກ 18:31-34)

- 32 ເມື່ອກໍາລັງເດີນທາງຂຶ້ນເມືອກຸງເຢຣູຊາເລັມ ພຣະເຢຊູໄດ້ສະເດັດນໍາໜ້າເຂົາ ຝ່າຍພວກສາວິກກໍພາກັນຄິດປລາດໃຈ ແລະພວກທີ່ເດີນມາຕາມຫລັງກໍມີຄວາມຍ້ານ ພຣະອົງຈຶ່ງຊົງເອີ້ນພວກສາວິກສິບສອງຄົນມາໃກ້ພຣະອົງອີກ ແລ້ວຊົງຕັ້ງຕົ້ນສະແດງເຫດການທີ່ຈໍາເປັນຕ້ອງເກີດຂຶ້ນແກ່ພຣະອົງໃຫ້ເຂົາຊາບ,

- 33 ວ່າ, “ເບິ່ງແມ່, ພວກເຮົາກຳລັງຂຶ້ນເມືອງກຸງເຢຣູຊາເລັມ ເຂົາຈະມອບບຸດມະນຸດໄວ້ກັບພວກປະໂຮທິດຕິນໃຫຍ່
ແລະພວກນັກທັມ ພວກເຫລົ່ານີ້ຈະລົງໂທດປະທານຊີວິດທ່ານ ແລະຈະມອບທ່ານໄວ້ກັບຄົນຕ່າງຊາດ
34 ຄົນຕ່າງຊາດນັ້ນຈະເຍາະເຍີ້ຍທ່ານ ຈະຖິ້ມນ້ຳລາຍໃສ່ທ່ານ ຈະຂຽນຕີທ່ານ ແລະຈະຂ້າທ່ານເສັງ ແລ້ວໃນວັນ
ຖ້ວນສາມທ່ານຈະຖືກຊົງບັນດານໃຫ້ເປັນຄົນມາໃໝ່”

ຄຳທູນຂໍຂອງຢາໂກໂບແລະໂຢຮັນ

The request of James and John

(ມທ 20:20-28)

- 35 ຝ່າຍຢາໂກໂບກັບໂຢຮັນລູກຂອງເຊເບດາຍໄດ້ເຂົ້າມາທູນພຣະອົງວ່າ, “ອາຈານເອີຍ, ຂ້ານ້ອຍທັງສອງປາຖ
ນາຈະຂໍໃຫ້ທ່ານໂຜດຕາມຄຳຂໍຂອງພວກຂ້ານ້ອຍ”
36 ພຣະອົງຊົງຖາມວ່າ, “ທ່ານທັງສອງປາຖນາໃຫ້ເຮົາເຮັດສິ່ງໃດໃຫ້”
37 ເຂົາຈຶ່ງທູນວ່າ, “ເມື່ອທ່ານຈະຢູ່ໃນສະງ່າຣາສີນັ້ນ ຂໍໂຜດໃຫ້ຂ້ານ້ອຍນັ່ງທີ່ເບື້ອງຂວາທ່ານຄົນນຶ່ງແລະເບື້ອງ
ຊ້າຍຄົນນຶ່ງ”
38 ພຣະເຢຊູຊົງຕອບເຂົາວ່າ, “ທີ່ພວກທ່ານຂໍນັ້ນທ່ານບໍ່ເຂົ້າໃຈ ຈອກທີ່ເຮົາຕື່ມນັ້ນ ທ່ານຈະຕື່ມໄດ້ຫລື ແລະບັບ
ຕີສະມາທີ່ເຮົາຮັບທ່ານກໍຮັບແທ້
39 ແຕ່ທີ່ຈະນັ່ງເບື້ອງຂວາຫລືເບື້ອງຊ້າຍຂອງເຮົານັ້ນ ບໍ່ແມ່ນໜ້າທີ່ຂອງເຮົາຈະຈັດໃຫ້ ແຕ່ພຣະເຈົ້າໄດ້ຊົງຈັດໄວ້
ສຳລັບຜູ້ໃດກໍເປັນຂອງຜູ້ນັ້ນ”
40 ເມື່ອສາວິກສິບຄົນໄດ້ຍິນແລ້ວ ກໍຕັ້ງຕົ້ນເຄືອງໃຈເພາະຢາໂກໂບແລະໂຢຮັນ
41 ພຣະເຢຊູຊົງເອີ້ນເຂົາມາ ຈຶ່ງຊົງກ່າວວ່າ, “
42 ທ່ານທັງຫລາຍຮູ້ຢູ່ວ່າ ຜູ້ທີ່ນັບວ່າເປັນຜູ້ປົກຄອງຄົນຕ່າງຊາດກໍບັງຄັບບັນຊາເຂົາ ແລະພວກຜູ້ໃຫຍ່ກໍໃຊ້ອຳ
ນາດເໜືອເຂົາແຕ່ໃນລະຫວ່າງພວກທ່ານບໍ່ເປັນຢ່າງນັ້ນ
43 ຖ້າຜູ້ໃດຢາກເກີດເປັນໃຫຍ່ໃນພວກທ່ານ ຜູ້ນັ້ນຈະຕ້ອງເປັນຜູ້ຮັບໃຊ້ທ່ານທັງຫລາຍ
44 ແລະຖ້າຜູ້ໃດຢາກເປັນເອກເປັນຕົ້ນໃນພວກທ່ານ ຜູ້ນັ້ນຈະຕ້ອງເປັນຂ້ອຍໃຊ້ຂອງທ່ານທັງໝົດ
45 ເພາະບຸດມະນຸດນັ້ນບໍ່ໄດ້ມາໃຫ້ຄົນອື່ນປະຕິບັດຕົນ ແຕ່ມາເພື່ອປະຕິບັດເຂົາ ແລະປະທານຊີວິດຂອງຕົນໃຫ້
ເປັນຄຳໂຖຄົນຈຳນວນຫລາຍ

ພຣະເຢຊູຊົງໂຜດຄົນຕາບອດ

The Healing of Blind Bartimaeus

(ມທ 20:29-34; ລກ 18:35-43)

- 46 ຝ່າຍພຣະເຢຊູກໍສະເດັດມາຍັງເມືອງເຢຣູໂກພ້ອມດ້ວຍພວກສາວິກ ເມື່ອພຣະອົງກຳລັງສະເດັດອອກຈາກ
ເມືອງເຢຣູໂກ ພ້ອມກັບພວກສາວິກແລະປະຊາຊົນຈຳນວນຫລາຍ ມີຄົນຕາບອດຄົນນຶ່ງຊື່ບາຣະຕີມາຍ ຊຶ່ງ
ເປັນລູກຂອງຕີມາຍນຶ່ງຂໍທານຢູ່ແຄມທາງ
47 ເມື່ອຄົນນັ້ນໄດ້ຍິນວ່າແມ່ນພຣະເຢຊູໄທນາຊາເຮັດສະເດັດມາ ກໍຕັ້ງຕົ້ນຮ້ອງຂຶ້ນວ່າ, “ທ່ານເຢຊູບຸດດາວິດ
ເອີຍ, ຂໍຈົ່ງເມດຕາຂ້ານ້ອຍແດ່ທ້ອນ”
48 ມີຫລາຍຄົນໄດ້ຫ້າມໃຫ້ມີດຢູ່ ແຕ່ຜູ້ນັ້ນແຮງຮ້ອງດັງຂຶ້ນວ່າ, “ບຸດດາວິດເອີຍ, ຂໍຈົ່ງເມດຕາຂ້ານ້ອຍແດ່ທ້ອນ”
49 ພຣະເຢຊູໄດ້ຊົງຢຸດຍິນຢູ່ ແລ້ວຊົງສັ່ງວ່າ, “ຈົ່ງເອີ້ນຄົນນັ້ນມາ” ເຂົາຈຶ່ງເອີ້ນຄົນຕາບອດນັ້ນວ່າ, “ຈົ່ງຊຶ້ນໃຈ
ແລະລຸກຂຶ້ນເທາະ ທ່ານກຳລັງເອີ້ນເຈົ້າ”

- 50 ຄົນຕາບອດນັ້ນກໍຖິ້ມຜ້າທີ່ເສັງ ແລ້ວຮີບລຸກຂຶ້ນມາທາພຣະເຢຊູ
- 51 ພຣະເຢຊູຊົງຖາມຜູ້ນັ້ນວ່າ, “ເຈົ້າຢາກໃຫ້ເຮົາເຮັດຫຍັງໃຫ້ເຈົ້າ” ຄົນຕາບອດນັ້ນໄດ້ທູນພຣະອົງວ່າ, “ພຣະອາຈານເອີຍ, ຂໍໂຜດໃຫ້ຂ້າມ້ອຍເຫັນຮຸ່ງແດ່ທ້ອນ”
- 52 ພຣະເຢຊູຊົງບອກຜູ້ນັ້ນວ່າ, “ຈົ່ງໄປເສັງ ຄວາມເຊື່ອຂອງເຈົ້າໄດ້ເຮັດໃຫ້ເຈົ້າດີແລ້ວ” ໃນທັນໃດນັ້ນຄົນຕາບອດກໍເຫັນຮຸ່ງແລະໄດ້ເດີນທາງຕາມພຣະອົງໄປ

11 ການສະເດັດເຂົ້າກຸງຢາງມີຊັຍ

Jesus' Triumphant Entry into Jerusalem

(ມທ 21:1-11; ລກ 19:28-40; ຢຮ 12:12-19)

- 1 ເມື່ອພຣະອົງສະເດັດພ້ອມດ້ວຍພວກສາວິກມາໃຫ້ກຸງເຢຣູຊາເລັມ ເຖິງບ້ານເບັດພາເຄ ແລະບ້ານເບັດທາເນັງ ທີ່ພູໜາກອກເທດ ພຣະອົງໄດ້ຊົງໃຊ້ສາວິກສອງຄົນໄປ
- 2 ໂດຍຊົງສັ່ງເຂົາວ່າ, “ຈົ່ງເຂົ້າໄປໃນບ້ານທີ່ຢູ່ຕໍ່ໜ້າພວກທ່ານນັ້ນ ຄັນເຂົ້າໄປແລ້ວ ໃນທັນໃດນັ້ນຈະພົບລໍໂຕນຶ່ງ ຜູກຢູ່ ທີ່ຍັງບໍ່ມີໃຜຂຶ້ນຂີ້ຈັກເທື່ອ ຈົ່ງແກ້ມັນຈູງມັນມາທີ່ນີ້
- 3 ຖ້າມີໃຜຖາມວ່າ “ເປັນຫຍັງຈຶ່ງເຮັດດັ່ງນັ້ນ” ຈົ່ງຕອບວ່າ “ນາຍຕ້ອງການ ແລະບົດດຽວຈະສົ່ງມັນກັບຄືນມາໃຫ້ທີ່ນີ້”
- 4 ແລ້ວສາວິກສອງຄົນນັ້ນກໍໄປ ແລະໄດ້ພົບລໍນ້ອຍ ໂຕນຶ່ງຜູກຢູ່ນອກປະຕູໃນຖານ ເຂົາຈຶ່ງແກ້ມັນ
- 5 ຜູ້ລາງຄົນທີ່ຍືນຢູ່ຫັ້ນໄດ້ຖາມເຂົາວ່າ, “ພວກທ່ານແກ້ລໍນ້ອຍເຮັດຫຍັງ?”
- 6 ສາວິກສອງຄົນນັ້ນກໍຕອບຕາມທີ່ພຣະເຢຊູຊົງສັ່ງເຂົາ ແລ້ວຄົນເທລີ່ນັ້ນກໍຍອມໃຫ້ເຂົາໄປ
- 7 ສາວິກຈຶ່ງຈູງລໍນັ້ນມາໃຫ້ພຣະເຢຊູ ເຂົາໄດ້ເອົາເສື້ອຜ້າຂອງຕົນປູຫລັງມັນ ແລ້ວພຣະອົງໄດ້ຊົງຂຶ້ນປະທັບ
- 8 ມີຫລາຍຄົນໄດ້ເອົາເສື້ອຜ້າຂອງຕົນປູລົງຕາມທາງ ແລະມີລາງຄົນໄດ້ຕັດພິດໄມ້ມາປູ
- 9 ຝ່າຍຄົນທີ່ຢ່າງໄປກ່ອນກັບຜູ້ທີ່ມາຕາມຫລັງໄດ້ໂຮ້ຮອງວ່າ, “ໂຮ້ຊັນນາ ຂໍໃຫ້ທ່ານຜູ້ສະເດັດມາໃນພຣະນາມຂອງອົງພຣະຜູ້ເປັນເຈົ້າຈົ່ງຊົງພຣະຈະເຣີນ
- 10 ຄວາມສຸກສວັດດີຈຶ່ງມີແກ່ຮາຊອນາຈັກຂອງດາວິດບັນພະບຸຣຸດຂອງພວກເຮົາທີ່ຈະມາ ໂຮ້ຊັນນາໃນທີ່ສູງສຸດ”
- 11 ພຣະເຢຊູໄດ້ສະເດັດເຂົ້າກຸງເຢຣູຊາເລັມ ແລະເຂົ້າໄປໃນບໍຣິເວນພຣະວິຫານ ເມື່ອຊົງທອດພຣະເນດສິ່ງທັງປວງທົ່ວແລ້ວ ເວລາກໍໃກ້ຄໍ່າ ພຣະອົງຈຶ່ງສະເດັດອອກໄປຍັງບ້ານເບັດທາເນັງກັບພວກສາວິກສິບສອງຄົນນັ້ນ

ຊົງປ້ອຍຕົ້ນເດື່ອເທດ

Jesus Curses the Fig Tree

(ມທ 21:18-19)

- 12 ໃນວັນຕໍ່ໄປ ເມື່ອພຣະອົງສະເດັດຈາກບ້ານເບັດທາເນັງພ້ອມກັບພວກສາວິກກໍຊົງຫົວອາຫານ
- 13 ພໍພາດອາຫານເຫັນຕົ້ນເດື່ອເທດຕົ້ນນຶ່ງມີໃບຢູ່ແຕ່ໂກ ພຣະອົງກໍສະເດັດເຂົ້າໄປເບິ່ງວ່າຈະມີໝາກຫລືບໍ່ ຄັນມາເຖິງແລ້ວ ບໍ່ເຫັນມີໝາກມີແຕ່ໃບ ເພາະວ່າຍັງບໍ່ເຖິງຣະດູໝາກ
- 14 ພຣະອົງຈຶ່ງຊົງເວົ້າໃສ່ຕົ້ນໄມ້ນັ້ນວ່າ, “ຕັ້ງແຕ່ນີ້ຕໍ່ໄປຢ່າໃຫ້ມີຜູ້ໃດໄດ້ກິນໝາກຈາກມືງຈັກເທື່ອ” ພວກສາວິກກໍໄດ້ຍິນຄໍາຊົງພຣະອົງຊົງກ່າວນັ້ນ

ຊົງຊໍາຮະພຣະວິຫານ

Jesus Cleanses the Temple

(ມທ 21:12-17; ລກ 19:45-48; ຢຮ 2:13-22)

- 15 ເມື່ອມາເຖິງກຸງເຢຣູຊາເລັມແລ້ວ ພຣະອົງໄດ້ສະເດັດໄປໃນບໍຣິເວນພຣະວິຫານ ຊຶ່ງຕັ້ງຕົ້ນຂັບໄລ່ບັນດາຜູ້ຊື້ຂາຍໃນບໍຣິເວນພຣະວິຫານນັ້ນ ພຣະອົງຊົງຂວ້າໂຕຂອງຜູ້ແລກເງິນກັບບ່ອນນັ້ງຂອງຜູ້ຂາຍນົກເຂົ້າເສັງ
- 16 ແລະຊົງຫ້າມບໍ່ໃຫ້ຜູ້ໃດຂົນສົ່ງໃດຜ່ານບໍຣິເວນພຣະວິຫານ
- 17 ພຣະອົງຊົງບອກສອນເຂົາວ່າ, “ມີຄໍາຂຽນໄວ້ໃນພຣະຄໍາພິບໍ່ແມ່ນຫລືວ່າ “ວິຫານຂອງເຮົາຈະເອີ້ນວ່າ ເປັນສະຖານທີ່ໄຫວ້ວອນຂອງຄົນທຸກຊາດ” ແຕ່ຝ່າຍພວກເຈົ້າໄດ້ເຮັດໃຫ້ເປັນ “ຖ້ຳຂອງໂຈນ”
- 18 ເມື່ອປະໂຫຍດຕົນໃຫຍ່ແລະພວກນັກທັມໄດ້ຍິນດັ່ງນັ້ນ ກໍພາກັນພຍາຍາມຈະຂ້າພຣະອົງເສັງ ເພາະເຂົາຢ້ານພຣະອົງ ເຫດວ່າປະຊາຊົນທັງໝົດປະລາດໃຈດ້ວຍຄໍາສັ່ງສອນຂອງພຣະອົງ
- 19 ເມື່ອໃກ້ຈະເຖິງຍາມຄໍາພຣະອົງກໍສະເດັດອອກຈາກກຸງ

ຄໍາສອນຈາກຕົ້ນເຕືອທີ່ຫຼົງແຫ້ງໄປ

The Lesson from the Withered Fig Tree

(ມທ 21:20-22)

- 20 ໃນເວລາເຊົ້າ ເມື່ອພຣະອົງສະເດັດຜ່ານທີ່ນັ້ນໄປພ້ອມກັບພວກສາວົກ ເຂົາໄດ້ເຫັນຕົ້ນເຕືອເຫດນັ້ນຫຼົງແຫ້ງໄປຈົນເຖິງຮາກ
- 21 ຝ່າຍເປໂຕກໍໄດ້ຈື່ຈໍາເຫດການຈຶ່ງທູນພຣະອົງວ່າ, “ພຣະອາຈານເອີຍ, ເບິ່ງແມ່, ຕົ້ນເຕືອເຫດທີ່ທ່ານໄດ້ປ້ອຍນັ້ນກໍຫຼົງແຫ້ງໄປແລ້ວ”
- 22 ພຣະເຢຊູຊົງກ່າວແກ່ເຂົາວ່າ, “ຕ້ອງມີຄວາມເຊື່ອໃນພຣະເຈົ້າ
- 23 ເຮົາບອກພວກທ່ານຕາມຈິງວ່າ ຖ້າຜູ້ໃດຈະສັ່ງພູມື້ວ່າ “ຈົ່ງຍ້າຍໄປຕົກລົງນໍ້າທະເລເສັງ” ແລະບໍ່ໄດ້ສັງສັຍໃນໃຈ ແຕ່ເຊື່ອວ່າຈະເປັນໄປຕາມຄໍາສັ່ງນັ້ນແລ້ວກໍຈະເປັນໄປຕາມນັ້ນ
- 24 ເຫດສັນນັ້ນເຮົາບອກທ່ານທັງຫລາຍວ່າ ສິ່ງໃດທີ່ພວກທ່ານອ້ອນວອນທູນຂໍນັ້ນ ຈົ່ງເຊື່ອວ່າໄດ້ຮັບແລ້ວແລະກໍຄົງຈະເປັນແກ່ທ່ານ
- 25 ເມື່ອທ່ານຍືນອ້ອນວອນຢູ່ ຖ້າມີເຫດກັບຜູ້ນຶ່ງຜູ້ໃດ ຈົ່ງນຶກອະພິຍໂທດໃຫ້ຜູ້ນັ້ນເສັງ ເພື່ອພຣະບິດາຂອງທ່ານຜູ້ຊົງສະຖິດຢູ່ໃນສວັນ ຈະຊົງຍົກຄວາມຜິດຂອງທ່ານດ້ວຍ
- 26 (ແຕ່ຖ້າທ່ານບໍ່ຍົກໂທດນັ້ນ ພຣະບິດາຂອງທ່ານຜູ້ຊົງສະຖິດຢູ່ໃນສວັນກໍຈະບໍ່ຍົກຄວາມຜິດຂອງທ່ານເໝືອນກັນ)”

ບັນຫາເຮືອງສິດອໍານາດຂອງພຣະເຢຊູ

Jesus' Authority Is Questioned

(ມທ 21:23-27; ລກ 20:1-8)

- 27 ພຣະອົງໄດ້ສະເດັດກັບເຂົ້າກຸງເຢຣູຊາເລັມອີກພ້ອມດ້ວຍພວກສາວົກ ເມື່ອພຣະອົງກໍາລັງຈະສະເດັດໄປມາໃນບໍຣິເວນພຣະວິຫານ ມີພວກປະໂຫຍດຕົນໃຫຍ່ ພວກນັກທັມ ແລະພວກເຖົ້າແກ່ເຂົ້າມາຫາພຣະອົງ
- 28 ທູນຖາມວ່າ, “ເຈົ້າມີສິດອັນໃດເຮັດການເຫລົ່ານີ້ ໃຜໃຫ້ສິດນີ້ແກ່ເຈົ້າ”
- 29 ພຣະເຢຊູຈຶ່ງຊົງຕອບເຂົາວ່າ, “ເຮົາຈະຖາມພວກທ່ານຈັກຂໍ້ນຶ່ງ ຈົ່ງຕອບເຮົາ ແລ້ວເຮົາຈະບອກພວກທ່ານວ່າ ເຮົາເຮັດການນີ້ດ້ວຍສິດອັນໃດ
- 30 ຄືບັບຕິສະມາຂອງໂຢຮັນນັ້ນມາຈາກສວັນ ຫລືມາຈາກມະນຸດ”

- 31 ເຂົາຈຶ່ງປຶກສາກັນວ່າ, “ຖ້າເຮົາຈະວ່າ “ມາຈາກສວັນ” ມັນຄົງຈະຖາມເຮົາວ່າ “ດ້ວຍເຫດໃດຈຶ່ງບໍ່ເຊື່ອໂຢຮັນນັ້ນ”
- 32 ແຕ່ຖ້າເຮົາຈະວ່າ “ມາຈາກມະນຸດ...” ເຂົາກໍຢ້ານປະຊາຊົນ ເພາະຄົນທັງປວງຖືວ່າໂຢຮັນເປັນຜູ້ປະກາດພຣະທັມແທ້ໆ
- 33 ເຂົາຈຶ່ງທູນຕອບພຣະເຢຊູວ່າ, “ພວກເຮົາບໍ່ຮູ້” ແລ້ວພຣະເຢຊູຊົງກ່າວແກ່ເຂົາວ່າ, “ຝ່າຍເຮົາຈະບໍ່ບອກທ່ານທັງຫລາຍເໝືອນກັນວ່າ ເຮົາເຮັດການເຫລົ່ານີ້ດ້ວຍສິດອັນໃດ”

12 ຄໍາອຸປະມາເຮືອງສວນອະງຸ່ນແລະຄົນເຊົ່າ

The Parable of the Wicked Tenants

(ມທ 21:33-46; ລກ 20:9-19)

- 1 ພຣະອົງຈຶ່ງຕັ້ງຕົ້ນຊົງກ່າວແກ່ເຂົາເປັນຄໍາອຸປະມາວ່າ, “ມີຊາຍຄົນນຶ່ງໄດ້ເຮັດສວນອະງຸ່ນແລ້ວລ້ອມຮົ້ວໄວ້ ໄດ້ສະກັດອ່າງຢຽບເອົານໍ້າອະງຸ່ນ ແລະສ້າງຫໍເຝົ້າໃຫ້ຊາວສວນເຊົ່າ ແລ້ວຕົນກໍອອກໄປຕ່າງປະເທດ
- 2 ຄັນເຖິງຣະດູໝາກອະງຸ່ນທ່ານຈຶ່ງໃຫ້ຂ້ອຍໃຊ້ຄົນນຶ່ງມາຫາພວກເຊົ່າສວນນັ້ນ ເພື່ອຈະໄດ້ຮັບຜົນຈາກສວນຂອງຕົນ
- 3 ແຕ່ຝ່າຍຄົນເຫລົ່ານັ້ນໄດ້ຈັບຂ້ອຍໃຊ້ຄົນນັ້ນຂັງນຕີ ແລ້ວໄລ່ໃຫ້ກັບໄປມີເປົ່າ
- 4 ອີກເທື່ອນຶ່ງເຈົ້າຂອງສວນໄດ້ໃຫ້ຂ້ອຍອີກຄົນນຶ່ງມາຫາຄົນເຊົ່າສວນ ຄົນເຊົ່າສວນນັ້ນກໍທຸບຕີຂ້ອຍໃຊ້ນັ້ນຈົນຫົວແຕກ ແລະຍັງເຮັດໃຫ້ມັນໄດ້ຖືກອັບອາຍຂາຍໜ້າອີກ
- 5 ແລ້ວເຈົ້າຂອງສວນຍັງໄດ້ໃຫ້ຂ້ອຍໃຊ້ມາອີກຄົນນຶ່ງ ເຂົາກໍຂ້າຂ້ອຍໃຊ້ນັ້ນເສັງ ແລ້ວທ່ານຍັງໃຫ້ຂ້ອຍໃຊ້ມາອີກຫລາຍຄົນ ບາງຄົນເຂົາກໍຂັງນຕີ ບາງຄົນເຂົາກໍຂ້າເສັງ
- 6 ເຈົ້າຂອງສວນຍັງມີອີກຜູ້ນຶ່ງ ຄືລູກຊາຍທີ່ຕົນຮັກ ທ່ານຈຶ່ງໃຫ້ລູກຄົນນັ້ນມາເປັນເທື່ອສຸດທ້າຍ ໂດຍທ່ານນຶກວ່າເຂົາຄົງຈະນັບຖືລູກຂອງກູ”
- 7 ແຕ່ຄົນເຊົ່າສວນເວົ້າກັນວ່າ “ຄົນນີ້ແຫລະ, ເປັນເຈົ້າມໍຣະດົກ ພວກເຮົາຈຶ່ງຂ້າມັນເສັງ ແລ້ວມໍຣະດົກນັ້ນຈະຕົກເປັນຂອງເຮົາ”
- 8 ເຂົາຈຶ່ງພາກັນຈັບລູກນັ້ນຂ້າເສັງແລ້ວເອົາສົບຖົ່ມນອກສວນ
- 9 ເຈົ້າຂອງສວນຈະເຮັດແນວໃດ ທ່ານກໍຈະມາຂ້າຄົນເຊົ່າສວນເຫລົ່ານັ້ນເສັງ ແລ້ວຈະເອົາສວນອະງຸ່ນນັ້ນໃຫ້ຜູ້ອື່ນເຊົ່າ
- 10 ພວກທ່ານບໍ່ໄດ້ອ່ານພຣະຄໍາຕອນນີ້ຫລືທີ່ວ່າ, “ຫົນຫົນາຍຊ່າງໄດ້ຖອດຖົ່ມເສັງ ຫົນນັ້ນແຫລະ, ໄດ້ກາຍເປັນຫົນເສົາເອກແລ້ວ
- 11 ການນີ້ເປັນມາຈາກອົງພຣະຜູ້ເປັນເຈົ້າ ເປັນການອັນອັດສະຈັນໃຈຕໍ່ຕາຂອງເຮົາ”
- 12 ຝ່າຍເຂົາຈຶ່ງພາຍາມຈະຈັບພຣະອົງ ແຕ່ວ່າເຂົາຢ້ານປະຊາຊົນ ດ້ວຍເຂົາຮູ້ຢູ່ວ່າພຣະອົງໄດ້ຊົງກ່າວຄໍາອຸປະມານີ້ຕໍ່ສູ້ເຂົາເອງ ແລ້ວເຂົາກໍພາກັນໜີຈາກພຣະອົງເສັງ

ການເສັງສ່ວຍໃຫ້ແກ່ກາຍຊາ

The Question about Paying Taxes

(ມທ 22:15-22; ລກ 20:20-26)

- 13 ເຂົາຈຶ່ງໃຊ້ບາງຄົນໃນພວກຟາຣີຊາຍແລະພວກເຮໂຣດໄປຫາພຣະອົງ ເພື່ອຄອຍຈັບຄວາມຜິດໃນຖ້ອຍຄໍາຂອງພຣະອົງ

- 14 ເມື່ອເຂົາມາເຖິງແລ້ວກໍທູນຖາມພຣະອົງວ່າ, “ອາຈານເອີຍ, ພວກຂ້າພະເຈົ້າຊາບຢູ່ວ່າ ທ່ານເປັນຜູ້ສັດຊື່ແລະ ບໍ່ໄດ້ເອົາໃຈຜູ້ໃດ ເພາະທ່ານບໍ່ເຫັນແກ່ໜ້າຜູ້ໃດ ແຕ່ສັ່ງສອນໃນທາງຂອງພຣະເຈົ້າຢ່າງສັດຊື່ ການທີ່ເສັງສ່ວຍ ໃຫ້ແກ່ກາຍຊານັ້ນສົມຄວນຫລືບໍ່ ພວກຂ້າພະເຈົ້າຄວນເສັງຫລືບໍ່ເສັງ”
- 15 ຝ່າຍພຣະອົງຊົງຊາບກົນອຸບາຍຂອງເຂົາຈຶ່ງຊົງກ່າວວ່າ, “ພວກເຈົ້າມາທົດລອງເຮົາເຮັດຫຍັງ ຈຶ່ງເອົາເງິນເດນາ ຮີອິນຫລຽນນຶ່ງມາໃຫ້ເຮົາເບິ່ງດູ”
- 16 ເຂົາກໍເອົາມາໃຫ້ ພຣະອົງຈຶ່ງຊົງຖາມເຂົາວ່າ, “ຮູບແລະຄຳຈາຣືກນີ້ແມ່ນຂອງໃຜ” ເຂົາທູນຕອບວ່າ, “ເປັນ ຂອງກາຍຊາ”
- 17 ພຣະເຢຊູຈຶ່ງຊົງກ່າວແກ່ເຂົາວ່າ, “ສິ່ງທີ່ເປັນຂອງກາຍຊາ ຈຶ່ງຄົນຖວາຍແກ່ກາຍຊາ ແລະສິ່ງທີ່ເປັນຂອງພຣະ ເຈົ້າ ຈຶ່ງຄົນຖວາຍແດ່ພຣະເຈົ້າ” ຝ່າຍເຂົາກໍກົດປລາດໃຈໃນພຣະອົງເຕັມທີ

ບັນຫາເຣື່ອງການຄົນມາຈາກຕາຍ

(ມທ 22:23-33; ລກ 20:27-40)

- 18 ວັນນຶ່ງມີພວກຊາດູກາຍມາຫາພຣະອົງ ພວກນີ້ເຄີຍເວົ້າວ່າການຄົນມາຈາກຕາຍນັ້ນບໍ່ມີ ເຂົາທູນຖາມພຣະອົງ ວ່າ,
- 19 “ອາຈານເອີຍ, ໂມເຊໄດ້ຂຽນສິ່ງພວກເຮົາໄວ້ວ່າ “ຖ້າອ້າຍຂອງຄົນໃດຕາຍແລະພັຣຍາຍັງຢູ່ແຕ່ບໍ່ມີລູກ ກໍໃຫ້ ນ້ອງຊາຍຮັບເອື້ອຍໃພ້ເປັນພັຣຍາໄວ້ ເພື່ອສືບເຊື້ອສາຍອ້າຍຂອງຕົນ”
- 20 ຍັງມີເຈັດຊາຍອ້າຍນ້ອງນຳກັນ ອ້າຍກົກເອົາເມັງແລ້ວໄດ້ຕາຍໄປເມື່ອຍັງບໍ່ມີລູກ
- 21 ນ້ອງຜູ້ຖ້ວນນຶ່ງກໍຮັບເອົາຍິງນັ້ນເປັນເມັງກໍຕາຍຍັງບໍ່ມີລູກ ແລະນ້ອງຜູ້ຖ້ວນສອງກໍຮັບເອົາເໝືອນກັນແຕ່ກໍຕາຍ ບໍ່ມີລູກ
- 22 ອ້າຍນ້ອງທັງເຈັດຄົນນີ້ກໍໄດ້ເອົາຍິງນັ້ນເປັນເມັງແລະບໍ່ມີລູກ ທີ່ສຸດຜູ້ຍິງນັ້ນກໍຕາຍເໝືອນກັນ
- 23 ສັນນັ້ນໃນວັນຄົນມາຈາກຕາຍ (ເມື່ອຄົນທັງປວງຈະຖືກຊົງບັນດານໃຫ້ເປັນຄົນມາ) ຍິງນັ້ນຈະເປັນເມັງຂອງຜູ້ ໃດ ດ້ວຍວ່າາາງໄດ້ເປັນເມັງຂອງຊາຍທັງເຈັດຄົນແລ້ວ”
- 24 ພຣະເຢຊູຊົງຕອບເຂົາວ່າ, “ເພາະຂໍ້ນີ້ແຫລະ, ພວກທ່ານຫລົງຜິດແລ້ວ ບໍ່ແມ່ນຫລື ຄືພວກທ່ານບໍ່ຮູ້ຈັກພຣະ ຄັ້ມພິແລະຮິດເດດຂອງພຣະເຈົ້າ
- 25 ເພາະເມື່ອມະນຸດຖືກຊົງບັນດານໃຫ້ເປັນຄົນມາຈາກຕາຍນັ້ນ ຈະບໍ່ມີການແຕ່ງງານຫລືຍົກໃຫ້ເປັນຜົວເມັງກັນ ອີກ ແຕ່ເຂົາຈະເປັນເໝືອນເທວະດາໃນສວັນ
- 26 ແຕ່ເຣື່ອງຄົນທີ່ຕາຍແລ້ວ ທີ່ເຂົາຈະຖືກຊົງບັນດານໃຫ້ເປັນຄົນມາອີກນັ້ນ ພວກທ່ານບໍ່ໄດ້ອ່ານໃນຄັ້ມພິຂອງ ໂມເຊຈັກເທື່ອຫລື ຕອນເຣື່ອງພຸ່ມໄມ້ນັ້ນຊຶ່ງພຣະເຈົ້າຊົງກ່າວແກ່ໂມເຊວ່າ “ຝ່າຍເຮົາເປັນພຣະເຈົ້າຂອງອັບຣາ ຮາມ ພຣະເຈົ້າຂອງອີຊາກ ແລະພຣະເຈົ້າຂອງຢາໂຄບ”
- 27 ພຣະອົງບໍ່ໄດ້ຊົງເປັນພຣະເຈົ້າຂອງຄົນຕາຍ ແຕ່ຊົງເປັນພຣະເຈົ້າຂອງຄົນເປັນ ພວກທ່ານຫລົງຜິດໄປຫລາຍ

ພຣະບັນຍັດຂໍ້ໃຫຍ່

The First Commandment

(ມທ 22:34-40; ລກ 10:25-28)

- 28 ມີນັກທັມຄົນນຶ່ງເມື່ອເຂົ້າມາເຖິງໄດ້ຍິນເຂົາໂຕ່ຖາມກັນຢູ່ ແລະທັງເຫັນວ່າພຣະອົງຊົງຕອບເຂົາໄດ້ດີ ຈຶ່ງທູນ ຖາມພຣະອົງວ່າ, “ພຣະບັນຍັດຂໍ້ໃດເປັນເອກເປັນໃຫຍ່ກວ່າຂໍ້ບັນຍັດທັງປວງ”

- 29 ພຣະເຢຊູຊົງຕອບວ່າ, “ພຣະບັນຍັດຂໍ້ເອກນັ້ນຄືດັ່ງນີ້ “ຊາວອິສຣາເອນເອີຍ, ຈົ່ງຟັງເທີນ ອົງພຣະຜູ້ເປັນເຈົ້າຂອງເຮົາທັງຫລາຍຊົງເປັນພຣະເຈົ້າອົງດຽວ
- 30 ແລະພວກເຈົ້າຈົ່ງຮັກອົງພຣະຜູ້ເປັນເຈົ້າຂອງເຈົ້າດ້ວຍສຸດໃຈ ດ້ວຍສຸດຈິດ ດ້ວຍສຸດຄວາມຄິດ ແລະດ້ວຍສຸດກຳລັງຂອງເຈົ້າ”
- 31 ພຣະບັນຍັດຂໍ້ທີສອງນັ້ນຄື “ຈົ່ງຮັກເພື່ອນບ້ານເໝືອນຮັກຕົນເອງ” ພຣະບັນຍັດຂໍ້ອື່ນທີ່ໃຫຍ່ກວ່າພຣະບັນຍັດສອງຂໍ້ນີ້ບໍ່ມີ”
- 32 ຝ່າຍນັກທັມຄົນນັ້ນທູນວ່າ, “ດີແລ້ວ, ອາຈານເອີຍ ທ່ານກ່າວຖືກແລ້ວວ່າພຣະອົງນັ້ນແມ່ນພຣະເຈົ້າອົງດຽວ ແລະນອກຈາກພຣະອົງນັ້ນບໍ່ມີພຣະເຈົ້າອົງອື່ນ
- 33 ແລະທີ່ຈະຮັກພຣະອົງດ້ວຍສຸດໃຈ ດ້ວຍສຸດຄວາມເຂົ້າໃຈ ແລະດ້ວຍສຸດກຳລັງ ທັງຈະຮັກເພື່ອນບ້ານເໝືອນຮັກຕົນເອງນັ້ນ ກໍປະເສີດກວ່າເຄື່ອງເຜົາບູຊາແລະຂອງຖວາຍທັງປວງ”
- 34 ເມື່ອພຣະເຢຊູຊົງເຫັນວ່າຜູ້ນັ້ນຕອບດ້ວຍຄວາມສລາດ ຈຶ່ງຊົງກ່າວແກ່ທ່ານວ່າ, “ທ່ານບໍ່ໄກຈາກແຜ່ນດິນຂອງພຣະເຈົ້າ” ຕັ້ງແຕ່ນັ້ນບໍ່ມີຜູ້ໃດກ້າຖາມພຣະອົງຕໍ່ໄປອີກ

ບັນຫາເຮືອງເຊື້ອສາຍຂອງດາວິດ

The Question about David's Son

(ມທ 22:41-46; ລກ 20:41-44)

- 35 ເມື່ອພຣະເຢຊູຊົງສັ່ງສອນຢູ່ໃນບໍຣິເວນພຣະວິຫານໄດ້ຊົງຖາມວ່າ, “ທີ່ພວກນັກທັມເວົ້າວ່າ ພຣະຄຣິດຊົງເປັນເຊື້ອສາຍຂອງດາວິດນັ້ນເປັນໄດ້ຢ່າງໃດ
- 36 ດ້ວຍວ່າດາວິດເອງກ່າວໂດຍເດດພຣະວິນຍານບໍຣິສຸດວ່າ, “ພຣະຜູ້ເປັນເຈົ້າໄດ້ຊົງກ່າວແກ່ອົງພຣະຜູ້ເປັນເຈົ້າຂອງຂ້າພຣະອົງວ່າ “ຈົ່ງນັ່ງເບື້ອງຂວາມືຂອງເຮົາ ຈົນກວ່າເຮົາຈະປາບສັດຕູຂອງທ່ານໃຫ້ຢູ່ໃຕ້ຕີນຂອງທ່ານ”
- 37 ເມື່ອກະສັດດາວິດເອງຍັງເອີ້ນພຣະຄຣິດວ່າ “ອົງພຣະຜູ້ເປັນເຈົ້າ” ແລ້ວພຣະຄຣິດຈະເປັນເຊື້ອສາຍຂອງດາວິດໄດ້ຢ່າງໃດ”

ພຣະເຢຊູຊົງປະນາມພວກນັກທັມ

Jesus Denounces the Scribes

(ມທ 23:1-7; ລກ 20:45-47)

- 38 ຝ່າຍປະຊາຊົນຫລວງຫລາຍໄດ້ຟັງພຣະອົງດ້ວຍຄວາມຍິນດີ ເມື່ອພຣະອົງກຳລັງຊົງສັ່ງສອນຈຶ່ງກ່າວວ່າ, “ຈົ່ງລະວັງໃຫ້ດີຈາກພວກນັກທັມ ຜູ້ຊອບນຸ່ງເສື້ອຍາວຢ່າງໄປມາແລະຊອບໃຫ້ຄົນຄຳນັບໃນທີ່ປະຊຸມຊົນ
- 39 ທັງຊອບບ່ອນນັ່ງອັນມີກຽດໃນໂຮງທັມມະເທສນາແລະໃນການກິນລ້ຽງ
- 40 ເຂົາມັກກິນກິນຄອບຄົວແມ່ໝ້າຍແລະແກ້ງໄຫວ້ວອນໃຫ້ຍືດຍາວ ຄົນເຫລົ່ານີ້ຈະຕ້ອງມີໂທດຫລາຍຂຶ້ນ”

ເງິນຖວາຍຂອງຍິງໝ້າຍ

The Widow's Offering

(ລກ 21:1-4)

- 41 ພຣະເຢຊູປະທັບຢູ່ຕໍ່ໜ້າຕູ້ເກັບເງິນຖວາຍ ຈຶ່ງຊົງສັ່ງເກດປະຊາຊົນທີ່ປ່ອນເງິນລົງໃນຕູ້ນັ້ນ ແລະຄົນຮັ່ງມີຫລາຍຄົນໄດ້ເອົາເງິນຈຳນວນຫລາຍມາປ່ອນລົງ
- 42 ມີແມ່ຫມ້າຍຄົນນຶ່ງເປັນຄົນຍາກຈົນ ໄດ້ເອົາຫລຽນທອງແດງສອງຫລຽນ ຄືນຶ່ງກັດຮາມມາປ່ອນລົງເໝືອນກັນ

- 43 ພຣະອົງຈຶ່ງຊົງເອີ້ນພວກສາວົກມາ ແລ້ວຊົງກ່າວແກ່ເຂົາວ່າ, “ເຮົາບອກທ່ານທັງຫລາຍຕາມຈິງວ່າ ແມ່ໝ້າຍ ຍາກຈົນຜູ້ນີ້ໄດ້ໃສ່ເງິນໃນຕູ້ຫລາຍກວ່າຄົນອື່ນທັງໝົດທີ່ປ່ອນໃສ່ນັ້ນ
- 44 ເພາະວ່າຄົນທັງປວງນັ້ນໄດ້ເອົາຈາກເງິນເຫລືອໃຊ້ຂອງເຂົາມາປ່ອນລົງ ແຕ່ຍິງຄົນນີ້ຂັດສິນທີ່ສຸດ ຍັງໄດ້ເອົາ ເງິນທີ່ມີຢູ່ສຳລັບລ້ຽງຊີວິດຂອງຕົນມາໃສ່ຈົນໝົດ

13 ພຣະເຢຊູຊົງກ່າວລວງໜ້າໄວ້ເຖິງການທຳລາຍພຣະວິຫານ

The Destruction of the Temple Foretold

(ມທ 24:1-8; ລກ 21:5-11)

- 1 ເມື່ອພຣະເຢຊູກຳລັງສະເດັດອອກຈາກບໍຣິເວນພຣະວິຫານ ມີສາວົກຂອງພຣະອົງຜູ້ນຶ່ງທູນວ່າ, “ເບິ່ງດູ, ອາ ຈານເອີຍ, ກ້ອນຫີນແລະຕຶກເຫລົ່ານີ້ເກີນວ່າຈົດງາມ”
- 2 ພຣະເຢຊູຊົງກ່າວແກ່ສາວົກຜູ້ນັ້ນວ່າ, “ທ່ານເຫັນຕຶກໃຫຍ່ເຫລົ່ານີ້ຫລືກ້ອນຫີນທີ່ຂ້ອນທັບກັນຢູ່ນີ້ຈະຖືກທຳ ລາຍລົງຈົນບໍ່ເຫລືອຈັກກ້ອນດຽວ”
- 3 ເມື່ອພຣະອົງປະທັບຢູ່ພູເຂົາໝາກອກເທດຕໍ່ໜ້າພຣະວິຫານ ເປໂຕ ຢາໂກໂບ ໂຢຮັນ ແລະອັນເດອາ ມາ ທູນຖາມພຣະອົງຕ່າງຫາກວ່າ,
- 4 “ຂໍໃຜຕໃຫ້ພວກຂ້ານ້ອຍຊາບແດ່ວ່າ ເຫດການເຫລົ່ານີ້ຈະບັງເກີດຂຶ້ນເມື່ອໃດ ແລະສິ່ງໃດຈະເປັນໝາຍສຳຄັນ ວ່າ ການທັງປວງນີ້ໃກ້ຈະສຳເລັດແລ້ວ”
- 5 ພຣະເຢຊູຊົງຕອບເຂົາວ່າ, “ຈົ່ງລະວັງໃຫ້ດີ ຢ່າໃຫ້ຜູ້ໃດຫລອກລວງພວກທ່ານໃຫ້ຫລົງ
- 6 ດ້ວຍວ່າຈະມີຫລາຍຄົນມາອ້າງນາມຂອງເຮົາວ່າ “ເຮົານີ້ແຫລະ, ເປັນຜູ້ນັ້ນ” ແລະຈະຫລອກລວງຫລາຍຄົນ ໃຫ້ຫລົງໄປ
- 7 ເມື່ອທ່ານທັງຫລາຍໄດ້ຍິນເຣື່ອງການເສິກແລະຂ່າວເລົ່າລືເຣື່ອງການເສິກສົງຄາມນັ້ນ ຢ່າຕົກໃຈ ດ້ວຍວ່າເຫດ ການເຫລົ່ານີ້ຈຳເປັນຕ້ອງເກີດຂຶ້ນ ແຕ່ວັນສຸດທ້າຍຍັງບໍ່ມາເຖິງ
- 8 ດ້ວຍວ່າປະເທດຕໍ່ປະເທດ ອານາຈັກຕໍ່ອານາຈັກ ຈະສູ້ຮົບກັນ ທັງຈະເກີດແຜ່ນດິນໄຫວໃນບ່ອນຕ່າງໆແລະ ຈະເກີດຄວາມອຶດຢາກ ເຫດການເຫລົ່ານີ້ເປັນເໝືອນຂັ້ນຕົ້ນຂອງຄວາມເຈັບປວດໃນການເກີດລູກ

ຂັ້ນຕົ້ນຂອງຄວາມທຸກລຳບາກ

Persecution Foretold

(ມທ 24:9-14; ລກ 21:12-19)

- 9 “ແຕ່ຈົ່ງລະວັງໃຫ້ດີ ເພາະເຂົາຈະຈັບຕົວພວກທ່ານຂຶ້ນສານ ແລະຈະຂັງພວກທ່ານໃນໂຮງທັມມະເທສນາ ທັງຈະເອົາພວກທ່ານໄປຍືນຢູ່ຕໍ່ໜ້າຜູ້ປົກຄອງແລະກະສັດເພາະເຫັນແກ່ເຮົາ ເພື່ອຈະໄດ້ເປັນພຍານແກ່ເຂົາ
- 10 ຂ່າວປະເສີດຈະຕ້ອງປະກາດທົ່ວປະຊາຊາດທັງປວງກ່ອນ
- 11 ແຕ່ເມື່ອເຂົາມອບທ່ານໄວ້ນັ້ນ ຢ່າເປັນທຸກຮ້ອນໃຈກ່ອນວ່າຈະເວົ້າຢ່າງໃດ ແຕ່ຈົ່ງເວົ້າຕາມທີ່ພຣະເຈົ້າຊົງໂຜດ ໃຫ້ທ່ານເວົ້າ ເພາະວ່າບໍ່ແມ່ນທ່ານເປັນຜູ້ເວົ້າ ແຕ່ແມ່ນພຣະວິນຍານບໍຣິສຸດຊົງເປັນຜູ້ເວົ້າ
- 12 ອ້າຍກັບນ້ອງຕ່າງຄົນກໍຈະມອບກັນໄວ້ ພໍຈະມອບລູກ ແລະລູກຈະລູກຂຶ້ນຕໍ່ສູ້ພໍ່ແມ່ເຖິງແກ່ຄວາມຕາຍ
- 13 ຄົນທັງປວງຈະກຽດຊັງພວກທ່ານເພາະເຫັນແກ່ນາມຂອງເຮົາ ແຕ່ຜູ້ໃດອິດທິນເຖິງທີ່ສຸດ ຜູ້ນັ້ນແຫລະ, ຈະໄດ້ ລອດພື້ນ

ຄວາມທຸກລຳບາກອັນໃຫຍ່

The Desolating Sacrilege

(ມທ 24:15-28; ລກ 21:20-24)

- 14 “ແຕ່ເມື່ອໃດທ່ານທັງຫລາຍເຫັນສິ່ງທີ່ໜ້າກງດຊັງ ຕັ້ງຢູ່ໃນບ່ອນບໍ່ສົມຄວນຈະຕັ້ງ (ໃຫ້ຜູ້ອ່ານເຂົ້າໃຈເອົາ) ເມື່ອນັ້ນໃຫ້ຜູ້ທີ່ຢູ່ໃນແຂວງຢູດາຍປົບໜີໄປຍັງພູ
- 15 ຜູ້ທີ່ຢູ່ເທິງຫລັງຄາເຮືອນ ຢ່າລົງມາໃນເຮືອນຂອງຕົນເກັບເອົາສິ່ງໃດອອກໄປ
- 16 ສ່ວນຜູ້ທີ່ຢູ່ຕາມທົ່ງນາ ກໍຢ່າຕ່າວຄົນມາເອົາເສື້ອຜ້າຂອງຕົນ
- 17 ໃນວັນເຫລົ່ານັ້ນເປັນໜ້າເວທະນາເຕັມທີ ຕໍ່ຜູ້ຍິງທີ່ມີທ້ອງແລະມີລູກອ່ອນກິນນົມຢູ່
- 18 ຈົ່ງອ້ອນວອນຂໍເພື່ອເຫດການເຫລົ່ານີ້ຈະບໍ່ເກີດຂຶ້ນໃນຣະດູໜາວ
- 19 ດ້ວຍວ່າໃນຄາວນັ້ນຈະມີຄວາມທຸກລຳບາກຢາງບໍ່ເຄີຍເກີດມາຕັ້ງແຕ່ພຣະເຈົ້າຊົງຕັ້ງຕົ້ນສ້າງໂລກຈົນເຖິງປັດນີ້ ແລະເມື່ອໜ້າຈະບໍ່ມີອີກຕໍ່ໄປຈັກເທື່ອ
- 20 ແລະຖ້າອົງພຣະຜູ້ເປັນເຈົ້າບໍ່ໄດ້ຊົງບັນດານໃຫ້ວັນເຫລົ່ານັ້ນສັ້ນເຂົ້າ ກໍຈະບໍ່ມີມະນຸດຄົນໃດລອດພົ້ນໄດ້ ແຕ່ເພາະຊົງເຫັນແກ່ພວກທີ່ພຣະອົງໄດ້ຊົງເລືອກໄວ້ແລ້ວນັ້ນ ພຣະອົງຈຶ່ງຊົງບັນດານໃຫ້ວັນເຫລົ່ານັ້ນສັ້ນເຂົ້າ
- 21 ໃນເວລານັ້ນຖ້າຜູ້ໃດມາບອກພວກທ່ານວ່າ “ເບິ່ງດູ, ອົງພຣະຄຣິດຢູ່ທີ່ນີ້” ຫລືວ່າ “ເບິ່ງດູ, ທ່ານຢູ່ທີ່ຫັ້ນ” ຢ່າຮູ້ເຊື່ອ
- 22 ດ້ວຍວ່າຈະມີພຣະຄຣິດທຽມແລະໝໍທ່ານວາຍຂີ້ໂລບຫລາຍຄົນເກີດຂຶ້ນ ສະແດງໝາຍສຳຄັນແລະການອັສຈິນຕ່າງໆ ເພື່ອຖ້າເປັນໄດ້ຈະຫລອກລວງຜູ້ທີ່ພຣະເຈົ້າຊົງເລືອກໄວ້ໃຫ້ຫລົງ
- 23 ແຕ່ທ່ານທັງຫລາຍຈົ່ງລະວັງໃຫ້ດີ ເພາະເຮົາໄດ້ບອກທຸກສິ່ງໃຫ້ທ່ານຮູ້ໄວ້ກ່ອນແລ້ວ

ເມື່ອບຸດມະນຸດສະເດັດມາ

The Coming of the Son of Man

(ມທ 24:29-31; ລກ 21:25-28)

- 24 “ໃນວັນເຫລົ່ານັ້ນເມື່ອຄາວທຸກຍາກລຳບາກຜ່ານພົ້ນໄປແລ້ວ ດວງອາທິດຈະມືດໄປ ແລະດວງຈັນຈະບໍ່ສ່ອງແສງ
- 25 ດວງດາວທັງປວງຈະຕົກລົງຈາກພ້າ ແລະບັນດາສິ່ງທີ່ມີອຳນາດໃນທ້ອງພ້າຈະສະທ້ອນຫວັ່ນໄຫວ້”
- 26 ເມື່ອນັ້ນເຂົາຈະເຫັນ “ບຸດມະນຸດສະເດັດມາໃນເມກ” ດ້ວຍຣິດທານຸພາບອັນໃຫຍ່ແລະສະຫງ່າຣາສີອັນຮຸ່ງເຮືອງ
- 27 ເມື່ອນັ້ນພຣະອົງຈະຊົງໃຊ້ພວກເທວະດາໃຫ້ຮວບຮວມຄົນທັງປວງທີ່ພຣະອົງຊົງເລືອກໄດ້ແລ້ວຈາກທິດທັງສີ່ຕັ້ງແຕ່ທີ່ສຸດປາຍແຜ່ນດິນຈົນເຖິງທີ່ສຸດຂອບພ້າ

ບົດຮຽນຈາກຕົ້ນເດື່ອເທດ

The Lesson of the Fig Tree

(ມທ 24:32-35; ລກ 21:29-33)

- 28 “ຈົ່ງຮຽນຄຳອຸປະມາຈາກຕົ້ນເດື່ອເທດ ເມື່ອກິ່ງມັນແຕກໃບອ່ອນອອກ ພວກທ່ານກໍຮູ້ວ່າຣະດູຮ້ອນໃກ້ຈະເຖິງແລ້ວ
- 29 ຢ່າງນັ້ນແຫລະ, ພວກທ່ານກໍເຫມືອນກັນ ເມື່ອເຫັນເຫດການເຫລົ່ານັ້ນກໍລັງເກີດຂຶ້ນ ຈົ່ງຮູ້ວ່າພຣະອົງສະເດັດມາໃກ້ຈະເຖິງປະຕູແລ້ວ
- 30 ເຮົາບອກພວກທ່ານຕາມຈິງວ່າ ຄົນໃນສະໄໝນີ້ຈະບໍ່ລ່ວງຫລັບໄປກ່ອນເຫດການທັງປວງນີ້ຍັງເກີດຂຶ້ນ
- 31 ພ້າແລະດິນຈະລ່ວງພົ້ນໄປ ແຕ່ຖ້ອຍຄຳຂອງເຮົາຈະບໍ່ລ່ວງພົ້ນໄປຈັກເທື່ອ

ບໍ່ມີໃຜຮູ້ວັນແລະເວລານັ້ນ

The Necessity for Watchfulness

(ມທ 24:36-44; ລກ 21:34-36)

- 32 “ແຕ່ເຮືອງວັນຫລືໂມງນັ້ນບໍ່ມີໃຜຮູ້ ແມ່ນເທວະດາໃນສວັນຫລືພຣະບຸດກໍບໍ່ຮູ້ ຮູ້ແຕ່ພຣະບິດາອົງດຽວ
- 33 ຈົ່ງເຝົ້າລະວັງຢູ່ ເພາະພວກທ່ານບໍ່ຮູ້ວ່າເວລາກໍານົດນັ້ນຈະມາເຖິງເມື່ອໃດ
- 34 ປຽບເໝືອນຊາຍຄົນນຶ່ງທີ່ອອກຈາກເຮືອນເດີນທາງໄປ ໄດ້ມອບອໍານາດໃຫ້ຂ້ອຍທຸກຄົນໃຫ້ຮັບຮູ້ການງານຂອງໃຜລາວ ແລະສັ່ງຄົນຍາມໃຫ້ເຝົ້າປະຕູຢູ່
- 35 ເຫດສັນນັ້ນທ່ານທັງຫລາຍຈົ່ງເຝົ້າລະວັງຢູ່ ເພາະພວກທ່ານບໍ່ຮູ້ວ່າເຈົ້າເຮືອນຈະມາຍາມໃດ ຈະມາທົວຄໍ້າ ຫລືທຸ່ງງຄົນ ຫລືເວລາໄກ່ຂັນ ຫລືຮຸ່ງເຮົາ
- 36 ຍ້ານວ່າຈະມາໃນທັນທີ ແລະພົບພວກທ່ານນອນຫລັບຢູ່
- 37 ຊຶ່ງເຮົາບອກພວກທ່ານ ເຮົາກໍບອກຄົນທັງປວງເໝືອນກັນ ຈົ່ງເຝົ້າລະວັງຢູ່”

14 ພວກຫົວໜ້າປອງຮ້າຍພຣະເຢຊູ

The Plot to Kill Jesus

(ມທ 26:1-5; ລກ 22:1-2; ຢຮ 11:45-53)

- 1 ຍັງອີກສອງວັນຈະເຖິງເທສການປັສຄາແລະເທດສການກິນເຂົ້າຈີ່ບໍ່ມີເຊື້ອ ພວກປະໂຮທິດຕິນໃຫຍ່ແລະພວກນັກຫັມກໍຊອກຊ່ອງທາງຈະຈັບພຣະອົງ ດ້ວຍອຸບາຍຈິ່ງຂ້າເສັງ
- 2 ຄືເຂົາເວົ້າກັນວ່າ, “ຢ່າເຮັດການນັ້ນໃນລະຫວ່າງວັນເທສການ ຍ້ານວ່າພິລເມືອງຈະເກີດວຸ້ນວາຍ

ພຣະເຢຊູຊົງຮັບການທົດສົງທີ່ເບັດທານີ

The Anointing at Bethany

(ມທ26:6-13; ຢຮ 12:1-8)

- 3 ໃນເວລາທີ່ພຣະອົງປະທັບຢູ່ບ້ານເບັດທານີ ໃນເຮືອນຂອງຊີໂມນຄົນຂີ້ທູດ ເມື່ອຊົງນຶ່ງຮັບປະທານອາຫານຢູ່ ມີຍິງຄົນນຶ່ງຖືອອມຫິນຂາວເຕັມດ້ວຍນ້ຳມັນຫອມນາຣະດາແທ້ທີ່ມີຄ່າແພງຫລາຍ ເຂົ້າມາເຝົ້າພຣະອົງ ເມື່ອທັກຄໍອອມແລ້ວຖອກນ້ຳມັນລົງໃສ່ພຣະສຽນຂອງພຣະອົງ
- 4 ແຕ່ມີບາງຄົນເຄືອງໃຈຈິ່ງເວົ້າກັນວ່າ, “ເຫດໃດຈິ່ງເຮັດໃຫ້ນ້ຳມັນນີ້ເສັງລ້າງ
- 5 ເພາະຖ້າຂາຍນ້ຳມັນນີ້ກໍຄົງໄດ້ເງິນກວ່າສາມຮ້ອຍເດນາຣີອິນ ແລ້ວຈະແຈກໃຫ້ຄົນຈົນກໍໄດ້” ແລະເຂົາຈິ່ງຈົມຕິຕຽນຍິງນັ້ນ
- 6 ຝ່າຍພຣະເຢຊູຊົງກ່າວແກ່ເຂົາວ່າ, “ຊ່າງເທາະ ກວນໃຈນາງເຮັດຫຍັງ ນາງໄດ້ເຮັດການດີແກ່ເຮົາແລ້ວ
- 7 ດ້ວຍວ່າຄົນຍາກຈົນມີຢູ່ກັບພວກທ່ານສເມີ ພວກທ່ານຢາກເຮັດການດີແກ່ເຂົາຍາມໃດກໍໄດ້ ແຕ່ຝ່າຍເຮົາບໍ່ຢູ່ກັບທ່ານສເມີໄປ
- 8 ຊຶ່ງຍິງຜູ້ນີ້ໄດ້ເຮັດກໍເປັນການສຸດຄວາມສາມາດຂອງນາງ ນາງມາທົດສົງກາຍຂອງເຮົາກ່ອນ ເພື່ອການປົງສົບຂອງເຮົາ
- 9 ເຮົາບອກພວກທ່ານຕາມຈິ່ງວ່າຂ່າວປະເສີດນີ້ຈະປ່າວປະກາດໄປເຖິງບ່ອນໃດໃນທົ່ວພິພົບ ການທີ່ຍິງຜູ້ນີ້ໄດ້ເຮັດກໍຈະເລື່ອງລືໄປເຖິງບ່ອນນັ້ນເປັນທີ່ລະນຶກເຖິງນາງ”

ຢູດາຕິກລົງຈະມອບພຣະເຢຊູໄວ້

Judas Agrees to Betray Jesus

(ມທ 26:14-16; ລກ 22:3-6)

- 10 ຝ່າຍຢູດາອິສກາຣີອິດ ເປັນຜູ້ນຶ່ງໃນພວກສິບສອງຄົນນັ້ນ ໄດ້ໄປຫາພວກປະໂຮຫິດຕິນໃຫຍ່ເພື່ອຈະມອບພຣະອົງໃຫ້ເຂົາ
- 11 ເມື່ອເຂົາໄດ້ຍິນດັ່ງນັ້ນກໍດີໃຈ ແລະສັນຍາວ່າຈະເອົາເງິນໃຫ້ ແລ້ວຢູດາກໍຊອກຫາໂອກາດທີ່ຈະມອບພຣະອົງໃຫ້ເຂົາ

ຊົງຮັບປະທານປັສຄາພ້ອມກັບສາວົກ

The Passover with the Disciples

(ມທ 26:17-25; ລກ 22:7-13; ຢຮ 13:21-30)

- 12 ເມື່ອວັນຕົ້ນເທສການກິນເຂົ້າຈີ່ບໍ່ມີເຊື້ອແປ້ງ ເຖິງເວລາເຂົາເຄີຍຂ້າລູກແກະສໍາລັບປັສຄານັ້ນ ພວກສາວົກມາທູນຖາມພຣະອົງວ່າ, “ຈະໃຫ້ພວກຂ້ານ້ອຍໄປຈັດແຈງປັສຄາໃຫ້ທ່ານຮັບປະທານບ່ອນໃດ”
- 13 ພຣະອົງຈຶ່ງຊົງໃຊ້ສາວົກສອງຄົນໄປ ໂດຍສັ່ງເຂົາວ່າ, “ຈົ່ງເຂົ້າໄປໃນກຸງ ແລະຈະມີຊາຍຄົນນຶ່ງທູນໝໍ້ມາພົບພວກທ່ານຈົ່ງຕາມຜູ້ນັ້ນໄປ
- 14 ເຂົາຈະເຂົ້າໄປໃນເຮືອນຫລັງໃດ ຈົ່ງບອກເຈົ້າເຮືອນນັ້ນວ່າ “ອາຈານຖາມວ່າ ຫ້ອງຮັບແຂກສໍາລັບເຮົາທີ່ເຮົາຈະກິນປັສຄາກັບພວກສາວົກຂອງເຮົາໄດ້ນັ້ນຢູ່ທີ່ໃດ
- 15 ເຈົ້າຂອງເຮືອນຈະຊົ່ວໃຫ້ພວກທ່ານເຫັນຫ້ອງໃຫຍ່ຂຶ້ນເທິງທີ່ຕົກແຕ່ງພ້ອມໄວ້ແລ້ວ ທີ່ນັ້ນແຫລະ, ຈົ່ງຈັດແຈງໄວ້ສໍາລັບພວກເຮົາ”
- 16 ສາວົກສອງຄົນນັ້ນຈຶ່ງໄດ້ອອກໄປ ແລ້ວເຂົ້າໃນກຸງກໍໄດ້ພົບເໝືອນດັ່ງພຣະອົງຊົງກ່າວແກ່ເຂົາ ແລ້ວເຂົາໄດ້ຈັດແຈງປັສຄາໄວ້
- 17 ຄັນເຖິງເວລາຄໍ່າແລ້ວພຣະອົງກໍສະເດັດມາກັບສາວົກສິບສອງຄົນນັ້ນ
- 18 ເມື່ອເຂົາກໍາລັງນຶ່ງຮັບປະທານອາຫານຢູ່ ພຣະເຢຊູຊົງກ່າວແກ່ເຂົາວ່າ, “ເຮົາບອກທ່ານທັງຫລາຍຕາມຈິງວ່າ ຄົນນຶ່ງໃນພວກທ່ານຈະທໍຣະຍົດຕໍ່ເຮົາ ແມ່ນຜູ້ນຶ່ງທີ່ກໍາລັງຮັບປະທານອາຫານຢູ່ກັບເຮົານີ້ແຫລະ”
- 19 ຝ່າຍເຂົາກໍພາກັນທຸກໃຈ ແລະທູນຖາມພຣະອົງເທື່ອລະຄົນວ່າ, “ບໍ່ແມ່ນຂ້ານ້ອຍດີ”
- 20 ພຣະອົງຊົງຕອບເຂົາວ່າ, “ເປັນຜູ້ນຶ່ງໃນສິບສອງຄົນນີ້ ຄືຜູ້ທີ່ກໍາລັງຈ້າຮວມຊາມດຽວກັບເຮົາ
- 21 ດ້ວຍວ່າບຸດມະນຸດຈະສະເດັດໄປຕາມທີ່ໄດ້ຂຽນໄວ້ໃນພຣະຄໍ້ມພິເຖິງເຮືອງທ່ານ ແຕ່ວິບັດແກ່ຜູ້ທີ່ທໍຣະຍົດຕໍ່ບຸດມະນຸດ ຖ້າຜູ້ນັ້ນບໍ່ເກີດມາກໍດີກວ່າ”

ພຣະເຢຊູຊົງຕັ້ງສິນມະຫາສນິດ

The Institution of the Lord's Supper

(ມທ 26:26-29; ລກ 22:14-23; 1 ກອທ 11:23-26)

- 22 ລະຫວ່າງອາຫານນັ້ນ ພຣະເຢຊູຊົງຈັບເຂົ້າຈີ່ມາຂໍພຣະພອນແລ້ວຊົງຫັກເຂົ້າຈີ່ນັ້ນຍື່ນໃຫ້ແກ່ພວກສາວົກ ໂດຍຊົງກ່າວວ່າ, “ຈົ່ງຮັບເທີນ ນີ້ແຫລະ, ຄືກາຍຂອງເຮົາ”
- 23 ແລ້ວພຣະອົງຊົງຈັບເອົາຈອກມາໂມທະນາພຣະຄຸນແລະຊົງຍື່ນໃຫ້ເຂົາ ແລະເຂົາກໍຮັບດື່ມທຸກຄົນ
- 24 ພຣະອົງໄດ້ຊົງກ່າວແກ່ເຂົາວ່າ, “ນີ້ແຫລະ, ຄືເລືອດຂອງເຮົາ ແມ່ນເລືອດກ່ຽວກັບພຣະສັນຍາທີ່ຫລັງອອກເພື່ອຄົນຫລາຍຄົນ
- 25 ເຮົາບອກທ່ານທັງຫລາຍຕາມຈິງວ່າ ເຮົາຈະບໍ່ດື່ມນ້ຳຜົນອະງຸ່ນຕໍ່ໄປອີກຈົນກວ່າວັນນັ້ນມາເຖິງ ຄືວັນທີ່ເຮົາຈະດື່ມອັນໃໝ່ໃນຣາຊແຜ່ນດິນຂອງພຣະເຈົ້າ”

ຊົງກ່າວລ່ວງໜ້າໄວ້ວ່າເປໂຕຈະປະຕິເສດ

Peter's Denial Foretold

(ມທ 26:30-35; ລກ 22:31-34; ຢສ 13:36-38)

- 26 ເມື່ອຮ້ອງເພງສັຣເສີນແລ້ວ ເຂົາກໍພາກັນອອກໄປຍັງພູໝາກກອກເທດ
- 27 ພຣະເຢຊູຊົງກ່າວແກ່ພວກສາວິກວ່າ, “ພວກທ່ານທຸກຄົນຈະສະດຸດໃຈ ເພາະມີຄໍາຂຽນໄວ້ໃນພຣະຄຳພີວ່າ
“ເຮົາຈະປະທານຜູ້ລ້ຽງແກະ ແລະແກະຜູງນັ້ນຈະແຕກຂະກັນໄປ”
- 28 ແຕ່ເມື່ອຖືກຊົງບັນດານໃຫ້ເປັນຄືນມາແລ້ວ ເຮົາຈະໄປເຖິງແຂວງຄາລີເລກ່ອນໜ້າພວກທ່ານ”
- 29 ເປໂຕໄດ້ທູນພຣະອົງວ່າ, “ເຖິງແມ່ນວ່າທຸກຄົນຈະສະດຸດໃຈ ສ່ວນຂ້ານ້ອຍບໍ່ສະດຸດໃຈ”
- 30 ພຣະເຢຊູຊົງຕອບເປໂຕວ່າ, “ເຮົາບອກທ່ານຕາມຈິງວ່າ ໃນຄືນວັນນີ້ແຫລະ, ກ່ອນໄກ່ຈະຂັ້ນສອງເທື່ອ ທ່ານ
ຈະປະຕິເສດເຮົາເຖິງສາມຄັ້ງ”
- 31 ແຕ່ເປໂຕທູນຕອບຢ່າງແຂງແຮງວ່າ, “ເຖິງແມ່ນວ່າຂ້ານ້ອຍຈະຕ້ອງຕາຍກັບທ່ານ ຂ້ານ້ອຍຈະບໍ່ປະຕິເສດ
ທ່ານຈັກເທື່ອ” ຝ່າຍພວກສາວິກກໍທູນຢ່າງນັ້ນເໝືອນກັນທຸກຄົນ

ຊົງອ້ອນວອນໃນສວນເຄັດເຊມາເນ

Jesus Prays in Gethdemane

(ມທ 26:36-46; ລກ 22:39-46)

- 32 ພຣະເຢຊູໄດ້ສະເດັດພ້ອມກັບພວກສາວິກໄປບ່ອນນຶ່ງຊື່ ເຄັດເຊມາເນ ພຣະອົງຊົງກ່າວກັບເຂົາວ່າ, “ຈົ່ງນັ່ງຢູ່ທີ່
ນີ້ ເມື່ອເຮົາໄປອ້ອນວອນ”
- 33 ພຣະອົງໄດ້ຊົງພາເປໂຕ ຢາໂກໂບ ແລະໂຍຮັນໄປນໍາ ແລ້ວຊົງເກີດວິຕົກແລະໜັກພຣະທັຍຫລາຍ
- 34 ຈົ່ງຊົງກ່າວກັບເຂົາວ່າ, “ຈິດໃຈຂອງເຮົາກໍທຸກໜັກແທບຈະຕາຍຢູ່ແລ້ວ ຈົ່ງຄອຍເຝົ້າຢູ່ທີ່ນີ້ເທີນ”
- 35 ເມື່ອໄດ້ສະເດັດໄປອີກໜ້ອຍນຶ່ງ ພຣະອົງຊົງພູບພຣະກາຍລົງແລະອ້ອນວອນວ່າ, “ຖ້າເປັນໄປໄດ້ຂໍໃຫ້ໂມງ
ນັ້ນລ່ວງພື້ນໄປຈາກພຣະອົງ
- 36 ພຣະອົງຊົງທູນວ່າ, “ອັບບາບິດາເອີຍ, ພຣະອົງອາດຊົງກະທຳສິ່ງທັງປວງໄດ້ ຂໍໃຫ້ຈອກນີ້ເລື່ອນພື້ນໄປຈາກ
ລູກທ້ອນ ແຕ່ຂໍຢ່າໃຫ້ເປັນໄປຕາມໃຈປາຖນາຂອງລູກ ແຕ່ໃຫ້ເປັນໄປຕາມນ້ຳພຣະທັຍຂອງພຣະອົງເທີນ”
- 37 ພຣະອົງຈຶ່ງສະເດັດກັບຄືນມາຊົງເຫັນເຂົານອນຫລັບຢູ່ ແລະຊົງກ່າວແກ່ເປໂຕວ່າ, “ຊີໂມນເອີຍ, ທ່ານນອນ
ຫລັບຫລື ທ່ານບໍ່ສາມາດຈະຄອຍຢູ່ຈັກທຸ່ມດຽວຫລື
- 38 ຈົ່ງເຝົ້າລະວັງແລະອ້ອນວອນຢູ່ເພື່ອຈະບໍ່ຕົກໃນການທົດລອງ ຈິດໃຈພ້ອມຢູ່ແລ້ວກໍຈົງ ແຕ່ກາຍກໍອ່ອນກຳລັງ”
- 39 ພຣະອົງຈຶ່ງສະເດັດໄປອ້ອນວອນອີກເທື່ອນຶ່ງ ຊົງກ່າວຄຳເໝືອນເທື່ອກ່ອນ
- 40 ຄັນສະເດັດກັບຄືນມາກໍຊົງເຫັນສາວິກນອນຫລັບຢູ່ ເພາະຕາຂອງເຂົາມືນບໍ່ຂຶ້ນ ແລະເຂົາບໍ່ຮູ້ວ່າຈະທູນປະ
ການໃດ
- 41 ເມື່ອສະເດັດກັບມາເທື່ອທີສາມ ພຣະອົງຈຶ່ງຊົງກ່າວແກ່ເຂົາວ່າ, “ພວກທ່ານຍັງນອນຫລັບເຂົາເມື່ອຢູ່ຫລື ພໍ
ເທາະ ເວລາມາເຖິງແລ້ວ ເບິ່ງແມ, ບຸດມະນຸດກຳລັງຈະຖືກມອບໄວ້ໃນມືຂອງຄົນບາບ
- 42 ຈົ່ງລຸກຂຶ້ນພາກັນໄປເທາະ ເບິ່ງແມ, ຜູ້ທີ່ມອບເຮົານັ້ນມາໃກ້ແລ້ວ”

ການມອບແລະການຈັບພຣະເຢຊູໄປ

The Betrayal and Arrest of Jesus

(ມທ 26:47-56; ລກ 22:47-53; ຢຮ 18:1-11)

- 43 ເມື່ອພຣະອົງຍັງຊົງກ່າວບໍ່ທັນຂາດຄໍາ ໃນທັນໃດນັ້ນຢູ່ດາທີ່ເປັນຜູ້ນຶ່ງໃນພວກສົບສອງຄົນນັ້ນພ້ອມກັບປະຊາຊົນຖືດາບແລະຖືໄມ້ຄ້ອນ ໄດ້ມາຈາກພວກປະໂຮທິດຕິນໃຫຍ່ ພວກນັກທັມແລະພວກເຖົ້າແກ່
- 44 ຜູ້ທີ່ຈະມອບພຣະອົງນັ້ນໄດ້ໃຫ້ສັນຍານແກ່ເຂົາວ່າ, “ເຮົາຈະຈຸບຄໍານັບຜູ້ໃດ ກໍແມ່ນຜູ້ນັ້ນແຫລະ, ຈົ່ງຈັບກຸມເອົາໄປຮັກສາໄວ້ໃຫ້ດີ”
- 45 ພໍຢູ່ດາມາເຖິງກໍເຂົ້າມາທາພຣະອົງທັນທີທູນວ່າ, “ພຣະອາຈານເອີຍ” ແລ້ວຈຸບຄໍານັບພຣະອົງຢ່າງຮັກແພງ
- 46 ຝ່າຍຄົນເຫລົ່ານັ້ນກໍລົງມືຈັບພຣະອົງໄວ້
- 47 ແຕ່ຜູ້ນຶ່ງທີ່ຍືນຍູ້ທັນຊັກດາບອອກ ຟັນຂ້ອຍໃຊ້ຄົນນຶ່ງຂອງມະຫາປະໂຮທິດ ຖືກຫຼຸຂາດເບື້ອງນຶ່ງ
- 48 ພຣະເຢຊູຊົງຖາມພວກເຫລົ່ານັ້ນວ່າ, “ທ່ານທັງຫລາຍຖືດາບຖືໄມ້ຄ້ອນອອກມາຈັບເຮົາເໝືອນຈັບໂຈນຫລື
- 49 ເຮົາໄດ້ຢູ່ກັບທ່ານທັງຫລາຍທຸກໆວັນສັ່ງສອນໃນບໍລິເວນພຣະວິຫານ ແຕ່ພວກທ່ານບໍ່ໄດ້ຈັບເຮົາ ແຕ່ຂໍໃຫ້ພຣະຄໍ້ມພິທີຂຽນໄວ້ກ່ຽວກັບເຮືອງນີ້ສໍາເຣັດເສັງທ້ອນ”
- 50 ແລ້ວສາວິກທັງໝົດໄດ້ປະຖົມພຣະອົງພາກັນໜີໄປ
- 51 ມີຊາຍໜຸ່ມຄົນນຶ່ງທີ່ມື້ຜ້າປ່ານຜືນດຽວຕາມພຣະອົງໄປ ເຂົາກໍຈັບຊາຍໜຸ່ມນັ້ນ
- 52 ຊາຍນັ້ນໄດ້ແກ້ຜ້າປ່ານຜືນນັ້ນຖິ້ມແລ່ນໜີໄປດ້ວຍຕົວເປົ່າ

ພຣະເຢຊູຊົງຢູ່ຕໍ່ໜ້າສານສູງສຸດ

Jesus before the Council

(ມທ 26:57-68; ລກ 22:66-71; ຢຮ 18:12-14,19-24)

- 53 ເຂົາໄດ້ພາພຣະເຢຊູໄປຫາມະຫາປະໂຮທິດ ແລະມີພວກປະໂຮທິດຕິນໃຫຍ່ ພວກເຖົ້າແກ່ ກັບພວກນັກທັມໄດ້ຊຸມນຸມພ້ອມກັນຢູ່ທີ່ນັ້ນ
- 54 ສ່ວນເປໂຕໄດ້ຕາມພຣະເຢຊູໄປໃນລະຍະທ່າງໄກ ຈົນເຂົ້າໄປເຖິງເດີນບ້ານຂອງມະຫາປະໂຮທິດແລ້ວນັ່ງຝັງໄຟຢູ່ກັບພວກຍາມ
- 55 ພວກປະໂຮທິດຕິນໃຫຍ່ກັບບັນດາສະມາຊິກສະພາຈຶ່ງຫາພຍານມາເບີກຕໍ່ສູ້ພຣະເຢຊູເພື່ອຈະຂ້າພຣະອົງເສັງແຕ່ຫາຫລັກຖານບໍ່ໄດ້
- 56 ດ້ວຍວ່າມີຫລາຍຄົນເບີກພຍານຕົວະຕໍ່ສູ້ພຣະອົງ ແຕ່ຂອງເຂົາແຕກຕ່າງກັນ
- 57 ມີລາງຄົນຍືນຂຶ້ນເບີກພຍານຕົວະຕໍ່ສູ້ພຣະອົງວ່າ,
- 58 “ຂ້າພະເຈົ້າໄດ້ຍິນຄົນນີ້ເວົ້າວ່າ “ຝ່າຍເຮົາຈະມ້າງພຣະວິຫານຫລັງນີ້ທີ່ສ້າງດ້ວຍມືມະນຸດ ແລະພາຍໃນສາມວັນຈະສ້າງຂຶ້ນອີກຫລັງນຶ່ງທີ່ບໍ່ໄດ້ເຮັດດ້ວຍມືມະນຸດ”
- 59 ເຖິງປານນັ້ນຄໍາພຍານຂອງເຂົາກໍບໍ່ຖືກຕ້ອງກັນ
- 60 ມະຫາປະໂຮທິດໄດ້ຍືນຂຶ້ນຖ້າມາກາງທີ່ປະຊຸມ ຖາມພຣະເຢຊູວ່າ, “ເຈົ້າບໍ່ຕອບຫຍັງຫລື ຄໍາພຍານທີ່ຄົນເຫລົ່ານີ້ກ່າວຕໍ່ສູ້ເຈົ້າເປັນແນວໃດ?”
- 61 ແຕ່ພຣະອົງຊົງມີດຢູ່ ບໍ່ໄດ້ຕອບປະການໃດ ມະຫາປະໂຮທິດຈຶ່ງຖາມພຣະອົງອີກວ່າ, “ເຈົ້າເປັນພຣະຄຣິດພຣະບຸດຂອງພຣະເຈົ້າຜູ້ຊົງຄວາມສຸກຫລື”
- 62 ພຣະເຢຊູຊົງຕອບວ່າ, “ເຮົາເປັນຜູ້ນັ້ນແຫລະ, ແລະພວກທ່ານຈະໄດ້ເຫັນບຸດມະນຸດນຶ່ງຢູ່ເບື້ອງຂວາຂອງຜູ້ຊົງຣິດທານຸພາບ ແລະກໍາລັງສະເດັດມາໃນເມກແຫ່ງພໍາສວັນ”
- 63 ມະຫາປະໂຮທິດຜູ້ນັ້ນໄດ້ຈົກເສື້ອຂອງຕົນແລ້ວກ່າວວ່າ, “ພວກເຮົາຍັງຕ້ອງການພຍານອັນໃດອີກ

- 64 ທ່ານທັງຫລາຍໄດ້ຍິນຄຳພີ່ນປມາດພຣະເຈົ້າແລ້ວ ພວກທ່ານຄິດເຫັນຢ່າງໃດ” ຂາປະຊຸມທັງໝົດຈຶ່ງເຫັນວ່າ ພຣະອົງຄວນຖືກໂທດປະຫານຊີວິດ
- 65 ມີລາງຄົນຕັ້ງຕົ້ນຖິ້ມນ້ຳລາຍໃສ່ພຣະອົງ ເອົາຜ້າມັດພຣະພັກຂອງພຣະອົງ ທຸບຕີພຣະອົງດ້ວຍເວົ້າແກ່ພຣະອົງ ວ່າ, “ທວາຍເບິ່ງແມ່” ພວກຄົນໃຊ້ກໍໄດ້ຮັບເອົາພຣະອົງໄປຕີບຕີ

ເປໂຕປະຕິເສດພຣະເຢຊູ

Peter Denies Jesus

(ມທ 26:69-75; ລກ 22:54-62; ຢຮ 18:15-18,25-27)

- 66 ເມື່ອເປໂຕຍັງຢູ່ທາງລຸມກາງເດີນບ້ານ ມີຍິງໃຊ້ຄົນນຶ່ງຂອງມະຫາປະໂຮທິດຍ່າງມາ
- 67 ເມື່ອນາງເຫັນເປໂຕນຶ່ງຝັງໄຟຢູ່ ນາງກໍຫລຽວເພງເບິ່ງແລ້ວເວົ້າວ່າ, “ໂຕເຄີຍຢູ່ກັບໂທນາຊາເຮັດ ຄືເຢຊູນັ້ນ ເໝືອນກັນ”
- 68 ແຕ່ເປໂຕຕອບປະຕິເສດວ່າ, “ທີ່ເຈົ້າເວົ້ານັ້ນຂ້ອຍບໍ່ຮູ້ເລື່ອງ ແລະບໍ່ເຂົ້າໃຈ” ເປໂຕຈຶ່ງອອກໄປທີ່ປະຕູບ້ານ ແລ້ວໄກກໍຂັນ
- 69 ເມື່ອຍິງໃຊ້ຄົນນັ້ນເຫັນເປໂຕກໍຕັ້ງຕົ້ນບອກກັບຄົນທີ່ຢູ່ຫ້ອນອີກວ່າ, “ຄົນນີ້ແຫລະ, ເປັນພັກພວກກັບເຂົາເຫລົ່ານັ້ນ”
- 70 ແຕ່ເປໂຕໄດ້ປະຕິເສດອີກ ຫລັງຈາກນັ້ນໜ້ອຍນຶ່ງ ພວກຄົນທີ່ຢືນຢູ່ຫ້ອນໄດ້ເວົ້າກັບເປໂຕອີກວ່າ, “ໂຕເປັນພັກ ພວກກັບເຂົາເຫລົ່ານັ້ນແທ້ ເພາະໂຕເປັນໂທຄາລີເລເໝືອນກັນ”
- 71 ແຕ່ເປໂຕຕັ້ງຕົ້ນສະບັດສາບານວ່າ, “ຄົນຜູ້ທີ່ມືງເວົ້ານັ້ນກູບໍ່ຮູ້ຈັກ”
- 72 ໃນທັນໃດນັ້ນໄກກໍຂັນເປັນເທື່ອທີສອງ ເປໂຕຈຶ່ງລະນຶກເຖິງຄຳທີ່ພຣະເຢຊູຊົງບອກກັບຕົນວ່າ, “ກ່ອນໄກກໍຂັນ ສອງເທື່ອ ທ່ານຈະປະຕິເສດບໍ່ຮັບຮູ້ເຮົາເຖິງສາມຄັ້ງ” ເມື່ອຫວນຄິດຂຶ້ນໄດ້ເປໂຕກໍຮ້ອງໄຫ້

15 ພຣະເຢຊູຕໍ່ໜ້າປິລາດເຈົ້າເມືອງ

Jesus before Pilate

(ມທ 27:1-2,11-14; ລກ 23:1-5,13-16; ຢຮ 18:28-38)

- 1 ພໍຮຸ່ງເຊົ້າພວກປະໂຮທິດຕົນໃຫຍ່ ພວກເຖົ້າແກ່ ພວກນັກທັມ ແລະບັນດາສະມາຊິກສະພາໄດ້ປຶກສາກັນ ແລ້ວຈຶ່ງມັດພຣະເຢຊູພາໄປມອບໃຫ້ປິລາດ
- 2 ປິລາດຈຶ່ງຖາມພຣະອົງວ່າ, “ເຈົ້າເປັນກະສັດຂອງຊາດຢິວຫລີ” ພຣະອົງຊົງຕອບວ່າ, “ທ່ານເວົ້ານັ້ນຖືກຕ້ອງ ແລ້ວ”
- 3 ຝ່າຍພວກປະໂຮທິດຕົນໃຫຍ່ໄດ້ກ່າວໂທດໃສ່ພຣະອົງຫລາຍປະການ
- 4 ປິລາດຈຶ່ງຖາມພຣະອົງອີກວ່າ, “ເຈົ້າບໍ່ຕອບປະການໃດຫລີ ເບິ່ງແມ່, ເຂົາຟ້ອງເຈົ້າຫລາຍປະການປານນັ້ນ”
- 5 ແຕ່ພຣະເຢຊູບໍ່ໄດ້ຊົງຕອບປະການໃດອີກ ຈົນປິລາດປລາດໃຈ

ພຣະເຢຊູຖືກພິພາກສາເຖິງສິ້ນພຣະຊົນ

Pilate Hands Jesus over to Be Crucified

(ມທ 27:15-26; ລກ 23:18-25; ຢຮ 18:38-19:16)

- 6 ໃນຄາວເທສການນັ້ນປິລາດເຄີຍປ່ອຍນັກໂທດຄົນນຶ່ງໃຫ້ເຂົາຕາມທີ່ເຂົາຮ້ອງຂໍ
- 7 ມີຄົນນຶ່ງຊື່ບາຣາບາທີ່ຖືກຂັງຢູ່ໃນພວກຄົນກະບົດ ທີ່ໄດ້ຂ້າຄົນໃນການກະບົດນັ້ນ

- 8 ປະຊາຊົນໄດ້ຂຶ້ນໄປທາງປີລາດ ຕັ້ງຕົ້ນຂໍໃຫ້ທ່ານເຮັດຕາມທີ່ເຄີຍເຮັດໃຫ້ເຂົານັ້ນ
- 9 ປີລາດໄດ້ຖາມເຂົາວ່າ, “ເຈົ້າທັງຫລາຍຢາກໃຫ້ເຮົາປ່ອຍກະສັດຂອງຊາດຍິວໃຫ້ພວກເຈົ້າຫລື”
- 10 ເພາະທ່ານກຳລັງຮູ້ວ່າພວກປະໂຮຫິດຕິນໃຫຍ່ໄດ້ມອບພຣະອົງໄວ້ດ້ວຍຄວາມອິດສາ
- 11 ແຕ່ພວກປະໂຮຫິດຕິນໃຫຍ່ໄດ້ຍົວະຍົງປະຊາຊົນ ໃຫ້ຂໍປີລາດປ່ອຍບາຣາບາແທນພຣະເຢຊູ
- 12 ປີລາດຈຶ່ງຖາມເຂົາອີກວ່າ, “ຖ້າຢ່າງນັ້ນຢາກໃຫ້ເຮົາເຮັດຢ່າງໃດແກ່ຜູ້ທີ່ພວກເຈົ້າເອີ້ນວ່າກະສັດຂອງຊາດຍິວ”
- 13 ເຂົາຮ້ອງຂຶ້ນອີກວ່າ, “ຄືງມັນໄວ້ທີ່ໄມ້ກາງແຂນ”
- 14 ປີລາດຈຶ່ງຖາມເຂົາວ່າ, “ຄືງເຮັດຫຍັງ ຄົນນີ້ໄດ້ເຮັດຜິດອັນໃດ” ແຕ່ປະຊາຊົນແຮງຮ້ອງຂຶ້ນອີກວ່າ, “ຄືງໄວ້ທີ່ໄມ້ກາງແຂນ”
- 15 ປີລາດປາຖນາຈະເອົາໃຈປະຊາຊົນຈຶ່ງປ່ອຍບາຣາບາໃຫ້ເຂົາ ເມື່ອໃຫ້ຂຽນພຣະເຢຊູແລ້ວ ກໍມອບໃຫ້ຄືງໄວ້ທີ່ໄມ້ກາງແຂນ

ພວກທະຫານເຍາະເຍີ້ຍພຣະເຢຊູ

The Soldiers Mock Jesus

(ມທ 27:27-31)

- 16 ພວກທະຫານຈຶ່ງນຳພຣະອົງໄປໃນບໍຣິເວນທີ່ເອີ້ນວ່າປະໂຣໂຕຣຽນ ແລ້ວໄດ້ເອີ້ນພວກທະຫານທັງກອງໃຫ້ມາໂຮມກັນທີ່ນັ້ນ
- 17 ເຂົາໄດ້ເອົາເສື້ອສີມ່ວງອ່ອນມານຸ່ງໃຫ້ພຣະອົງ ແລ້ວເອົາເຄືອໜາມຖັກໂຄ້ງແທນພວງມາລັຍສຸບໃສ່ພຣະສຽນຂອງພຣະອົງ
- 18 ແລະຕັ້ງຕົ້ນຄຳນັບພຣະອົງທູນວ່າ, “ກະສັດຂອງຊາດຍິວເອີຍ, ຈົ່ງຊົງພຣະຈະເຣີນເທີນ”
- 19 ເຂົາໄດ້ເອົາໄມ້ອໍຕິພຣະສຽນພຣະອົງ ຖິ້ມນ້ຳລາຍໃສ່ພຣະອົງ ແລະຄູເຂົ້າລົງຄຳນັບພຣະອົງ
- 20 ເມື່ອໄດ້ເຍາະເຍີ້ຍພຣະອົງແລ້ວ ເຂົາໄດ້ຖອດເສື້ອສີມ່ວງອ່ອນໂຕນັ້ນອອກ ແລ້ວເອົາເຄື່ອງທົງຂອງພຣະອົງມານຸ່ງໃຫ້ ແລະນຳພຣະອົງອອກໄປເພື່ອຕອກຕິດໄວ້ທີ່ໄມ້ກາງແຂນ

ການຄືງໄວ້ທີ່ໄມ້ກາງແຂນ

The Crucifixion of Jesus

(ມທ 27:32-44; ລກ 23:26-43; ຢຮ 19:16-27)

- 21 ມີຄົນນຶ່ງຊື່ຊີໂມນໄທເມືອງກິເຣເນເປັນພໍ່ຂອງອາເລັກຊັນໂດແລະຮູໂຟ ກຳລັງມາຈາກບ້ານນອກຕາມທາງນັ້ນ ເຂົາກໍເກນເອົາຊີໂມນຜູ້ນັ້ນໃຫ້ແບກໄມ້ກາງແຂນຂອງພຣະອົງໄປ
- 22 ເຂົາພາພຣະອົງມາເຖິງບ່ອນນຶ່ງຊື່ ໂຄຣະໂຄທາ (ແປວ່າບ່ອນກະໂຫລກຫົວ)
- 23 ເຂົາໄດ້ເອົາເຫລົ້າແວງປົນກັບຢ່າງໄມ້ຫອມມາຖວາຍພຣະອົງແຕ່ພຣະອົງບໍ່ຊົງຮັບ
- 24 ຄັນໄດ້ຄືງພຣະອົງໄວ້ທີ່ໄມ້ກາງແຂນແລ້ວ ເຂົາກໍເອົາເຄື່ອງທົງຂອງພຣະອົງມາຈັກສລາກແບ່ງປັນກັນ ເພື່ອຮູ້ວ່າໃຜຈະໄດ້ອັນໃດ
- 25 ເມື່ອເຂົາຄືງພຣະອົງໄວ້ນັ້ນເປັນເວລາສາມໂມງເຊົ້າ
- 26 ເຂົາໄດ້ຂຽນຂໍ້ຫາລົງໂທດໃສ່ພຣະອົງໄວ້ດັ່ງນີ້ວ່າ, “ກະສັດຂອງຊາດຍິວ”
- 27 ເຂົາໄດ້ເອົາໂຈນສອງຄົນຄືງໄວ້ພ້ອມກັບພຣະອົງ ເບື້ອງຂວາຄົນນຶ່ງ ເບື້ອງຊ້າຍຄົນນຶ່ງ
- 28 (ຕ້ອງສຳເຣັດຕາມພຣະຄຳພີທີ່ຂຽນໄວ້ວ່າ, “ທ່ານຖືກນັບເຂົ້າກັບຄົນລ່ວງລະເມີດ”)

- 29 ຝ່າຍຄົນທັງປວງທີ່ຍ່າງຜ່ານໄປມານັ້ນ ກໍຟື້ນປມາດພຣະອົງແລະສິ້ນທົວໂດຍກ່າວວ່າ, “ເຮີຍ, ເຈົ້າຜູ້ມ້າງພຣະວິຫານແລະສ້າງຂຶ້ນໃຫມ່ໃນສາມວັນ
- 30 ຈຶ່ງຊ່ອຍຕົວເອງໃຫ້ພົ້ນດ້ວຍລົງມາຈາກໄມ້ກາງແຂນເສັງ”
- 31 ໃນທ່ານອງດຽວກັນນັ້ນ ພວກປະໂຮທິດຕິນໃຫຍ່ກັບພວກນັກຫັມກໍພາກັນເຍາະເຍີ້ຍໃນລະຫວ່າງພວກເຂົາເອງເຫມືອນກັນວ່າ, “ມັນຊ່ອຍຄົນອື່ນໃຫ້ພົ້ນໄດ້ ແຕ່ຊ່ອຍຕົນເອງບໍ່ໄດ້
- 32 ໃຫ້ພຣະຄຣິດກະສັດແຫ່ງຊາດອິສຣາເອນລົງມາຈາກໄມ້ກາງແຂນດຽວນີ້ເທາະ ເພື່ອພວກເຮົາຈະໄດ້ເຫັນແລະເຊື່ອ” ແລະສອງຄົນນັ້ນຜູ້ຖືກຄົງໄວ້ພ້ອມກັນກັບພຣະອົງ ກໍໄດ້ກ່າວຄໍາຫຍາບຊ້າຕໍ່ພຣະອົງເໝືອນກັນ

ການສິ້ນພຣະຊົນຂອງພຣະເຢຊູ

The Death of Jesus

(ມທ 27:45-56; ລກ 23:44-49; ຢຮ 19:28-30)

- 33 ຄັນເຖິງເວລາທຶກໂມງກໍບັງເກີດມືດມົວທົ່ວແຜ່ນດິນຈົນເຖິງເກົ້າໂມງ
- 34 ພໍເກົ້າໂມງແລ້ວພຣະເຢຊູຊົງຮ້ອງສຽງດັງວ່າ, “ເອໂລອີ, ເອໂລອີ ແລມາ ຊະບັກທານີ” (ແປວ່າ “ພຣະເຈົ້າຂອງຂ້າພຣະອົງ ພຣະເຈົ້າຂອງຂ້າພຣະອົງ ເພາະເຫດໃດພຣະອົງຈຶ່ງປະຖິ້ມຂ້າພຣະອົງເສັງ”)
- 35 ບາງຄົນທີ່ຍືນຢູ່ຫັ້ນເມື່ອໄດ້ຍິນກໍເວົ້າວ່າ, “ເບິ່ງແມ, ມັນຮ້ອງຫາເອລີຢາ”
- 36 ມີຄົນໜຶ່ງແລ່ນໄປເອົາພອງນ້ຳຈຸ່ມເຫລົ້າແວງລົ້ມໃຫ້ເຕັມ ຈຶ່ງສຽບໃສ່ປາຍໄມ້ອ້ຍິນໃຫ້ພຣະອົງສເວີຍໂດຍເວົ້າວ່າ, “ຟ້າວເທື່ອ ຖ້າເບິ່ງກ່ອນວ່າເອລີຢາຈະມາປິດມັນລົງຫລີບ”
- 37 ຝ່າຍພຣະເຢຊູຊົງຮ້ອງສຽງດັງແລ້ວກໍສິ້ນພຣະຊົນ
- 38 ຂະນະນັ້ນຜ້າກັງໃນພຣະວິຫານກໍຖືກຊົງຈັກເປັນສອງຕ່ອນຕັ້ງແຕ່ເທິງຈົນເຖິງລຸ່ມ
- 39 ສ່ວນນາຍຮ້ອຍທະຫານທີ່ຍືນຢູ່ຕໍ່ພຣະພັກພຣະອົງ ເມື່ອເຫັນວ່າພຣະອົງສິ້ນພຣະຊົນຢ່າງນັ້ນແລ້ວຈຶ່ງເວົ້າວ່າ, “ຈົງແທ້ແລ້ວ ທ່ານຜູ້ນີ້ແມ່ນພຣະບຸດຂອງພຣະເຈົ້າ”
- 40 ແລະຍັງມີພວກແມ່ຍິງທີ່ກຳລັງມອງເບິ່ງແຕ່ໄກ ໃນພວກນັ້ນມີມາຣິອາໄທມັກດາລາ ມາຣິອາແມ່ຂອງຢາໂກໂບນ້ອຍ ແລະຂອງໂຢເຊ ກັບນາງຊາໂລເມ
- 41 ຜູ້ຍິງເຫລົ່ານັ້ນໄດ້ຕິດຕາມແລະປະຕິບັດພຣະອົງເມື່ອຊົງຢູ່ໃນແຂວງຄາລີເລ ແລະແມ່ຍິງອື່ນອີກຫລາຍຄົນທີ່ໄດ້ຂຶ້ນມາຍັງກຸງເຢຣູຊາເລັມກັບພຣະອົງໄດ້ຢູ່ທີ່ນັ້ນເໝືອນກັນ

ການບັນຈຸພຣະສົບຂອງພຣະເຢຊູ

The Burial of Jesus

(ມທ 27:57-61; ລກ 23:50-56; ຢຮ 19:38-42)

- 42 ຄັນເຖິງເວລາຄໍ່າແລ້ວ ເນື່ອງໃນວັນນັ້ນເປັນວັນຈັດຕຽມຄືວັນກ່ອນວັນສະບາໂຕ
- 43 ໂຢເຊບໂທບ້ານອາຣີມາທາຍຜູ້ເປັນສະມາຊິກແຫ່ງສານສູງສຸດທີ່ມີກຽດຄົນໜຶ່ງ ແລະເປັນຜູ້ທີ່ຄອງທາຣາຊແຜ່ນດິນຂອງພຣະເຈົ້າ ໄດ້ກ້າເຂົ້າໄປຫາປີລາດຂໍເອົາພຣະສົບພຣະເຢຊູ
- 44 ປີລາດປລາດໃຈທີ່ພຣະເຢຊູສິ້ນພຣະຊົນແລ້ວ ຈຶ່ງເອີ້ນນາຍຮ້ອຍມາຖາມວ່າຕາຍເທິງແລ້ວຫລີ
- 45 ເມື່ອໄດ້ຮູ້ເຮື່ອງຈາກນາຍຮ້ອຍແລ້ວປີລາດຈຶ່ງມອບພຣະສົບໃຫ້ແກ່ໂຢເຊບ
- 46 ຝ່າຍໂຢເຊບໄດ້ຊື້ຜ້າປ່ານ ແລະເມື່ອອັນເຊີນພຣະສົບລົງມາຈາກໄມ້ກາງແຂນແລ້ວ ກໍເອົາຜ້າປ່ານນັ້ນຫຸ້ມທີ່ໄວ້ ແລ້ວອັນເຊີນພຣະສົບໄປບັນຈຸວາງໄວ້ໃນອຸບໂມງ ທີ່ສະກັດໄວ້ໃນທິນແລະກຶ່ງກ່ອນທິນອັດປາກອຸບໂມງໄວ້

47 ຝ່າຍມາຣິອາໄທມັກດາລາແລະມາຣິອາແມ່ຂອງໂຢເຊ ກໍໄດ້ເຫັນບ່ອນທີ່ໂຢເຊບັນຈຸພຣະສົບໄວ້ນັ້ນ

16 ການຄົ້ນພຣະຊົນ

The Resurrection of Jesus

(ມທ 28:1-10; ລກ 24: 1-12; ຢຮ 20:1-10)

- 1 ເມື່ອວັນສະບາໂຕລ່ວງໄປແລ້ວມາຣິອາໄທມັກດາລາ ມາຣິອາແມ່ຂອງຢາໂກໂບ ແລະນາງຊາໂລເມ ໄດ້ຊື້ເຄື່ອງຫອມເພື່ອຈະເອົາໄປທົດລົງພຣະສົບຂອງພຣະອົງ
- 2 ເວລາຮຸ່ງເຮົາໃນວັນຕົ້ນສັບດາ ພໍຕາເວັນອອກເຂົາກໍມາເຖິງອຸບໂມງ
- 3 ແລະເຂົາເວົ້າກັນຢູ່ວ່າ, “ໃຜໜ້າຈະກຶ່ງກ້ອນຫີນອອກຈາກປາກອຸບໂມງໃຫ້ເຮົາ”
- 4 ເມື່ອເຂົາເບິ່ງກໍເຫັນວ່າກ້ອນຫີນນັ້ນກຶ່ງອອກແລ້ວ (ເພາະເປັນຫີນກ້ອນໃຫຍ່ເຕັມຫີ)
- 5 ເມື່ອເຂົາໄປໃນອຸບໂມງແລ້ວ ເຂົາໄດ້ເຫັນຄົນໜຸ່ມຄົນນຶ່ງນຶ່ງຢູ່ເບື້ອງຂວານຸ່ງເສື້ອຍາວສີຂາວພວກຍິງນັ້ນກໍສະທ້ານຕົກໃຈ
- 6 ຝ່າຍຄົນໜຸ່ມນັ້ນໄດ້ບອກເຂົາວ່າ, “ຢ່າຕົກໃຈເທາະ ພວກນາງມາຊອກຫາພຣະເຢຊູໄທນາຊາເຮັດ ຜູ້ຖືກຄົງໄວ້ທີ່ໄມ້ກາງແຂນ ພຣະອົງຊົງຖືກບັນດານໃຫ້ເປັນຄົນມາແລ້ວ ພຣະອົງບໍ່ໄດ້ປະທັບຢູ່ທີ່ນີ້ ນີ້ແທລະ, ບ່ອນທີ່ເຂົາໄດ້ວາງພຣະສົບຂອງພຣະອົງໄວ້
- 7 ແຕ່ຈິ່ງໄປບອກພວກສາວິກຂອງພຣະອົງທັງເປໂຕວ່າ “ພຣະອົງສະເດັດໄປຍັງແຂວງຄາລິເລກ່ອນເຈົ້າທັງຫລາຍ ແລະເຈົ້າທັງຫລາຍຈະເຫັນພຣະອົງຢູ່ທີ່ນັ້ນ ເຫມືອນພຣະອົງຊົງບອກໄວ້ແກ່ເຈົ້າທັງຫລາຍແລ້ວ”
- 8 ຍິງເຫລົ່ານັ້ນກໍອອກຈາກອຸບໂມງປົບໜີໄປ ເພາະຄວາມວຸ້ນວາຍຢ້ານກົວຕົວສັ່ນໄດ້ຕົກໃສ່ເຂົາ ແລະບໍ່ໄດ້ເວົ້າຫຍັງໃຫ້ຜູ້ໃດຟັງເພາະເຂົາຢ້ານ

ພຣະເຢຊູຊົງປາກົດຕົນໃຫ້ມາຣິອາມັກດາລາເຫັນ

Jesus Appears to Mary Magdalene

(ຢຮ 20:11-18)

- 9 (ຄັນຮຸ່ງເຮົາວັນຕົ້ນສັບດາ ເມື່ອພຣະອົງຊົງເປັນຄົນມາແລ້ວ ພຣະອົງໄດ້ຊົງປາກົດຕົນໃຫ້ນາງມາຣິອາໄທມັກດາລາເຫັນກ່ອນ ຄືມາຣິອາຄົນທີ່ພຣະອົງຊົງຂັບໄລ່ຜິອອກເຈັດໂຕນັ້ນ
- 10 ມາຣິອາຈິ່ງໄປບອກພວກຄົນທີ່ເຄີຍຢູ່ກັບພຣະອົງແຕ່ກ່ອນ ຄົນເຫລົ່ານັ້ນກໍລັງເປັນທຸກແລະຮ້ອງໄຫ້ຢູ່
- 11 ເມື່ອເຂົາໄດ້ຍິນວ່າພຣະອົງຊົງພຣະຊົນຢູ່ ແລະທັງໄດ້ຍິນວ່ານາງມາຣິອາໄດ້ເຫັນພຣະອົງແລ້ວ ເຂົາກໍບໍ່ເຊື່ອ

ພຣະເຢຊູຊົງປາກົດພຣະກາຍໃຫ້ສິດສອງຄົນເຫັນ

Jesus Appears to Two Disciples

(ລກ 24:13-43; ຢຮ 20:19-23)

- 12 ພາຍລຸນມາ, ພຣະອົງໄດ້ຊົງປາກົດພຣະກາຍອີກຮູບນຶ່ງໃຫ້ສິດສອງຄົນເຫັນ ໃນຂນະທີ່ເຂົາກໍລັງເດີນທາງອອກໄປບ້ານນອກ
- 13 ສິດສອງຄົນນັ້ນຈິ່ງກັບຄືນມາບອກສິດອື່ນໆ ແຕ່ເຂົາກໍບໍ່ເຊື່ອ

ພຣະເຢຊູຊົງສັ່ງສາວິກ

Jesus Commissions the Disciples

(ມທ 28:16-20; ລກ 24:44-49; ຢຮ 20:19-23;

ກຈກ 1:6-8)

- 14 ພາຍຫລັງ, ພຣະອົງຊົງປາກົດແກ່ສາວົກສິບເອັດຄົນນັ້ນ ເມື່ອເຂົານຶ່ງຮັບປະທານອາຫານຢູ່ ພຣະອົງຊົງຕິຕຽນເຂົາ ເພາະເຂົາສົງສັຍແລະມີໃຈແຂງກະດ້າງ ດ້ວຍເຫດທີ່ເຂົາບໍ່ໄດ້ເຊື່ອພວກຄົນທີ່ໄດ້ເຫັນພຣະອົງເມື່ອພຣະອົງຊົງເປັນຄົນມາແລ້ວ
- 15 ຝ່າຍພຣະອົງຊົງສັ່ງພວກສາວົກວ່າ, “ທ່ານທັງຫລາຍຈົ່ງໄປທົ່ວໂລກ ປະກາດຂ່າວປະເສີດແກ່ມະນຸສໂລກທັງຫມົດ
- 16 ຜູ້ທີ່ເຊື່ອ ແລະຮັບບັບຕິສະມາແລ້ວຈະໄດ້ພົ້ນ ແຕ່ຜູ້ທີ່ບໍ່ເຊື່ອຈະຖືກໂທດ
- 17 ໝາຍສໍາຄັນເຫລົ່ານີ້ຈະເກີດມີແກ່ຄົນທີ່ເຊື່ອຄື ເຂົາຈະຂັບໄລ່ຜູ້ອອກໄດ້ດ້ວຍນາມຂອງເຮົາ ເຂົາຈະເວົ້າພາສາແປກໆໄດ້
- 18 ເຂົາຈະຈັບໆໄດ້ ຖ້າເຂົາຕື່ມຂອງມີພິດຢ່າງໃດຈະບໍ່ເປັນອັນຕະຣາຍແກ່ເຂົາ ເມື່ອເຂົາວາງມືໃສ່ຄົນເຈັບປ່ວຍ ແລ້ວຄົນນັ້ນຈະດີເປັນປົກກະຕິ

ການສະເດັດຂຶ້ນສູ່ຟ້າສວັນ

The Ascension of Jesus
(ລກ 24:50-53)

- 19 ຄັນພຣະເຢຊູເຈົ້າໄດ້ຊົງກ່າວແກ່ເຂົາແລ້ວ ພຣະເຈົ້າກໍຊົງຮັບພຣະອົງໃຫ້ຂຶ້ນສູ່ຟ້າສວັນປະທັບເບື້ອງຂວາພຣະຫັດຂອງພຣະເຈົ້າ
- 20 ພວກສາວົກເຫລົ່ານັ້ນຈຶ່ງອອກໄປປະກາດທຸກບ່ອນທຸກທີ່ ແລະອົງພຣະຜູ້ເປັນເຈົ້າຊົງຮ່ວມງານກັບເຂົາ ແລະຊົງເຮັດໃຫ້ຄໍາປະກາດຂອງເຂົາຍືນຍັນໂດຍໝາຍສໍາຄັນທີ່ເກີດຂຶ້ນພ້ອມນັ້ນ